

eul_wid: tro-am

Αἰσχύλου Σχόλια · Aeschylus Scholia

Scholia-Persians

Σχόλια εἰς Πέρσας

Period: Ὀψιμαρχαία [Late Antique](#)
Dialect: Βυζαντινὴ Ἑλληνικὴ [Byzantine Greek](#)
Domain: Γραμματική [Grammar](#)
Format: Ἑμμετρος Verse

- book hyp Γλαῦκος ἐν τοῖς περὶ Αἰσχύλου μύθων ἐκ τῶν Φοινισσῶν Φρυνίχου φησὶ τοὺς Πέρσας παραπεποιῆσθαι, ὃς ἐκτίθησι καὶ τὴν ἀρχὴν τοῦ δράματος ταύτην τάδ' ἐστὶ Περσῶν τῶν πάλαι βεβηκότων. πλὴν ἐκεῖ εὐνοῦχος ἐστὶν ἀγγέλλων ἐν ἀρχῇ τὴν Ξέρξου ἦτταν, στρωννύς τε θρόνους τινὰς τοῖς τῆς ἀρχῆς παρέδροις, ἐνταῦθα δὲ προλογίζει χορὸς πρεσβυτῶν. τῶν δὲ χορῶν τὰ μὲν ἐστὶ παροδικά, ὥς ὅτε λέγει δι' ἣν αἰτίαν πάρεστιν ὥς τὸ Τύριον οἶδμα λιποῦσα (Eurip. Phoen. 202), τὰ δὲ στάσιμα, ὥς ὅτε ἴσταται καὶ ἄρχεται τῆς συμφορᾶς τοῦ δράματος, τὰ δὲ κομματικά, ὅτε λοιπὸν ἐν θρήνῳ γίνεται. καὶ ἔστιν ἡ μὲν σκηνὴ τοῦ δράματος παρὰ τῷ τάφῳ Δαρείου, ἡ δὲ ὑπόθεσις, Ξέρξης στρατευσάμενος κατὰ Ἑλλάδος μετὰ δυνάμεως πολλῆς, ἵππον μὲν ἄμετρον ἐπαγόμενος, ναῦς δὲ χιλίας διακοσίας ἑπτὰ ἢ δεκατέσσαρας καὶ πεζῇ μὲν ἐν Πλαταιαῖς νικηθεῖς, ναυτικῇ δὲ ἐν Σαλαμῖνι, διὰ Θεσσαλίας φεύ-
- book hyp γων διεπεραιώθη εἰς τὴν Ἀσίαν. Ἰστέον δὲ ὅτι τριακοσίας μόνας νῆας εἶχον οἱ Ἕλληνες. πρώτη ἔφοδος Περσῶν ἐπὶ Δαρείου ἐδυστύχησε περὶ Μαραθῶνα, δευτέρα δὲ ἐπὶ Ξέρξου περὶ Σαλαμῖνα καὶ Πλαταιὰς τοῦ Θεμιστοκλέους στρατηγοῦ ὄντος τότε τῶν Ἀθηναίων καὶ ῥήτορος καὶ νῆας εἰπόντος ποιῆσαι καὶ ἀντιτάξασθαι πρὸς τὸν Ξέρξην. οὗ καὶ γενομένου περιεγένοντο αὐτοῦ. ὁ Ἀπόλλων γὰρ τοῖς Ἀθηναίοις μαντευόμενοις, πῶς τῶν Περσῶν περιγενήσονται, εἶπε τεῖχη ξύλινα κατασκευάσαι καὶ οὕτω περιγενέσθαι αὐτῶν.
- book hyp καὶ οἱ μὲν τεῖχη ἔλεγον ποιῆσαι εἰς τὴν πόλιν ξύλινα ἀντὶ λιθίνων, ὁ δὲ Θεμιστοκλῆς οὐχ οὕτως, ἀλλὰ νῆας εἶπε ποιῆσαι, αἱ πολλάκις διὰ τῶν οἰκείων τειχῶν σώζουσι τοὺς ἀνθρώπους. ἐπὶ Μένωνος (Ol. 76, 4 sive a. Chr. 472) τραγῳδῶν Αἰσχύλος ἐνίκα Φινεῖ Πέρσαις Γλαύκῳ Ποτνιεῖ Προμηθεῖ. τοῦ Ξέρξου πατὴρ μὲν ἦν Δαρεῖος ὁ Περσῶν βασιλεὺς, μήτηρ δὲ Ἄτοσσα. γίνωσκε δέ, ὅτι Δαρεῖοι τρεῖς εἰσι. πρῶτος δὲ τούτων ὁ Ὑστάσπου, προκριθεὶς ὑπὸ τῶν Περσῶν καὶ βασιλεύσας αὐτῶν, ὃς ἦν καὶ Ξέρξου πατὴρ τοῦ στρατεύσαντος ἐπὶ τοὺς Ἕλληνας. δεύτερος δὲ Δαρεῖος ὁ Ἀρταξέρξου πατὴρ, νόθος προσαγορευθεὶς, ἔσχατος δὲ Δαρεῖος ὁ ὑπὸ Ἀλεξάνδρου τοῦ Φιλίππου ἀναιρεθεὶς. τινὲς δὲ καὶ τέταρτον Δαρεῖον εἶναι γράφουσιν. τὰ τοῦ δράματος πρόσωπα· χορὸς γερόντων, Ἄτοσσα, ἄγγελος, εἰδῶλον Δαρείου, Ξέρξης. προλογίζει χορὸς γερόντων.
- book 1sqg τάδε μὲν: τοῦτο δεικτικῶς, οἷόν φησὶ τις πρὸς ἑαυτόν, ὅτι τάδε καὶ ταῦτα πιστὰ καὶ πιστώματα καλεῖται τῶν Περσῶν τῶν πορευθέντων εἰς τὴν Ἑλλάδα γῆν (ἀντὶ τοῦ ἡμεῖς πιστοὶ χρηματοφύλακες τῶν Περσῶν καλούμεθα)· καὶ ἐσμὲν ἐπόπται τῶν οἰκῶν αὐτῶν, οὐστὶνας

(ἡμᾶς) αὐτὸς ὁ Ξέρξης ὁ βασιλεύς, ὁ τοῦ Δαρείου υἱός, ὡς πρεσβύτας καὶ ἐντίμους ὄντας (τοῦτο γὰρ δηλοῖ τὸ κατὰ πρεσβείαν) προέκρινε τῶν ἄλλων ἐφορεύειν, ἥτοι ἄρχειν καὶ ἐπόπτας εἶναι καὶ

book 1sqg ἐπιτηρητὰς τῆς χώρας αὐτοῦ. τὸ δὲ πιστὰ τινές φασιν, οἱ ὑποπτεύσαντες τοὺς κατὰ τὸν χορὸν ἑαυτοὺς λέγειν πιστώματα Περσῶν. ἀγνοοῦσι δὲ ὅτι πόλις ἐστὶ Περσῶν Πίστειρα καλουμένη, ἣν συγκόψας ὁ ποιητὴς Πίστα ἔφη.

book 8sqg ἀμφὶ δὲ νόστῳ τῷ βασιλείῳ: ταράσσεται, φησί, καὶ θορυβεῖται ἡ ψυχὴ ἔσωθεν (τοῦτο γὰρ τὸ θυμὸς δηλοῖ) κακὰ μαντευομένη περὶ τῆς ὑποστροφῆς τοῦ Ξέρξου καὶ τῆς πολυχρύσου καὶ πλουσίας στρατιᾶς τῶν Περσῶν. Ὀμηρικῶς δὲ πρῶτον τὸν βασιλέα ἔταξεν, εἶτα τοὺς ὑπηκόους. φησὶ γὰρ <Ὀμηρος> ‘Ἀτρεΐδαι τε καὶ ἄλλοι εὐκνήμιδες Ἀχαιοί’ (A 17).

book 12sqg πᾶσα γὰρ ἰσχὺς: πᾶσα γὰρ ἡ δύναμις ἡ Ἀσιατογενής, ἥγουν ἡ Περσικὴ ἡ ἐν τῇ Ἀσίᾳ γεννηθεῖσα, παρεγένετο καὶ ἐπορεύθη μετὰ τοῦ βασιλέως εἰς τὴν Ἑλλάδα.

book 13 νέον δ’ ἄνδρα βαῦζει: ἥτοι τὴν νεότητα πᾶσαν τῶν Περσῶν ἀνακαλεῖται ἡ Ἀσία ἢ ἡ ψυχὴ μου. γράφεται δὲ καὶ ἐὼν ἥτοι τὸν ἴδιον ἄνδρα.

book 16 ὅτι Ἀκεσσαιά πρότερον ἐκαλεῖτο ἀπὸ Ἀκεσσαιίου τὰ νῦν Ἐκβάτανα καλούμενα. OPV.

book 16sqg οἷτε τὸ Σούσων: οἵτινες προλιπόντες τὸ ἄστρ τῶν Σούσων καὶ τῶν Ἐκβατάνων καὶ τὸ παλαιὸν Κίσσιον ἔρκος (ἔστι δὲ καὶ τοῦτο πόλις Περσῶν) ἔβαν καὶ ἐπορεύθησαν εἰς Ἑλλάδα, οἱ μὲν ἔφιπποι, οἱ δὲ διὰ πλοίων, ἄλλοι δὲ πεζοί, παρέχοντες καὶ ποιοῦντες στίφος καὶ πύκνωμα τοῦ πολέμου. τινὲς δὲ τὸ παρέχοντες ἀντὶ τοῦ ὄντες λέγουσιν, ἕτεροι δὲ ἀντὶ τοῦ διδόντες καὶ τὸ πολέμου <ἀντὶ τοῦ> πολέμῳ φασίν.

book 21sqg βασιλεῖς μὲν τῶν ἰδίων πόλεων, ὑποτεταγμένοι δὲ τῷ Πέρσῃ, οἷος ἦν ὁ Ἀμίστρης καὶ ὁ Ἀρταφρένης καὶ ὁ Ἀστάσπης, ταγοὶ καὶ ἡγεμόνες τῶν Περσῶν (τὰ μὲν τῶν ὀνομάτων ἱστορήσεν, τὰ δὲ τελείως ἔπλασεν), σοῦνται καὶ ὁρμῶσι πρὸς τὴν Ἑλλάδα. <ἄλλως> βασιλεῖς μὲν τῶν ἰδίων πόλεων, ὑποχοὶ δὲ καὶ ὑποκλινεῖς καὶ ὑποτεταγμένοι μεγάλῳ βασιλεῖ, τῷ Ξέρξῃ δηλονότι. κατὰ δὲ τινὰς ἐστὶν ὑπέρθεσις ἐν τῷ Ἀρταφρένης διὰ τὸ μέτρον. vulgo Dd. V.

book 26sqg τοξοδάμαντες: τοξόται διὰ τῶν τόξων δαμάζοντες τοὺς ἀντιπάλους. καὶ ἵππικοὶ φοβεροὶ μὲν εἰς τὸ θαεθῆναι τουτέστιν ἱκανοὶ φοβεῖν ἐκ τῆς ὄψεως, δεινοὶ δὲ καὶ ἐπιτήδαιοι καὶ δεξιοὶ πρὸς πόλεμον, ἐν τλήμονι καὶ καρτερικῇ καὶ γενναίᾳ δόξῃ καὶ γνώμῃ ψυχῆς. vulgo Dd. V.

book 28 δόξη: γνώμη ἢ φιλοτιμία ἢ ἐνυποστάτῳ δοκῇσι καὶ πείσματι ψυχῆς. vulgo Dd. V.

book 29 ὁ διὰ τῶν ἵππων εἰς τὴν μάχην πορευόμενος. vulgo Dd. V.

book 34 ἄλλους δ’ ὁ μέγας: ἄλλους δέ, φησίν, ἔπεμψε συμμάχους τῶν Περσῶν ὁ μέγας καὶ ὁ πολλὰ θρέμματα ἔχων Νεῖλος. ὑποχείριοι γὰρ ἦσαν Περσῶν τότε οἱ Αἰγύπτιοι. εἶτα καταλέγει, τίνες ἦσαν οἱ ἀπ’ Αἰγύπτου καὶ φησιν· ὁ Σουσιस्कάνης καὶ ὁ Πηγασταγῶν ὁ Αἰγυπτιογενής. τινὲς δὲ διαιροῦσι τὸ Σουσιस्कάνης καὶ Πηγᾶς καὶ Ταγῶν. τὰ γὰρ ὀνόματα ὁ ποιητὴς πέπλακε καὶ οὐκ ἔστιν Αἰγυπτιακά. ἕτεροι δὲ τὸ πηγᾶς καὶ τὸ ταγῶν ὡς ἐν ἀναγινώσκουσι·

book 34 Πηγασταγῶν.

book 37 Μεμφίδος: Μέμφις πόλις ἐστὶν ἱερὰ Αἰγύπτου, ἔστι δὲ καὶ αὕτη τῷ ἡλίῳ ἀνατεθειμένη. πᾶσαι δὲ αἱ τῆς Αἰγύπτου πόλεις ἱεραί. PV.

book 38 ὠγυγίους δὲ Θήβας τὰς Αἰγυπτίας φησὶ τὰς ἀρχαίας, αἱ καὶ ἑκατοντάφυλοι λέγονται. αἱ δὲ ἕτεραι Θῆβαι αἱ Ἑλληνίδες ἐπτάφυλοι. P.V.

book 40 καὶ ἐλειοβάται: οἱ τὸ Αἰγύπτιον ἔλος οἰκοῦντες ἢ κοινῶς Αἰγύπτιοι λέγονται. ἐλώδης γὰρ ἡ Αἴγυπτος. παρὰ τινων δὲ ἐλειοβάται λέγονται οἱ ἐπὶ ἔλους ἐλαύνειν δυνάμενοι ναῦς, ὅπερ ἐστὶ

τῶν δυσχερεστάτων. τινὲς δὲ εἰς τὸ ἐλαιοβάται στίζοντες τὸ ἐξῆς· ‘ναῶν ἐρέται δεινοὶ’ λέγουσιν· ἀντὶ τοῦ κωπηλάται νηῶν ἐπιτήδειοι.

book 42 ἀβροδιαίτων δ’ ἔπεται Λυδῶν· τοιοῦτοι γὰρ ὄντως οἱ Λυδοί· οὓς τὰς Σάρδεις οἰκοῦντας Κῦρος ὁ τῶν Περσῶν βασιλεὺς, ὁ τοῦ Καμβύσου πατήρ, πολεμήσας κατετροπώσατο καὶ ὑποχειρίου ἐαυτῷ πεποίηκεν. ἀβροδιαίτοι δὲ οὗτοι καὶ τῷ παρ’ Ἀνακρέοντι ‘Λυδοπαθεῖς’ τινες ἀντὶ τοῦ ἡδυπαθεῖς· καὶ τὸ περιφερόμενον ‘μήτε μοι Λυδῶν καρύκας μήτε μαστίγων ψόφους’ τρυφηλοὺς αὐτοὺς παριστάνει. καὶ ὁ Λυδοφοίτης δὲ μυροπώλης τὴν τρυφήν ταύτην δηλοῖ. καὶ

book 42 τὴν βάκκαριν δὲ ἔνιοι Λυδῶν μύρον ἔφασαν.

book 44sqg τοὺς Μητραγαθῆς· οὐστinas (Λυδοὺς) ἐξορμῶσι καὶ ἐξάγουσι καὶ παρακινουσι πρὸς τὴν Ἑλλάδα ἐποχουμένους πολλοῖς ἄρμασιν ὁ Μητραγαθῆς ὁ Ἀρκτηὺς τε ἀγαθός, ἡγεμόνες δίοποι καὶ διέποντες καὶ οἰκονομοῦντες αὐτούς, καὶ αἱ πλούσιαι Σάρδεις. οὗτοι γὰρ τὰς Σάρδεις κατῴκουν.

book 45 δίοποι] οἱ διέποντες ἡγεμόνες vulgo Dd.

book 48 δίρρυμά τε καὶ τρίρρυμα· εἰπὼν πολλοῖς ἄρμασι τοὺς Λυδοὺς ἐποχεῖσθαι, παρακατιῶν τὴν ἀρματηλασίαν καὶ ἐκ πόσων ἵππων αὐτὰ συνίστατο ἐδήλωσεν, εἰρηκῶς τέλη καὶ ἄρματα (δηλαδὴ ἐξορμῶσι τῶν Σάρδεων) τέθριππα καὶ ἐξάιππα· ἢ τέλη τὰ τάγματα. ἐκ τούτου δὲ τὸ πλήθος τῶν ἵππων δηλοῖ.

book 48* τὸ τέλος ἐξαχῶς λέγεται. σημαίνει γὰρ τὸ στρατιωτικὸν σύνταγμα καὶ τὸ τῶν πραγμάτων πέρας καὶ τὴν ταῖς πόλεσι φοιτῶσαν πρόσδοδον καὶ τὸ ἀξίωμα, ὡς Εὐριπίδης (immo Soph. Antig. v. 67) ‘τοῖς ἐν τέλει βεβῶσι πείσομαι’. δηλοῖ δὲ καὶ τὸ δαπάνημα, ὡς Εὐριπίδης ‘μάτην εἰκοστὸν τόδ’ ἐκβαίη τέλοσ’ καὶ τὴν μυστικὴν καὶ οὕτω τελειοποιὸν ἐορτήν, ὅθεν καὶ ἡ τελετὴ λέγεται καὶ τελεῖσθαι τὸ μυεῖσθαι καὶ τελούμενοι οἱ τὰ μυστικά διδασκόμενοι. Q (vid. Dd. p. X). V.

book 50sqg στεῦνται δ’ ἱεροῦ· διαβεβαιοῦνται δὲ οἱ ἔνοικοι οἱ πλησίον ὄντες τοῦ ἱεροῦ Τμώλου ὁ δεῖνα καὶ ὁ δεῖνα, οἱ λόγχης ἄκμονες ἡγουν οἱ ἀκίνητοι ὑπὸ τῆς λόγχης, ὥσπερ ὁ ἄκμων ὑπὸ τῶν σφυρῶν, καὶ οἱ ἀκοντισταὶ Μυσοὶ δουλώσαι αὐτὴν τὴν Ἑλλάδα. ἄλλως· τὸ στεῦνται ἀντὶ τοῦ ὑπισχνοῦνται. γίνεται δὲ ἀπὸ τοῦ στέω στεύω ὡς χέω χεύω. ἀφ’ οὗ τὸ παθητικὸν στεύονται καὶ ἐν συγκοπῇ στεῦνται. στεύω δὲ κυρίως τὸ ὑφίσταμαι καὶ ὑπομένω ἀσφαλῶς, κίονος δίκην. καὶ Ὅμηρος ‘στεῦται γάρ τι ἔπος ἐρέειν κορυθαίολος Ἔκτωρ’ (Γ v. 83). V, partim OPH.

book 53sqg Βαβυλῶν δ’ ἡ πολύχρυσος· ἡ πλουσία δὲ Βαβυλῶν πέμπει πάμμικτον ὄχλον. εἴτα ἐφερμηνεύων τοῦτ’ οἶσιν· ναῶν τ’ ἐπόχους, ἥτοι λαὸν ναυτικὸν ταῖς ναυσὶν ἐποχούμενον, καὶ πιστοὺς καὶ θαρροῦντας φρονήματι τοξικῶ, ἥτοι ἐμπείρους τῆς τοξικῆς.

book 60 τοιόνδ’ ἄνθος· τοιοῦτον καλλώπισμα καὶ τὸ ἐξαιρετὸν μέρος τῶν ἀνδρῶν τῆς γῆς τῆς Περσίδος οἷχεται καὶ πορεύεται πρὸς τὴν Ἑλλάδα, περὶ οὓς πᾶσα γῆ ἡ Ἀσιητικὴ ἡ ἀναθρεψαμένη αὐτοὺς στενάζει ἐν πόθῳ μαρναντικῶ καὶ καυστικῶ.

book 62 [γρ. μαλερῶς, ἡγουν θερμῶς P.]

book 64 τοκέες τ’ ἄλοχοί τε· οἱ πατέρες δὲ αὐτῶν καὶ αἱ ὁμόκοιτοι αὐτῶν γυναῖκες τρέμουν τὸν χρόνον τείνοντα καὶ μηκυνόμενον τῇ τῶν ἡμερῶν περιφορᾷ, τὸν ἡμερόλεγον, ἥτοι τὸν ἐκ τῶν ἡμερῶν καταριθμούμενον· παρὰ τὸ ἡμέρα καὶ τὸ λέγω, τὸ ἀριθμῶ. ἄλλως· τὸν μακράς ἡμέραις λεγόμενον παρὰ τὰς ἡμέρας καὶ τὸ λέξασθαι.

book 66sqg πεπέρακε μὲν· ἐπέρασε μὲν, φησὶν, ἤδη εἰς τὴν ἀντίπορον γείτονα χώραν, ἥτοι τὴν Εὐρώπην (οἱ γὰρ Πέρσαι τῆς Ἀσίας εἰσὶ κάτοικοι), ὁ τοῦ βασιλέως Ξέρξου στρατὸς ὁ τὰς πόλεις πορθῶν, ἀμείψας καὶ ἀλλάξας τὸν πορθμὸν τῆς θυγατρὸς τοῦ Ἀθάμαντος Ἑλλης, ἥτοι τὸν Ἑλλήσποντον, ἐν σχεδίᾳ λίνῳ δεδεμένην. γεφυρώσας γὰρ τὴν θάλασσαν διὰ τῶν νεῶν πεζῇ

ταύτην τὸν στρατὸν αὐτοῦ περᾶσαι <ὁ Ξέρξης> πεποίηκεν. ταῦτα δὲ κωμωδεῖται. Εὐπολὶς ἐν Μαρικᾷ·

book 66sqg ‘πεπέρακε μὲν ὁ περσέπτολις ἤδη Μαρικᾶς.’

book 71 ὁ Ἀθάμας ἔσχε γυναῖκα, ἐξ ἧς τὴν Ἑλλην καὶ τὸν Φρύξον πεποίηκε. τελευτησάσης δὲ τῆς μητρὸς αὐτῶν ἔλαβε τὴν Ἰνώ, ἣτις τοῖς παισὶ φθοноῦσα τοῦ Ἀθάμαντος πρωτοτύπους τοὺς τῆς χώρας πάντας λαβοῦσα καρποὺς ἐλυμήνατο αὐτούς, ὥστε μηκέτι σπειρομένους ἀναδίδοσθαι. λιμοῦ δὲ τῆς χώρας ἐπικρατήσαντος οἱ ἐγχώριοι ἐβουλεύσαντο πρὸς τὸν Ἀπόλλωνα ἀπελθεῖν καὶ μαντεύσασθαι, ὥστε γνῶναι τὸ αἷτιον. τούτους δὲ ἡ Ἰνώ δεξιωσαμένη πεποίηκε τοῦ μαντείου ἐπαναστρέφοντας μηδὲν ἕτερον λέγειν ἢ τὸ τὴν Ἑλλην καὶ τὸν Φρύξον αὐτῷ τυθῆναι ὁ Ἀπόλλων ἀνείρηκεν. ἐπήκοος οὖν ὁ Ἀθάμας τοῦ τοιοῦτου χρησμοῦ γενόμενος τοῖς παισὶν αὐτοῦ ἐν τοῖς ποιμνίοις διατρίβουσιν ἐμήνυσε κριὸν λαβοῦσι τὸν πρώτιστον ἐπανελθεῖν, ἐφ’ ᾧ θῆσαι τοῦτον τῷ Ἀπόλλωνι. λαβόντων δὲ τὸν κριὸν καὶ ἐπανερχομένων ὁ κριὸς τὸ κατ’ αὐτῶν σκευωρούμενον αὐτοῖς ὑπεδήλωσε. φυγῇ γοῦν, τῇ συμβουλῇ τούτου, ἐχρήσαντο αὐτῷ ἐποχούμενοι καὶ τὸν πλοῦν διαπεραιούμενοι. ἐν δὲ τῷ διαπεραιοῦσθαι τούτους

book 71 ἡ μὲν Ἑλλή ἐς μέσον τοῦ πόντου πέπτωκεν, ἀφ’ ἧς ὁ τοιοῦτος ἐκλήθη Ἑλλήσποντος· ὁ δὲ Φρύξος ἐν τινὶ προσελιμενίσθη λιμένι, ἀφ’ οὗ ὁ τοιοῦτος Φρύξου λιμὴν ὀνομάζεται.

book 72 ἀμφὶ τῷ αὐχένι τοῦ πόντου ζυγὸν βαλὼν πολύγομφον ὄδισμα καὶ βάδισμα. ὄδισμα δὲ τὴν σύνθεσιν τῶν νηῶν λέγει, τῶν τῆς θαλάσσης δηλονότι νώτων ἄνωθεν. ἐγεφύρωσε γὰρ τὸ ἐπαστάδιον ταῖς ναυσί, συνδήσας καὶ γῆν ἐπιβαλὼν, ὥστε ὁδὸν ποιῆσαι ἐπὶ τῶν νεῶν. διὸ πολύγομφον ὄδισμα εἶπεν. γράφεται καὶ ἔρεισμα· τὴν ναῦν.

book 74 πολυάνδρου δ’ Ἀσίας θούριος ἄρχων· ὁ θούριος δὲ καὶ ὁ πολεμικώτατος ἄρχων τῆς πολυάνδρου Ἀσίας ὁ Ξέρξης ἐπὶ πᾶσαν χθόνα, τὴν Εὐρώπην δηλονότι, ἐλαύνει ποιμανόριον θεῖον διχόθεν· ἐκ γῆς καὶ θαλάσσης. ποιμανόριον δὲ τὸ πλῆθος τὸ στρατευθέν, τὸ ἀνδρικὸν πλῆθος, ποίμνιον· παρὰ τὸ ποιμαίνω· σημαίνει δὲ τὸ στράτευμα τὸ βασιλικὸν παρὰ τὸ τοὺς βασιλεῖς λέγεσθαι ποιμένας. ὅθεν ποιμανόριον τὸ ἐκ ποίμνης ἀνδρῶν συνηγμένον βασίλειον.

book 79 ὄχυροῖσι· πεποιθῶς καὶ θαρρῶν ἐφέταις, ἥτοι τοξόταις καὶ ἡγεμόσι, τοῖς ἀπὸ τῆς χρυσονόμου γενεᾶς, ὄχυροῖς, στυφέλοις καὶ σκληροῖς ὁ ἰσόθεος φῶς καὶ ἀνὴρ, τουτέστιν ὁ Ξέρξης. τὸ δὲ χρυσονόμου ἀντὶ τοῦ πλουσίας εἶπε. τινὲς δὲ χρυσογόνου λέγουσι διὰ τὸ τὸν Περσέα ἀπὸ χρυσοῦ γεγενῆσθαι· ὃ καὶ βέλτιον. ἀπογόνου γοῦν φησι τῆς Περσέως γενεᾶς ἢ τῆς τῶν χρυσῶν ἀνθρώπων· ἢ πολυχρύσου.

book 82sqg κυάνεον δ’ ὄμμασι· βλέπων δὲ μέλαν καὶ μανικὸν ἐν ὄμμασιν (ὃ παρακατιῶν ἐδήλωσεν ὁ ποιητὴς εἰπὼν· δέργμα καὶ βλέμμα δηλαδὴ φοινίου δράκοντος. τοῦτο ἐφερμηνευτικῶς τέθειται) ἐπάγει τοξόδαμνον Ἄρην, ἥγουν τὸν ἐν τόξοις δαμάζοντα πόλεμον, τοῖς Ἑλλήσι πολλὴν δύναμιν στρατιωτῶν ἔχων καὶ πολλὰς νῆας (τοῦτο γὰρ δηλοῖ τὸ πολύχειρ καὶ πολυναύτης) Ἀσσύριόν τε ἄρμα ἐλαύνων, ἥγουν Περσικόν· οἱ γὰρ Πέρσαι Ἀσσύριοι ἐκαλοῦντο τὸ πρότερον.

book 82sqg OP(Dd.) VH.

book 86 δουρικλύτοις δέ· τοῖς ἐνδόξοις κατὰ τὸ δόρυ, τοῖς περιφήμοις ἐν τῷ δορὶ ἥγουν τῷ πολέμῳ. V.

book 88sqg δόκιμος δ’ οὐτις· οὐτις δὲ δόκιμος, ἥτοι φρονῶν ἑαυτῷ καὶ δοκῶν καὶ θαρρῶν, ὑποστὰς τῷ τοσοῦτῳ ρεύματι ἀνδρῶν, δηλαδὴ τῶν Περσῶν, ἥτοι ἀντιστὰς καὶ ἀντιμαχεσάμενος, ὥστε εἶργειν καὶ κωλύειν τὸ ἄμαχον κύμα τῆς θαλάσσης (τροπικῶς δὲ <τὴν προσβολὴν> τῶν

Περσῶν) ἐν ἔρκεσιν ὀχυροῖς, ἤτοι γεφύραις γενναίαις. ἀπρόσοιστος γὰρ καὶ ἀφόρητος καὶ ἄμαχος ὁ Περσικὸς στρατὸς ἀλκίφρων τε καὶ δυνάμει θαρρῶν λαός. PVH.

book 94sqg δολόμητιν δ' ἀπάταν θεοῦ: τοῦτό φησιν, ὅτι ὡς ἔδει μὲν παρατέτακται ὁ Ξέρξης, εἰ δὲ θεοῦ ἐπιβουλῇ τὰ τῆς νίκης ἀναβάλλεται, τίς ὁ νικήσων θεόν; καὶ ποῖος ἄνθρωπος ἐκφύγη τὴν ἐπιβουλὴν τὴν ἐκ θεοῦ; τίς οὖν ὁ ἐν ταχυτάτῳ ποδὶ ἀνάσσων καὶ κρατῶν τοῦ εὐπετέος καὶ συντόμου πηδήματος τῆς Ἑτῆς, ἤτοι ὑπερπηδήσας αὐτῆς τὰ θήρατρα καὶ ἐκφυγὼν ταχέως; ἢ δ' Ἑτὴ σθεναρὴ τε καὶ ἀρτίπος, φθάνει δέ τε πᾶσαν ἐπ' αἶαν' ὥς φησιν Ὅμηρος. ἢ οὕτως τίς ὁ ὀξύπους καὶ σύντομος, ὅστις τὴν μέλλουσαν ἐπελθεῖν αὐτῷ βλάβην ἀπὸ τινος συμπτώματος καὶ τύχης προαρπάσαι καὶ εἰς τὸ ἐναντίον μεταστρέψαι δυνήσεται; OPV, partim H, initium vulgo.

book 98sqg φιλόφρων γὰρ σαίνουσα: ἢ ἐκ θεοῦ, φησὶν, ἀπάτη ὡς φιλόφρων σαίνουσα καὶ ὑποθέλγουσα κατὰ τὴν ἀρχὴν ἐμβιβάζει τὸν ἄνθρωπον εἰς παγίδα, ἤτοι εἰσάγει αὐτὸν εἰς κίνδυνον. διὸ οὐκ ἔστιν ἄνθρωπον ὑπεκδραμόντα τὴν Ἑτὴν φυγεῖν. ἢ γὰρ ἐκ θεοῦ, φησὶν, ἀμαύρωσις καὶ δόλωσις ἄφυκτός ἐστιν. ἅμα γὰρ δολοῖ καὶ προσαίνει καὶ κακοποιεῖ ἐν ταύτῳ. OPVH.

book 103 θεόθεν γὰρ ἡ μοῖρα κατεκράτησε, <ἐπέσκηψε δὲ> τοῖς Πέρσαις ὥστε καὶ πολέμους καὶ μάχας ἐγείρειν, τουτέστιν· ἀνέκαθεν ἀνδρεῖοί εἰσι καὶ κατὰ τὴν εἰμαρμένην πολεμοῦσι. πολεμικοὶ δὲ ὄντες οὐχ ἡσηθησονται. vulgo Dd. V.

book 106 οἱ τοὺς πύργους κατακόπτουσι καὶ κατερείπουσιν. ἵπποχάρμας δὲ κλόνους λέγει τοὺς πολεμικοὺς θορύβους καὶ συντριμμούς. ἐν τούτοις γὰρ οἱ ἵπποι χαίρουσιν. vulgo Dd V.

book 110sqg ἔμαθον δὲ ἑσορᾶν καὶ βλέπειν πόντιον ἄλσος τῆς εὐρυπόροιο θαλάσσης, ἤτοι διὰ <τῆς> θαλάσσης τὰς ὁδοὺς αὐτῶν ποιεῖν, πολιαινομένης τε καὶ λευκαινομένης αὐτῆς ἐν πνεύματι λάβρῳ ἢ τῷ βιαίῳ ἀνέμῳ ἢ ἀφριζομένης, δηλαδὴ τῇ κωπηλασίᾳ, πῖσυνοι καὶ θαρροῦντες πείσμασι λεπτοδόμοις· τοῖς λεπτῶς κατεσκευασμένοις ἤτοι ταῖς ναυσί. πλὴν οὐχ οἱ Πέρσαι ναυτικοί, ἀλλ' οἱ ὑπήκοοι αὐτῶν. ὥστε τὸ ἔμαθον ἀντὶ τοῦ μαθεῖν ἐποίησαν, φησὶν, οἱ Πέρσαι τοὺς ὑπηκόους αὐτῶν. vulgo Dd. V.

book 115 λαοπόροις: ταῖς τοὺς λαοὺς διαπορθμευούσαις ἢ ταῖς ἀπὸ τῆς κωπηλασίας μηχαναῖς ταῖς ὑπὸ τῶν λαῶν γινομέναις· οὐχ ὡς αὐτῶν τῶν Περσῶν θαλαττίων ὄντων, ἀλλὰ τῶν ἐκείνοις ὑπηκόων παραλίῳν. vulgo Dd. V.

book 117sqg διὰ ταῦτα ἡ φρὴν μου μελαγχίτων καὶ πενθήρης ἐστὶν ἢ ἀμφιμέλαινα. ἀμύσσεται φόβῳ, ἤτοι διακόπτεται ὑπὸ τοῦ φόβου. ἀσυνδέτως. ἢ οὕτως· ἡ φρὴν μου ἢ μελαγχίτων, ἤτοι ἡ συνετὴ καὶ ἐν βάθει κειμένη καὶ ἀφανὴς οὖσα, τῷ φόβῳ διακόπτεται. εἴρηται δὲ παρὰ τὸ 'σὺ δ' ἔνδοθι θυμὸν ἀμύξεις'. τοῖς γὰρ τοῦ σώματος πάθεσι δοκοῦμεν συμπάσχειν καὶ τὴν ψυχὴν. vulgo Dd. V.

book 121 μὴ πόλις πύθηται: μὴ πύθηται, φησί, καὶ μάθη καὶ ἀκούσῃ τις τῶν ἐτέρων πόλεων κενὸν ἀνδρῶν ὃν τὸ ἄστυ τὸ τῆς Σουσίδος. οὕτω γὰρ καὶ τὸ Κίσσιον πόλισμα ἀντίδουπον ἔσεται, ἤτοι ἀντηχήσῃ τοῖς θρήνοις ἐκ τοῦ ἐκατέρου μέρους· μὴ ἀντηχήσῃ, φησί, θρήνον αὐτῶν τελευτησάντων. vulgo Dd. V.

book 125 ὁά, τοῦτ' ἔπος: ὁ γυναικοπληθὴς ὄμιλος ἐκέῖσε ἀπύων τὸ ἔπος τοῦτο, τὸ ὁά δηλονότι. τὸ δὲ ἀπύων οὕτως νοητέον· ἢ ἔσται ἀπύων καὶ φωνῶν, ἔξωθεν λαμβανομένου τοῦ ἔσται, ἢ τὴν μετοχὴν ἀντὶ τοῦ ῥήματος ἀντὶ τοῦ ἀπύσει. vulgo Dd. V.

book 128 ἀπὸ κοινοῦ πάλιν τὸ μή, ἴν' ἢ οὕτως μὴ πέση λακίς καὶ ῥῆξις ἐν τοῖς πέπλοις τοῖς βυσσίνοις <ἢ> τοῖς ἱματίοις, ἤτοι μὴ διαρρήξωσι τὰ ἱμάτια αὐτῶν.

book 130

πᾶς γὰρ ἵππικὸς λαὸς καὶ πεδοστιβῆς, ἦτοι <έν> τῷ πέδῳ καὶ τῇ γῇ περιπατῶν καὶ πεζῇ βαδίζων, καταλελοίπασι τὴν πόλιν ἀκολουθοῦντες τῷ Ξέρξῃ, ὥσπερ τὸ σμῆνος τῶν μελισσῶν ἔπεται τῷ ἀρχηγῷ αὐτῶν. λέγεται γὰρ ὡς εἰ μὴ ὁ ἀρχηγὸς τῶν μελισσῶν πρότερον πετάσειεν, ἄλλως οὐχ ἵπτανται αἱ ἕτεραι. Vulgo Dd. V.

book 133 τὸν ἀμφίζευκτον· ἐξαμείψας καὶ περάσας τὸν ἀμφίζευκτον ἄλιον πρῶνα, τὸν κοινὸν τῆς ἀμφοτέρας γῆς, τῆς Εὐρώπης δηλαδὴ καὶ τῆς Ἀσίας. ἀμφίζευκτον δὲ τὸν ζευγνύντα ἄμφω τὰς ἡπείρους ἢ ζευγνύμενον ἐξ ἀμφοῖν ἢ τὸν ὑποζευχθέντα· βατὸν γὰρ αὐτὸν ἐποίησεν ὁ Ξέρξης.

book 135 πρῶνα: τὸν προνεύοντα εἰς τὰς ἀμφοτέρας ἡπείρους ἢ τὸν κοινὸν ἑκατέρας γῆς. μεταξὺ γὰρ ἐστὶν Εὐρώπης καὶ Ἀσίας. ἄλλως· πρῶνα ἀμφοτέρας αἴας κοινόν, οἱ μὲν τὸν Ἑλλήσποντον, οἱ δὲ Ταῦρον τὸ ὄρος.

book 136 λέκτρα δ' ἀνδρῶν: τὰ λέκτρα δὲ τῶν ἀνδρῶν τῇ αὐτῶν ἀποδημία καὶ ἀπουσία πίμπλονται καὶ πληροῦνται τοῖς δάκρυσιν. αἱ δὲ Περσίδες γυναικὲς ἀκροπενθεῖς καὶ ἐπιμόνως πενθοῦσαι, ὡς δοκεῖν ἐναβρύνεσθαι ἐπὶ τῷ πενθεῖν.

book 139 ἐκάστη πόθω: ἐκάστη γυνὴ Περσίς τὸν ἑαυτῆς εὐνατῆρα καὶ ἄνδρα ἀποπεμψαμένη τὸν αἰχμήεντα, θοῦρον καὶ πολεμικόν, ἐν πόθῳ φιλάνδρῳ λείπεται αὐτὴ τοῦ λοιποῦ μονόζυξ καὶ μόνη. vulgo Dd. H.

book 143sq ἄλλ' ἄγε Πέρσαι: ἀλλὰ φέρε, ὦ Πέρσαι, ἐνεζόμενοι καὶ ἐγκαθήμενοι εἰς τοῦτο τὸ ἀρχαῖον στέγος, ἥγουν εἰς ταύτην τὴν ἀρχαίαν καθέδραν, φροντίδα ποιήσωμεν καὶ βουλευσώμεθα, πῶς πράσσει καὶ τί ποιεῖ ἐν Ἑλλάδι ὁ Ξέρξης. χρεῖα δὲ προσήκει· τὸ δὲ ἀντὶ τοῦ γάρ. ἡ χρεῖα γὰρ προσῆκον ποιεῖ τὸ βουλεύεσθαι.

book 148 τὸ πατρωνύμιον γένος: ἦτοι ὁ κατὰ πατέρα συγγενὴς ἡμῖν· τουτέστιν ὁ ἐκ προγόνου ἰθαγενής.

book 150 πότερον τόξου ῥῦμα τὸ νικῶν: ἄρα, φησὶν, ἡ ὁρμὴ τοῦ τόξου ἐστὶ τὸ νικῶν ἦτοι τὸ νικῆσαν καὶ ἡττήσαν τοὺς Ἀθηναίους ἢ ἡ ἰσχὺς τῆς δορυκράνου λόγχης κεκράτηκε καὶ ἐνίκησε, τοὺς Πέρσας δηλαδὴ. οἱ μὲν γὰρ Πέρσαι τοξόται, οἱ δ' Ἀθηναῖοι λογχηφόροι. ὁ δὲ λέγει, ἐστὶ τοιοῦτον· ἄρα οἱ Πέρσαι ἐνίκησαν τοὺς Ἀθηναίους ἢ οἱ Ἀθηναῖοι τοὺς Πέρσας;

book 153sq ἄλλ' αὕτη ἡ τοῦ βασιλέως μήτηρ, ἡ δέσποινα δὲ ἐμή, ὑπάρχουσα φῶς τοῖς ὀφθαλμοῖς ἡμῶν, ἴσον τῶν θεῶν ὁρμαῖται ἦτοι ἔρχεται. λέγει δὲ τὴν Ἄτοσσαν. vulgo Dd. V.

book 155sq προσπίτνω καὶ προσφθόγοις δέ: καὶ προσηγόροις δὲ λόγοις πρέπον αὐτὴν προσφωνεῖν, ἦτοι πρέπει χαιρετίσαι αὐτήν. εἴτα κοινῶς ὁ χορὸς χαιρετίζων αὐτήν φησιν· ὦ χαῖρε βασίλισσα τῶν Περσίδων τῶν βαθυζώνων. βαθύζωνοι δὲ αἱ Περσίδες διὰ τὸ κροσσωτὰς ζώνας ἔχειν. vulgo Dd. V.

book 159 Ἄτοσσα, θυγάτηρ Κύρου, γυνὴ Δαρείου, μήτηρ Ξέρξου κατὰ Ἡρόδοτον V (de sch. vulg. et Dd. vid. notam ad sch. v. 153).

book 160sq θεοῦ μὲν εὐνῆτειρα Περσῶν: τοὺς βασιλεῖς αὐτῶν ἐκάλουν θεοὺς οἱ Πέρσαι ἢ ἴσα καὶ θεοῖς ἐτίμων. φησὶν οὖν ὁ χορὸς πρὸς τὴν Ἄτοσσαν· τοῦ θεοῦ μὲν τῶν Περσῶν ἐγένου σύγκοιτος, τουτέστι τοῦ Δαρείου, μήτηρ δὲ πάλιν ἐγένου τοῦ θεοῦ, ἦτοι τοῦ Ξέρξου, εἰ τέως μὴ ὁ παλαιὸς δαίμων ἦτοι ἡ ἀρχαία καὶ ἡ πρὶν εὐτυχία μεθέστηκε στρατῷ ἀντὶ τοῦ παρώχηκεν ἀπὸ τοῦ στρατοῦ. P(Dd.) VH. Hoc et quae secuntur decem scholia absunt ab O, in quo excidit unum folium.

book 162sq ταῦτα δὴ λιποῦς' ἰκάνω: ἀκούσασα ἡ Ἄτοσσα τοῦ χοροῦ εἰπόντος, ὅτι εἰ μὴ ἡ πρὶν εὐτυχία μεθέστηκε, φησί· διὰ ταῦτα καὶ ἐγὼ παραγίνομαι ἐνταῦθα πρὸς ὑμᾶς καταλείψασα τοὺς χρυσῶς κεκοσμημένους οἴκους καὶ τὸν βασιλικὸν κοιτῶνα. καὶ ἐμὲ κατὰ τὴν καρδίαν ἔσωθεν κόπτει <ή> φροντίς ἢ τὸ ἐμὲ ἀντὶ τοῦ ἐμοῦ τὴν καρδίαν. εἰς ὑμᾶς δὲ εἶπω λόγον οὐδαμῶς ἐμαυτῆς

οὔσα ἦτοι οὐδόλως ἐμαυτῆς κυρία τυγχάνουσα, οὐκ ἄφοβος. δονοῦμαι γὰρ καὶ τῶν φρενῶν ἐξίσταμαι τῷ ὀνείρῳ. vulgo P(Dd.) VH. De cod. O vid. not. ad sch. v. 160.

book 166sq δέδοικα, φησί, μή πως ὁ μέγας πλοῦτος καὶ ἡ εὐδαιμονία, κονίσας καὶ κονισθεὶς καὶ βληθεὶς ἐν τῷ ποδὶ καὶ ῥιφεὶς καὶ λακτισθεὶς εἰς οὐδας ἀνατρέψη τὸν ὄλβον, ὃν ὁ Δαρεῖος ἤρεν, ἦτοι τὸ κλέος, ὃ ἔλαβεν ὁ Δαρεῖος καὶ εἰς μέγα ὕψωσεν οὐ χωρὶς <τινος> τῶν θεῶν. vulgo P(Dd.) V. De cod. O vid. not. ad sch. v. 160.

book 168sq ταῦτά μοι: διὰ ταῦτα διπλῇ ἐστί μοι μέριμνα ἄλεκτος. ἡ δὲ τοιάδε· μήτε χρημάτων πλῆθος ἐν τιμῇ σέβειν ἀνάνδρων ἦτοι ἀνδρῶν ἐκεῖσε μὴ παρόντων μήτε τοῖς ἀχρημάτοις ἀνδράσιν ἦτοι τοῖς πένησι λάμπειν φῶς εὐτυχίας, ὅσον ἐστὶ σθένος, ὃ ἐστίν· οὐ πάσης ἀπολαύουσι τῆς τοῦ φωτὸς ἡδονῆς οἱ πένητες. ἐτέρου γὰρ λείποντος τὸ τῆς εὐδοκιμήσεως δυσχερές. χωρὶς μὲν γὰρ ἀνδρῶν ἄχρηστά εἰσι τὰ χρήματα, χωρὶς δὲ χρημάτων οἱ ἄνδρες. καὶ ἀπλῶς·

book 168sq οἱ μὴ ἔχοντες ταῦτα ἀνίσχυροι. vulgo P(Dd.) VH. De cod. O vide not. supra laud.

book 171sq ἔστι γὰρ ἡμῖν πλοῦτος ἀμεμφής καὶ ἄφθονος. δεδοίκαμεν δὲ διὰ τὸ μὴ ἔχειν ἄνδρας. ὀφθαλμὸν γὰρ καὶ φῶς τῶν οἴκων τὴν τοῦ δεσπότου παρουσίαν νομίζω. —ἀμφὶ δ' ὀφθαλμῷ· ἤγουν ἀμφὶ τῷ Ξέρξῃ· ὀφθαλμὸν γὰρ ἐκεῖνον καλεῖ. vulgo P(Dd.) V. De cod. O vide not. supra laud.

book 173sq πρὸς τὰδ' ὡς οὕτως ἐχόντων: πρὸς ταῦτα, φησί, γίνεσθέ μοι σύμβουλοι τούτου τοῦ λόγου, ᾧ Πέρσαι, γηραλέα πιστώματα, ἦτοι ᾧ ἀρχαῖοι πιστοὶ ὡς τούτων, ὧν εἶπον, οὕτως ἐχόντων ἀντὶ τοῦ ἀληθῶν ὄντων. vulgo P(Dd.) VH. De cod. O vide not. laud.

book 176sq <καλῶς> γίνωσκε, ᾧ βασίλισσα, ἐπὶ λόγου καὶ ἔργου, ἐφ' οὗ ἂν δυνώμεθα πρᾶξαι καὶ εἰπεῖν, οὐ δὶς σε φράσαι, ὥστε ἡμᾶς ἐν λόγῳ καὶ ἔργῳ βοηθησαί σοι, ἐφ' ᾧ ἡ δύναμις ἡ ἡμετέρα θέλει ἡγεῖσθαι καὶ προσδιακρίνειν τὸ πᾶν. vulgo P (Dd.). De O vid. l. l.

book 179sq πολλοῖς μὲν ἀεὶ: ἡ Ἄτοσσά φησι πρὸς τὸν χορόν· πολλὰ μὲν νυκτερινὰ ὀνείρατα φαντάζομαι, ἐξ οὗ καιροῦ ὁ ἐμὸς παῖς ὁ Ξέρξης διακομίσας στρατὸν πορεύεται καὶ ἄπεισιν εἰς τὴν γῆν τῶν Ἰαόνων θέλων ἐκπορθῆσαι αὐτήν, ἀλλ' οὐδαμῶς τοιοῦτον ὄναρ φανερόν εἶδόν ποτε, ὥσπερ ἐπὶ τῆς παρελθούσης νυκτός. λέξω δέ σοι τοῦτο. ἰστέον δέ, ὅτι Ἰάονες οἱ Ἀθηναῖοι λέγονται ἔκ τινος Ἰάονος βασιλεύσαντος αὐτῶν. ἐνταῦθα δὲ ἄρχεται διηγέισθαι τὸν ὄνειρον καὶ φησιν, ὅτι ἐδοξάτην μοι (ἀντὶ τοῦ ἐνομίσθησαν δυϊκῶς) δύο γυναῖκες εἰς θεωρίαν μοι ἐλθεῖν καλὰ φοροῦσαι ἱμάτια, ἡ μία μὲν κεκοσμημένη Περσικοῖς ἱματίοις, ἡ δὲ ἑτέρα Δωρικοῖς, τῷ μεγέθει τε κατὰ πολὺ εὐπρεπεστάτα (δυϊκῶς εὐπρεπέσταται) καὶ ἀμώμω καὶ ἄμωμοι ἐν τῷ κάλλει· ἦτοι οὐκ εἶχον μέμψιν τινὰ κατὰ τὸ κάλλος. ἦσαν δὲ ἀδελφαί, καὶ ἡ μὲν κατῴκει τὴν Ἑλλάδα γῆν ἐκ κλήρου ταύτην λαχοῦσα, ἡ δὲ <τὴν> γῆν βαρβαρικήν. H, partim vulgo P(Dd.) V. De

book 179sq O vid. l. l.

book 180 [στείλας στρατὸν] τουτέστι κοσμήσας. ὁμώνυμος γὰρ ἐστὶ λέξις. ἔστι γὰρ στέλλω τὸ κοσμῶ, ἐξ οὗ καὶ στολή. στέλλω τὸ φοβοῦμαι, ἐξ οὗ καὶ συστολή καὶ ὑποστολή. στέλλω τὸ πλέω, ἐξ οὗ καὶ στόλος. στέλλω τὸ ἀποστέλλω, ἐξ οὗ καὶ ἀπόστολος. vulgo P. De O vide l. l.]

book 188 Ἄνδρων ὁ Ἀλικαρνασεύς φησι τὸν Ὠκεανὸν γῆμαι Πομφολύγην καὶ Παρθενόπην καὶ σχεῖν ἐκ μὲν Παρθενόπης Εὐρώπην καὶ Θράκην, ἐκ δὲ Πομφολύγης Ἀσίαν καὶ Λιβύην· ἀφ' ᾧ ὦν τὰς ἡπείρους ὀνομασθῆναι συμβέβηκεν. ἡ γοῦν Ἄτοσσά φησι δύο γυναῖκας κατ' ὄναρ ἰδεῖν, τὰς δύο ἡπείρους ταύτας· Ἀσίαν καὶ Εὐρώπην. vulgo P(Dd.) VH. De O vide l. l.

book 191 τούτῳ στάσιν τιν' ὡς ἐγὼ ὀδοῦν ὁρᾶν: τούτῳ, φησί, τὴν γυναῖκα, τὴν Ἀσίαν καὶ τὴν Εὐρώπην, λίαν ἐγὼ ὀδοῦν ὁρᾶν στάσιν τινὰ καὶ φιλονεικίαν τεύχειν καὶ κατασκευάζειν καὶ ποιεῖν ἐν ἀλλήλαις. παῖς δὲ ὁ ἐμὸς μαθὼν στασιαζούσας ταύτας κατεῖχε καὶ ἐπράϋνε καὶ ἡμέρου αὐτάς.

ἤθελε γὰρ ὁ Ξέρξης εἰς ἓν ἀγαγεῖν κράτος τὴν Εὐρώπην καὶ τὴν Ἀσίαν. ὑπὸ ἄρμασι δὲ ζεύγνυσιν αὐτῷ (ἀντὶ τοῦ αὐτὰς) καὶ λέπαδνα ἦτοι ζυγόλωρα τίθησιν ἐπὶ τῶν αὐχένων αὐτῶν.

book 191 λέπαδνα δὲ κυρίως οἱ περὶ τὰ στήθη πλατεῖς ἱμάντες, οἷς ἀναδεσμοῦνται οἱ τράχηλοι τῶν ἵππων πρὸς τὸν ζυγόν. ἐτυμολογεῖται δὲ ἀπὸ τοῦ λέπω τὸ λεπίζω, λέπανον καὶ λέπαδνον. τινὲς δὲ λέπαδνα τοὺς μασχαλιστήράς φασι. vulgo P(Dd.) VH. De cod. O vid. l. l.

book 195sq ἡ μὲν τῇδ' ἐπυργοῦτο στολῇ· καὶ ἡ μὲν, ἡγουν Ἀσία, ἐπυργοῦτο καὶ ἐκοσμεῖτο καὶ ἤρετο τῇ στολῇ τῇδε. δεικτικῶς δὲ τοῦτο ἀντὶ τοῦ τῇ Περσικῇ ταύτῃ, ἣν φορῶ. εἶχε δὲ στόμα εὐαρκτον καὶ ὑπήκοον καὶ πειθήνιον ἐν τῷ χαλινῷ.

book 197sq ἡ δ' ἐσφάδαζεν· ἡ δέ, Εὐρώπη, ἐσφάδαζε καὶ ὥρμα καὶ ἐπήδα καὶ διὰ τῶν χειρῶν ἐν τῇ τοῦ δίφρου βίᾳ <χαλινὰ> ῥήσσει καὶ τὸν δίφρον ξυναρπάζει ἄνευ χαλινῶν ἥτοι ἀχαλίνωτον γενόμενον καὶ τὸν ζυγὸν συνθλά. πίπτει δὲ ἐκ τοῦ ἄρματος ὁ Ξέρξης (οὗτος γὰρ ἦν ὁ ὑπὸ ζυγὸν ἔχων αὐτὰς), καὶ ὁ πατήρ Δαρεῖος παρίσταται οἰκτεῖρων αὐτόν. ἐπεὶ δὲ τοῦτον εἶδεν ὁ Ξέρξης αἰδεσθεὶς τὸ πτῶμα διαρρηγνύει τοὺς οἰκτεῖρους πέπλους.

book 204 καλλιρόου ἔψασα πηγῆς· πηγὴ τις ἱερά, ἀφ' ἧς ἀνιμάτο νᾶμα ταῖς θυσίαις ἐπιχέεσθαι· διὰ γοῦν τὸ ἐξ αὐτῆς τὰς θυσίας γίνεσθαι καλλίρροον αὐτὴν ὠνόμασεν.

book 206 ἀποτρόποισι δαίμοσι· τοῖς θεοῖς οἷς ἀποτροπιάζομεθα τοὺς ὄνειρους. ἀποτροπιαστὴν δὲ τῶν ὄνειρων φασὶν εἶναι τὸν ἥλιον. τούτου γὰρ ἐπιλάμπσαντος οἱ ὄνειροι διασκεδάζονται.

book 207 πέλανος κυρίως ὁ πεπηγὼς ῥύπος λέγεται. ἄλλως· ὁ ἀφρός ὁ γενόμενος ἐν τῇ χύτρᾳ. ἐτυμολογεῖται δὲ ἀπὸ τοῦ πέλω· τὸ ἀναστρέφομαι. ἐνταῦθα δὲ πέλανον τὴν θυσίαν φησί. vulgo Dd. V.

book 210sq μεθύστερον δέ· μετὰ τοῦτο δὲ ὁρῶ κίρκον, ἥτοι ἱέρακα, σφαδάζοντα καὶ ὀξέως κινούμενον ἐν τοῖς πτεροῖς καὶ χηλαῖς ἥτοι ἐν τοῖς ὄνυξι τὸ κάρα καὶ τὴν κεφαλὴν τοῦ ἀετοῦ διακόπτοντα. ὁ δέ, ἀετὸς ἡγουν ὁ Ξέρξης, οὐδὲν ἄλλο ἐποίει ἢ μόνον παρεῖχε τῷ ἱέρακι τὸ σῶμα χρῆσθαι ὡς βούλεται. ἀετὸν οὖν τὸν Ξέρξην φησὶ διὰ τὸ βασιλικὸν καὶ γενναῖον <εἶναι>, ἱέρακα δὲ τὸ τῶν Ἀθηναίων στράτευμα διὰ τὸ πρὸς τοὺς Πέρσας ἐλάττονα ἔχειν κατὰ πολὺ τὴν δύναμιν.

book 216 οὐ τιμωρητέος, οὐ δίκας ὀφείλων, διὰ τὸ ὑμᾶς αὐτὸν παρορμῆσαι καὶ <κοινῇ ἥτοι> κοινῷ δόγματι γενέσθαι τὴν ἐκείνου ἔξοδον καὶ τὴν πρὸς τοὺς Ἀθηναίους ἄφιξιν. vulgo Dd. V.

book 218sq οὐ σε βουλόμεσθα· ὁ χορὸς ἀκούσας τοῦ ὄνειρου τῆς Ἀτόσσης φησὶ πρὸς αὐτήν· ὦ μήτερ τοῦ Ξέρξου, οὐδαμῶς θέλομεν οὔτε ἄγαν ἐκφοβεῖν σε ἐν λόγοις, ἥτοι λέγειν σοι ὅτι κακὰ ταῦτά ἐστιν ἃ εἶδες, οὔτε παραθαρσύνειν τῷ οἶεσθαι ὅτι καλά. τοὺς θεοὺς δὲ τοὺς οὐρανίωνας πρῶτον ἐν ἰκεσίαις παρακαλέσασα, εἴ τι κακὸν καὶ μισητὸν εἶδες, ζῆτει αὐτοὺς ποιεῖν ἀποσόβῃσιν τούτων, τὰ καλά δὲ πεπληρωμένα γενέσθαι καὶ σοὶ καὶ τῷ Ξέρξῃ καὶ τῇ πόλει. δεύτερον δὲ πρέπει σε ἐπιχῦσαι χοὰς καὶ θυσίας τῇ γῇ τε καὶ τοῖς κάτω νεκροῖς. αἰτοῦ δὲ καὶ ζῆτει καὶ παρακάλει τὸν σὸν ἄνδρα Δαρεῖον, ὄντινα λέγεις ἰδεῖν κατ' ὄναρ, ταῦτα· σοὶ ἀγαθὰ κάτωθεν ἀπὸ τῆς γῆς πέμπειν εἰς φάος, ἥτοι ἀναδιδόναι σοὶ ἀγαθὰ τὰ ὀνειράτα ἃ εἶδες.

book 218sq οἱ γὰρ ὄνειροι ἐκ τῆς γῆς ἀνέρχεσθαι λέγονται. τὰ ἔμπαλιν δὲ καὶ τὰ ἐναντία τούτων τῶν ἀγαθῶν αἰτοῦ κατεχόμενα τῇ γῇ ἀμαυροῦσθαι, ἥτοι ὑπὸ τῆς γῆς κρατηθέντα ἀφανισθῆναι τῷ σκότῳ.

book 227 ταῦτα θυμόμαντις· ταῦτά σοι παρήνεσα οὐ φύσει μάντις ὦν, ἀλλ' ἀπὸ λογισμοῦ κρίνων καὶ ἐνθυμήσεως. τοῦτο γὰρ δηλοῖ τὸ θυμόμαντις.

book 228 τὸ μὲν φανερόν· κρίνομεν εἰς καλὸν τὰ ὁραθέντα σοὶ ὀνειράτα ἐκβιβασθῆναι. τὸ δ' ἄλλο· κρίνομεν τόδε καλὸν γενέσθαι· τὸ θῦσαι ἀπελθοῦσαν τοῖς θεοῖς, ὡς προέφημεν. vulgo Dd.

book 229

ἀλλὰ δὴ σὺ ὁ πρῶτος ἀκούσας τοῦ ὀνείρου εὐνοϊκῶς συνεβούλευσας ἐξιλεώσασθαι οὐρανίους καὶ καταχθονίους δαίμονας. vulgo Dd.

book 229sqg ἐξιλεοῖτο δέ: σὺ μὲν, φησὶν, ὁ πρῶτος ἀκούσας τοῦ ὀνείρου ἐκύρωσας καὶ ἐβεβαίωσας ταύτην τὴν φήμην· τὸ θῦσαι δηλονότι τοῖς θεοῖς ὑπὲρ τοῦ παιδὸς τοῦ ἐμοῦ καὶ τῶν ἐμῶν οἴκων. εἴθε δὲ ἡ ἐξιλέωσις εἰς ἀγαθὸν ἀποβαίη. ταῦτα δέ, ὡς λέγεις, πάντα ποιήσομεν τοῖς τε θεοῖς καὶ τοῖς κάτω νεκροῖς, ὁπότεν ἀπέλθωμεν εἰς τοὺς οἴκους ἡμῶν.

book 234 τῆλε πρὸς δυσμᾶς: ἐρωτηθεὶς ὁ χορὸς, ποῦ λέγουσι τὰς Ἀθήνας κεκτίσθαι καὶ ἐν ποίῳ μέρει τῆς γῆς, φησὶν ὅτι μακρὰν πρὸς τὰς δυσμᾶς τῶν φθινασμάτων τοῦ θεοῦ Ἥλιου. ὁ Ἥλιος γὰρ παρὰ Πέρσαις τιμᾶται. φθινασμάτων δέ· τῶν λήξεων, τῶν δυσμῶν ἢ τῶν δύσεων ἢ τῶν ἐκλείψεων· ὅτε γὰρ δύει ὁ ἥλιος, ἐκλείπει. ἔνθεν καὶ λίψ ὁ ἄνεμος ὁ ἀπὸ δυσμῶν.

book 236 [ἰστέον ὅτι διὰ τοῦτο εἶπε τὸ θηρᾶσαι διὰ τὸ καὶ τὴν Ἑρέτριαν ἄνευ πολέμου λαβεῖν. P.]

book 237 ἐὰν Ἀθήνας κρατήσῃ ὁ Ξέρξης, τηνικαῦτα καὶ τὴν Ἑλλάδα πᾶσαν καταδουλώσει. αἱ γὰρ Ἀθηναῖαι εἰσιν ἰσχυρόταται τῆς Ἑλλάδος. τοῦτο δὲ λέγει θέλων ἐπαινέσαι τὰς Ἀθήνας. vulgo Dd. (OP).

book 239 καὶ στρατὸς τοιοῦτος: τῆς ἐν Μαραθῶνι πεζομαχίας μέμνηται. Μήδους δὲ τοὺς Πέρσας εἵρηκεν.

book 240 [καὶ τί πρὸς τούτοισιν] τοῦτο ἔνια τῶν ἀντιγράφων ὡς ὑπὸ τοῦ χοροῦ λεγόμενον ἔχουσιν, ὡς εἶναι. τὸν λόγον κατὰ ἀπόφανσιν. P(Dd.).]

book 241 ἀργύρου πηγὴ τις: ἐν Θορικῷ γὰρ καὶ ἐν Λαυρίῳ μέταλλα ἀργύρου τυγχάνουσιν.

book 242sqg πότερα γὰρ: ἄρα, φησί, διὰ τῶν χειρῶν αὐτοῖς ἐμπρέπει ἡ βολὴ ἢ τοξικὴ; ἀντὶ τοῦ ἄρα οἶδασιν τοξεύειν οἱ Ἀθηναῖοι; ἀποκριθεὶς δὲ ὁ χορὸς λέγει· οὐδαμῶς τόξα ἔλκειν οἶδασιν, ἔγχη δὲ σταδαῖα· ἥτοι ξίφη σταδαῖα, δι' ὧν συστάδην καὶ ἐχεγγύως καὶ πλησίον μάχονται. τοὺς γὰρ ἐκ διαστημάτων μαχομένους κατηυτέλιζον.

book 244 τίς δὲ ποιμάνωρ: τίς δέ, φησὶν, ἐστὶ ποιμάνωρ ἥτοι βασιλεὺς τοῦ στρατοῦ, ἥτοι τοῦ λαοῦ καὶ τοῦ στρατεύματος; ποιμένες γὰρ οἱ βασιλεῖς λέγονται. ὁ δὲ χορὸς ἀποκριθεὶς λέγει· οὐχί τις ἀνδρὸς ὀνομάζονται δοῦλοι οὐδὲ ὑπήκοοι.

book 246 ἀκούσασα ἡ Ἄτοσσα, ὅτι οὐδέτινος ἀνδρὸς εἰσι δοῦλοι οὐδὲ ὑπήκοοι οἱ Ἀθηναῖοι, φησί· πῶς ἂν οὖν, εἰ ἀναρχίαν εἶχον μὴ ἔχοντες <τὸν> ἐφεστηκότα καὶ πρὸς διάφορα διὰ τοῦτο θελήματα μετετρέποντο, ἴσχυσαν πολεμῆσαι τοὺς ἐπελθόντας αὐτοῖς, ὡς ἐξ ἐνὸς συνθήματος, Πέρσας;

book 248 χαλεπὰ λέγεις τοῖς γονεῦσι τῶν ἰόντων καὶ ἐλθόντων εἰς Ἀθήνας (ἀντὶ τοῦ ἡμῖν), ὥστε φροντίσαι αὐτῶν. vulgo Dd. V.

book 249sqg ἰδὼν ὁ χορὸς τὸν ἄγγελον ἐρχόμενόν φησι πρὸς τὴν Ἄτοσσαν· ἀλλ' ὡς ἐμοὶ δοκεῖ ἥτοι κατὰ τὴν ἐμὴν δόξαν καὶ δόκησιν πάντα γνώσῃ ἀληθῆ λόγον. τοῦδε γὰρ καὶ τούτου τοῦ ἀνδρὸς τὸ δράμημα καὶ τὸ βάδισμα Περσικὸν φαίνεται καὶ φέρει ἡμῖν, ὥστε ἀκούειν, φανερόν τι πρᾶγμα ἀγαθὸν ἢ κακόν. vulgo Dd. V.

book 256 ὦμοι, κακὸν μὲν πρῶτον: φεῦ μοι, κακὸν μὲν ἐστὶν ἀγγέλλειν καὶ μηνύειν καὶ λέγειν κακά· 'στέργει γὰρ οὐδεὶς ἄγγελον κακῶν ἐπῶν'. ὅμως δὲ ἀναγκαῖόν ἐστιν ἀναπτύξαι καὶ ἀνακαλύψαι καὶ φανερόν θεῖναι ὅλον τὸ πάθος. ἅπας γὰρ ὁ στρατὸς τῶν Περσῶν ὄλωλεν καὶ ἐφθάρη.

book 259 ἄνια καὶ λυπηρὰ καὶ ἀνίατα. P(Dd.) VH.

book 260 νεωστὶ μηνυθέντα ἡμῖν ὑπὸ τινος τῶν δαιμόνων, τὰ νεωστὶ διὰ κότον τινὸς τῶν θεῶν γενόμενα.

book 261

διαίνεσθε Πέρσαι: ἤτοι δακρύετε καὶ βρέχεσθε ἐν δάκρυσιν, ὦ Πέρσαι, κλύοντες καὶ ἀκούοντες τόδ' ἄχος, ὃ εἶπον, ἀντὶ τοῦ ταύτην τὴν λύπην. vulgo O(Dd.) VH.

book 263 τὸ ὥς ἀντὶ τοῦ ὅτι καὶ ἀντὶ τοῦ λίαν. — πάντα ἐκεῖνα, ὅσα ἔφην, διαπεπραγμένα ἐστί. καγὼ δ' ἀέλπτως νόστιμον βλέπω φάος ἀντὶ τοῦ ἀνελπίστως ὑποστρέψας ζῶ καὶ βλέπω τὸ φῶς. vulgo Dd. V.

book 265 ἢ μακροβίος: ὄντως μακροβίος καὶ πολυχρόνιος τις ὅδε καὶ οὗτος ὁ αἰὼν καὶ ὁ χρόνος καὶ ὁ βίος ἐφάνη ἡμῖν τοῖς γηραιοῖς διὰ τὸ ἀκούειν τοῦτο τὸ πῆμα καὶ τὸ βλάβος τὸ ἀνέλπιστον. ἄλλως εἰς τοῦτο ἐμακρύνθη ὁ βίος ἡμῶν εἰς τὸ ἀκοῦσαι τοιαῦτα κακά.

book 269sq καὶ μὴν παρῶν τε: καὶ μὴν αὐτὸς ἐκεῖσε παρῶν καὶ αὐτοψὶ ὄρων τὰ τελούμενα καὶ μὴ ἐξ ἐτέρων ἀκηκοὺς φράσαιμι καὶ εἶποιμι ἄν, ὅποια καὶ ποδαπὰ κακὰ ἐπορσύνθη καὶ κατεσκευάσθη καὶ ἐγένετο.

book 271sq ὅττοτοὶ μάτην: φεῦ, μάτην τὰ πολλὰ βέλη τὰ παμμιγῇ καὶ τὰ ἐκ διαφορῶν ἐθνῶν ἀπὸ τῆς Περσικῆς γῆς ἤλθεν ἐπὶ γῆν δίαν καὶ ἔνδοξον καὶ λαμπράν. εἶτα ἐφερμηνεύων, τίς ἦν ἡ γῆ ἐκείνη, φησὶ χώραν Ἑλλάδα. λέγει δὲ τὰς Ἀθήνας. PVH.

book 275 πλήθουσι νεκρῶν: αἱ ἀκταὶ καὶ οἱ αἰγιαλοὶ τῆς Σαλαμῖνος πλήθουσι καὶ γέμουσι νεκρῶν διεφθαρμένων κακοθανάτως. PVH.

book 276 [γρ. πρόσχωρος ἦγουν πλησιόχωρος. P.]

book 277sq ὅττοτοὶ: ἀκούσας ὁ χορὸς τοῦ ἀγγέλου εἰπόντος, ὅτι αἱ ἀκταὶ τῆς Σαλαμῖνος καὶ πᾶς τόπος πρόχωρος καὶ πλατὺς καὶ εὐρύχωρος γέμουσι τῶν νεκρῶν, φησὶ· φεῦ, τὰ σώματα τῶν φίλων Περσῶν τὰ πολυβαφῇ ὑπὸ τοῦ αἵματος ἀποθανόντα λέγεις φέρεσθαι καὶ ἄγεσθαι ἀλίδονα καὶ ὑπὸ τῆς ἀλὸς καὶ θαλάσσης δονούμενα ἐν πλαγκτοῖς διπλάκεσι, ταῖς δύο πλαξί— τῆς θαλάσσης τε καὶ γῆς· ἢ ἐν Σαλαμῖνι καὶ Πλαταιαῖς — ἢ ὥς ἂν εἶποι τις διαύλοις. τὰ γὰρ κύματα ἐκχεῖται καὶ ὑπονοστεῖ. OPVH.

book 281 οὐδαμῶς γὰρ ἥρκει καὶ ἐβοήθει τοῖς Πέρσαις τὰ τόξα. πᾶς δὲ στρατὸς ἀπώλλυτο δαμασθεῖς ἐν προσβολαῖς ναῖοις καὶ διὰ νηῶν γινομέναις, ἤτοι ἐν ναυμαχίᾳ. V.

book 283 ἴυξε: κράζε, φησὶ, καὶ φώνει βοὴν δυσαιανῇ καὶ δυσθρήνητον, ἄποτμον καὶ κακόμορον, ἤτοι κακοθάνατον τοῖς Πέρσαις τοῖς πολεμικοῖς, ὅτι πάντα παγκάκως ἔθεσαν καὶ ἐποίησαν, οἱ θεοὶ δηλαδή. δαῖοις δὲ ἢ τοῖς πρὶν οὖσι πολεμικοῖς ἢ διακεκομμένοις. PVH.

book 284 [γρ. δυσεανῇ, ἦγουν πολυποίκιλον. P.]

book 287 ὦ πλεῖστον ἔχθος: πρὸς τὴν Σαλαμῖνὰ φησιν ὁ ἄγγελος· ὦ ὄνομα Σαλαμῖνος, ἤτοι ὦ Σαλαμίν, πλεῖστον ἔχθος εἰς τὸ κλύειν, τουτέστι κατὰ πολὺ μισητὴ εἰς τὸ ἀκούειν ἡμᾶς περὶ σοῦ. OPVH.

book 289 στυγναὶ δ' Ἀθᾶναι: καὶ αἱ Ἀθῆναι στυγναὶ γεγόνανσι τοῖς πολεμικοῖς Πέρσαις. τινὲς δὲ τὸ στυγναὶ δ' Ἀθῆναι τοιοῦτόν φασιν ὅτι ἡμῖν τοῖς θεοῖς στυγνότητος αἵτιαι πάρεισιν εἰς μνήμην αἱ Ἀθῆναι, ὃ ἐστὶ τῶν Ἀθηνῶν ἡ μνήμη στυγνοῦς ἡμᾶς ποιεῖ. ἔστι δὲ τὸ πρότερον κάλλιον.

book 291 ὥς πολλὰς Περσίδων: ὅτι πολλὰς, δηλαδή πόλεις ἢ μητέρας ἢ γυναῖκας, ἔκτισαν καὶ ἐποίησαν εὐνίδας καὶ ἐστερημένας καὶ ἀνάνδρους, ἤτοι μὴ ἐχούσας ἄνδρας. Pauw. Dd. VH.

book 291bis [ὄρφανὰς, ἐστερημένας τῶν ἀνδρῶν καὶ ἀνάνδρους ἤτοι οὐκ ἐχούσας ἄνδρας. vulgo OP(Dd.).]

book 291ter ματαίως, ἦγουν μηδὲν βλαψάσας. O.

book 298 καταστάς: κατάστασιν λαβὼν τοῦ θορύβου, μὴ θορυβούμενος. vulgo Dd.

book 299 τίς οὐ τέθνηκε: καλῶς πρῶτον περὶ τῶν ζώντων ἐρωτᾷ ἢ Ἀτοσσα τὸν ἄγγελον ὥς ὄντων ὀλίγων· ὥδε παρίστησι καὶ τὸ πλῆθος τῶν ἀποθανόντων.

book 300 τῶν βασιλέων, ἀπὸ τοῦ τῶν λαῶν ἄρχειν. Dd.

- book 300bis ὅς τ' ἐπὶ σκηπτουχία: τινὲς τὸ δς διὰ τοῦ ω μεγάλου γράφουσι καὶ φασι· πῶς τε ἐπὶ σκηπτουχία
** θανών;
- book 303 ἔμοις μὲν εἶπας δώμασιν: ἡ Ἄτοσσα ἀκούσασα τοῦ ἀγγέλου εἰπόντος, ὅτι ὁ Ξέρξης ζῇ, φησὶν·
εἶπας φῶς μέγα τοῖς ἔμοις οἴκοις καὶ λαμπρὰν ἡμέραν ἐκ νυκτὸς μελαίνης. ἐνόμιζε γὰρ αὐτὸν
τεθνάναι.
- book 305sq Ἀρτεμβάρης δέ: ὁ Ἀρτεμβάρης δὲ ὁ βραβεὺς καὶ ὁ ἡγεμὼν καὶ ὁ διοικητὴς τῆς μυρίας καὶ
πολλῆς ἵππου, ἥτοι ὁ ἔχων ἵππους πολλούς, θείνεται καὶ τύπτεται καὶ σφάττεται παρὰ τὰς
ἄκτας καὶ τοὺς αἰγιαλοὺς τοὺς σκληροὺς καὶ τραχεῖς τῶν Σιληνιῶν. αἱ γὰρ Σιληνίαι αἰγιαλός
ἐστὶ τῆς Σαλαμῖνος τῆς λεγομένης Τροπαίου ἄκρας, ὡς Τιμόξενος ἐν τῷ <ς> περὶ λιμένων
φησὶν.
- book 307sq χῶ χιλίαρχος: καὶ ὁ χιλίων στρατιωτῶν ἄρχων Δαδάκης ἐκ τῆς νηὸς ἀφήλατο καὶ ἐπήδησε
πήδημα κοῦφον καὶ ἐλαφρὸν καὶ σύντομον καὶ ταχὺ ἐν πληγῇ δορός, ἥγουν τῷ δόρατι πληγεὶς
ἐξετινάχθη ἔξωθεν τῆς νηός.
- book 309sq Τενάγων τ' ἄριστος: καὶ ὁ Τενάγων ὁ ἄριστος, ὁ ἰθαγενής, ὁ αὐτόχθων καὶ ὁ πολίτης, τῶν
Βακτρίων (Βάκτρα δὲ πόλις Περσίδος) πολεῖ καὶ ἀναστρέφεται τὴν θαλασσόπληκτον νῆσον τοῦ
Αἴαντος, ἥτοι εὐφήμως· κεῖται ἐν Σαλαμῖνι. αὕτη γὰρ ἡ νῆσος τοῦ Αἴαντος. ἐμφαίνεται δὲ διὰ
τούτου ὡς οὐ— καλῶς μαχεσάμενος καὶ ἀναιρεθεὶς—πρὸς ταῖς τῶν μακάρων νήσοις αὐλίζεται.
φαίνεται δὲ ὁ Αἰσχύλος κωμωδῶν τοῦτον.
- book 311 ταῦτα τὰ ὀνόματα οὐκ ἔχει τὸν τῆς Αἰγύπτου χαρακτῆρα, ἀλλὰ ποιητικῶς διαπέπλασται. vulgo
Dd. V.
- book 312 οἷδ' ἀμφὶ νῆσον: οὗτοι περὶ τὴν νῆσον τὴν πελειοθρέμμονα, ἥτοι τὴν Σαλαμῖνα (πολυτρήρων
γὰρ αὕτη), κύριссон καὶ συνέκρουον ἀλλήλοις. ἀπὸ μεταφορᾶς τῶν ἀλόγων ζώων τῶν
συγκρουόντων τοῖς κέρασιν.
- book 315 οὐδὲ ταῦτα τὰ ὀνόματα τὸν Αἰγύπτιον ἔχει χαρακτῆρα, ἀλλὰ ποιητικῶς διαπέπλασται. Vulgo
Dd.
- book 317sq Χρυσεὺς Μάταλλος: καὶ ὁ Μάταλλος ὁ ἡγεμὼν καὶ ὁ κύριος καὶ ὁ ἄρχων τῆς μελαίνης ἵππου
τῆς τριςμυρίας θανών ἔτεγγε καὶ ἔβρεχεν ἐν πορφυρέᾳ βαφῇ, ἥτοι τῇ διὰ τοῦ αἵματος, τὴν
πυρρὰν καὶ ξανθὴν γενειάδα τὴν ζαπληθὴ καὶ ἄγαν πολλὴν καὶ <δάσκιον καὶ> δασύτριχον.
τινὲς δὲ ἀντὶ γενικῆς πυρρᾶς γενειάδος. καὶ τὸ ἐξῆς ἔτεγγε χρῶτα, ἔβρεχε τῷ αἵματι.
- book 322 ἥτοι ἐν Σαλαμῖνι ἐλθὼν καὶ μετοικήσας αὐτὴν τὴν σκληρὰν καὶ πετρώδη ἐκεῖ κατεφθάρη.
ἄλλως ἐκεῖ ἀπελθὼν κατώκησε τὴν Σαλαμῖνα τὴν σκληρὰν καὶ πετρώδη. ἡ καὶ οὕτως ἐν
Σαλαμῖνι μετοικήσας εὐφήμως παρ' ὅσον ἀνυπόστροφος αὐτῷ ἡ εἰς ταύτην ἔφοδος γέγονεν.
Partim Pauw. Dd. V.
- book 324sq ὅ τ' ἐσθλός: ὁ ἐσθλός τε καὶ ἀγαθὸς Ἀριόμαρδος ὁ παρασχὼν καὶ δοὺς πένθος καὶ θρήνον ταῖς
Σάρδεσιν (πατρὶς γὰρ αἱ Σάρδεις αὐτῷ)· ἐφθάρη δηλονότι. καὶ ὁ Θάρυβις ὁ ταγὸς καὶ ἡγεμὼν
νηῶν πεντήκοντα πεντάκις, ἥγουν σν', τὸ γένος ὦν ἀπὸ Λύρνης τῆς χώρας κεῖται δεῖλαιος καὶ
ἄθλιος θανών, οὐ μάλα εὐτυχῶς.
- book 329sq Συέννεσις τε: καὶ ὁ Συέννεσις ὁ πρῶτος εἰς θαρραλεότητα καὶ ἀνδρείαν, ὁ ἡγεμὼν τῶν
Κιλίκων, εὐκλεῶς ἀπώλετο· ἀντὶ τοῦ καλῶς καὶ ἀνδρείως μαχεσάμενος ἀπώλετο ἐντίμως. εἰς
ἀνὴρ ὦν καὶ πολλοὺς πόνους ἐμποιήσας τοῖς ἐχθροῖς ὡς ὑπὲρ πολλοὺς μαχεσάμενος.
- book 334sq αἱ αἱ: ἡ Ἄτοσσα ἀκούσασα παρὰ τοῦ ἀγγέλου τὴν ἀπώλειαν τῶν Περσῶν φησι· φεῦ φεῦ, κλύω
καὶ ἀκούω ταῦτα ὕψιστα καὶ μέγιστα τῶν κακῶν ὅλων, αἴσχη τε καὶ ὀνειδὴ καὶ ἀτιμίας ὄντα
τοῖς Πέρσαις καὶ ὀξέα κωκύματα ἥτοι θρηνημάτων. PVH.

book 338 ὥστ' ἀξιῶσαι: ἦτοι ἄξιον ἡγήσασθαι μάχην συμβαλεῖν τοῖς Πέρσαις ἐν ναῖοις προσβολαῖς. OVH.

book 340sqg πλήθους μὲν ἄν: χάριν μὲν τοῦ πλήθους, σαφῶς γίνωσκε, ἦν ταῖς ναυσι τῶν βαρβάρων καὶ τῶν Περσῶν κρατῆσαι τῶν Ἀθηναίων. λείπει δὲ τὸ ἦν. καὶ γὰρ τοῖς Ἀθηναίοις μὲν ὁ πᾶς ἀριθμὸς τῶν νεῶν εἰς τριακάδας δέκα ἦν, ἦτοι τ' νῆες ἦσαν. ἐκ τούτων δὲ δέκα ἦσαν αἱ προηγούμεναι ὡς ἔκκριτοι καὶ βελτίονες καὶ ταχεῖαι. τῷ δὲ Ξέρξῃ χιλιάς ἦν νεῶν, ὧντινων τὸ πλήθος ἦγεν. ἀπὸ τούτων δὲ αἱ ἔκκριτοι καὶ ἄρισται καὶ ὑπέρκομποι καὶ ἐπαιρόμεναι διὰ τὸ εἶναι ταχεῖαι σζ' ἦσαν ἢ σιδ', ἴν' ἢ τὸ δις ἀπὸ κοινοῦ λαμβανόμενον ἐν τῷ ζ'. OP(Dd.) VH.

book 347sqg μὴ σοι δοκοῦμεν: μὴ δόκει, φησίν, ἡμᾶς ἡττηθῆναι ἐν ταύτῃ τῇ μάχῃ ἦτοι τῇ ναυμαχίᾳ. ἀλλ' οὕτω τις δαίμων κατέφθειρε τὸν λαὸν ἦτοι τὸν στρατὸν τῶν Περσῶν.

book 349 τάλαντα βρίας: τὰ τῶν Περσῶν ζυγὰ βαρύννας καὶ ποιήσας οὐκ ἰσόρροπα, ἀλλ' οἷον ἐπικλίνας αὐτὰ κάτωθεν ἀδίκως. καὶ Ὅμηρος· 'ῥέπε δ' αἴσιμον ἦμαρ Ἀχαιῶν' (Θ 72).

book 353 ἡ ἀρχὴ δὲ τῆς συμβολῆς τῶν νηῶν ἦτοι τῆς ναυμαχίας τίς ἦν, φράσον καὶ εἶπέ. τίνες τὴν ἀρχὴν ἐποίησαν τῆς ναυμαχίας, ἄρα οἱ Ἕλληνες ἢ ὁ παῖς ὁ ἐμὸς Ξέρξης καταυχήσας καὶ ἐπαρθεὶς καὶ θαρρήσας τῷ πλήθει τῶν νηῶν;

book 356 ἦρξεν μὲν: ἀρχὴ μὲν ἐγένετο τοῦ παντὸς κακοῦ ποθεν ἐπελθὼν τελχίν τις ἢ δαίμων. εἴτα διηγεῖται τὸ γεγονὸς καὶ φησιν ὅτι τις Ἕλληνα ἀπὸ τοῦ στρατεύματος τῶν Ἀθηναίων ἐλθὼν εἶπε τῷ Ξέρξῃ τάδε ἅ κατὰ μικρὸν ἐξείποιμι. νῦν δὲ τὴν ἱστορίαν ἐροῦμεν· βουλευθέντων τῶν Ἑλλήνων ἦτοι τῶν Λακεδαιμονίων τῶν τοῖς Ἀθηναίοις συμμαχούντων ἀπελθεῖν πρὸς τὴν ἑαυτῶν πατρίδα διὰ τὸ μὴ παραδοθῆναι ταύτην τῷ Ξέρξῃ τῶν αὐτῆς ἀνδρῶν οὐσαν ἄμοιρον, Θεμιστοκλῆς Σίκινον τὸν παιδαγωγὸν ἔπεμψε πρὸς τὸν Ξέρξην λέγων ὅλως· τὰ περὶ αὐτοῦ φρονεῖν καὶ φροντίζειν εὐκαιρίας, πῶς αὐτῷ τὰς Ἀθήνας προδώσει. εἴθ' οὕτως εἰπεῖν τὸν Σίκινον πρὸς αὐτόν, ὡς μέλλουσι φυγεῖν οἱ Ἕλληνες. τοῦτο δὲ ἐποίησεν, ἵνα ἐν ἀπογνώσει μάχοιντο οἱ Ἕλληνες. τοῦτο γοῦν ὁ Ξέρξης ἀκούσας πρὸς τὰς διεξόδους τῶν Λακεδαιμονίων πεπομφῶς νῆας τὴν ἔξοδον αὐτῶν ἀπέφραξεν. οὗτοι δὲ μὴ ἔχοντες ὅποι κατατράποιντο, στάντες γενναίως

book 356 τὸν μὲν τοῦ Ξέρξου στόλον ἠφάνισαν ἅπαντα εἴθ' οὕτως καὶ πρὸς τοὺς τάττοντας ἐκείνους ἐλθόντες ἐκέισε τούτους ἀπέκτειναν.

book 358sqg ἀνὴρ γὰρ Ἕλληνα: ἀνὴρ γάρ, φησίν, Ἕλληνα ἐκ τοῦ στρατοῦ τῶν Ἀθηναίων (ἦν δ' οὗτος Σίκινος ὁ τοῦ Θεμιστοκλέους παιδαγωγός) ἐλθὼν εἶπε τῷ Ξέρξῃ ταῦτα, ὅτι εἰ τὸ σκότος τῆς μελαίνης καὶ τῆς ἀφεγγοῦς καὶ σκοτεινῆς νυκτὸς παραγενήσεται καὶ ἔλθῃ ἦτοι εἰ γένοιτο νύξ, οἱ Ἕλληνες οὐ καρτερήσασιν καὶ ἐπιμένουσιν, ἀλλὰ τοῖς καταστρώμασι τῶν νηῶν (περιφραστικῶς ταῖς ναυσὶν) ἐπιπηδῶντες ἄλλος ἄλλαχοῦ ἐν φυγῇ κρυφίᾳ τὴν ζωὴν φυλάξουσιν ἦτοι φύγωσιν. ὁ δὲ Ξέρξης οὐ ξυνεῖς καὶ νοήσας τὸν δόλον τοῦ Ἑλληνος ἀνδρός, ὃν ἄνωθεν εἵπομεν, εὐθὺς πᾶσι τοῖς ἄρχουσι τῶν νεῶν προφωνεῖ τοῦτον τὸν λόγον· ὀπηνίκα ἂν δύνῃ ὁ ἥλιος ὁ τὴν γῆν καίωεν ἐν ταῖς οἰκείαις ἀκτῖσι, τὸ κνέφας δὲ καὶ τὸ σκότος λάβῃ τὸ τέμενος τοῦ αἰθέρος (περιφραστικῶς αὐτὸν τὸν αἰθέρα), τότε τάξαι τὰς νῆας ἐν τρισὶ τάξεσι, φυλάσσειν τοὺς ἔκπλους ἡγουν τὰς ἐξόδους καὶ τὰς ἐξελεύσεις τῶν Ἀθηναίων καὶ τοὺς τόπους τοὺς θαλασσίους, ἅλλας δὲ νῆας (ἀπὸ κοινοῦ τάξαι) κύκλωθεν περὶ τὴν τοῦ

book 358sqg Αἴαντος νῆσον, τουτέστι τὴν Σαλαμῖνα.

book 372sqg ὥς εἰ μόρον: ἀπὸ τοῦ διηγηματικοῦ ἐπὶ τὸ μιμητικόν. ὥς, ἐὰν οἱ Ἕλληνες φευξοῖατο καὶ φύγωσι τὸν θάνατον τὸν χαλεπὸν εὐρόντες τινὰ δρασμὸν καὶ φυγὴν κρυφίως διὰ τῶν νηῶν, πᾶσιν ἦν προκείμενον τῆς κεφαλῆς στερίσκεσθαι· τουτέστι πᾶσιν ἡπείλει τοῖς ταχθεῖσι παρ' αὐτοῦ φυλάξαι τοὺς Ἕλληνας στερίσκεσθαι τῆς κεφαλῆς, ἐὰν οἱ Ἕλληνες λαθόντες

ἐκφύγωσιν. ἄτοπον δὲ ἀπειλεῖν τοσούτῳ πλήθει θάνατον. βέλτιον οὖν εἰπεῖν τὸ κράτος ἀντὶ τοῦ κράτους κατὰ ἀντίπτωσιν, ἵν' ἡ στερήσεσθαι τοῦ κράτους, ἥτοι τῆς τιμῆς καὶ τῆς ἀρχῆς.

book 375sq τοσαῦτ' ἔλεξε: τοσαῦτα, φησίν, εἶπεν ὁ Ξέρξης ὑπὸ ἀλαζόνος καὶ τερπομένης διανοίας λίαν. οὐ γὰρ τὸ μέλλον ἠπίστατο. οἱ δέ, ὑπ' αὐτὸν δηλονότι, οὐκ ἀτάκτως, ἀλλ' ἐν εὐείκτῳ καὶ πειθηνίῳ λογισμῷ ἐπορεύοντο καὶ κατεσκεύαζον καὶ ἡτοίμαζον εὐωχίαν, ἵνα πρῶτον εὐωχηθῶσιν, εἴθ' οὕτως ἐξέλθωσι πρὸς τὴν ναυμαχίαν. πᾶς τε ἀνὴρ ναυτικός τὴν εὐήρετμον κώπην ἐδέσμευεν ἀμφὶ τὸν σκαλμὸν ἐν τῷ τροπωτῆρι. ἔστι δὲ σκαλμός τὰ ἐν τῷ χεῖλει τῆς νεῶς ξύλα ἐν οἷς αἱ κῶπαι δέδενται, τροπωτῆρ δὲ ὁ λῶρος δι' οὗ δεσμεύονται. ἡ οὕτως ἀμφὶ τὸν σκαλμὸν τὸν εὐήρετμον ἐτροποῦτο καὶ διὰ τοῦ τροπωτῆρος τὴν κώπην ἐδέσμευεν.

book 380sq ἐπεὶ δὲ φέγγος: ἐπεὶ δὲ κατέφθιτο καὶ κατεφθάρη τὸ τοῦ ἡλίου φέγγος, ἤγουν παρῆλθεν ἡ ἡμέρα καὶ ἡ νύξ ἐπῆλθε, πᾶς ἀνὴρ κώπης ἄναξ ἤγουν ὁ ἄρχων τῆς νεῶς (ἀπὸ μέρους τὸ ὅλον) ἡ ὁ κωπηλατῶν πᾶς τε ἐπιστήμων τῶν ὅπλων καὶ στρατιώτης εἰσήρχετο εἰς τὴν ναῦν. OP(Dd.) VH.

book 385 καὶ πάννυχοι δῆ: καὶ οἱ ἡγεμόνες καὶ οἱ ἄρχοντες τῶν νεῶν πάννυχοι καὶ δι' ὅλης τῆς νυκτὸς καθίστασαν καὶ ἐποιοῦν πάντα τὸν ναυτικὸν λαὸν διάπλοον καὶ διαπλέοντα τὴν θάλασσαν, ἤγουν ὅλην τὴν νύκτα διέπλεον τὴν θάλασσαν. καὶ ἡ νύξ ὑπεχώρει καὶ ὁ τῶν Ἑλλήνων στρατὸς οὐδαμῶς ἐποίει ἔκπλουν καὶ ἔξοδον καὶ ἐκφυγὴν κρυφαίαν. OP(Dd.) VH.

book 388 ὥς ἡμεῖς ὠόμεθα. vulgo Dd.

book 394sq φόβος δὲ πᾶσι βαρβάροις παρῆν: φόβος δὲ παρῆν πᾶσι τοῖς βαρβάροις ἀκούσασι τῶν παιάνων τῶν Ἀθηναίων καὶ ἀποσφαλεῖσι τῆς ἐλπίδος. οὐ γὰρ τότε οἱ Ἕλληνες παιᾶνα καὶ ὕμνον ἐφύμνουν σεμνὸν ὥς ἐν φυγῇ, ἤγουν ὥς πρὸς φυγὴν ἀποκλῖναι μέλλοντες, ἀλλ' οἷον εἰς μάχην ὀρμῶντες. OP(Dd.) VH.

book 398 ἡ σάλπιγξ δὲ ἐν αὐτῇ καὶ βοῇ καὶ ἡχῇ πάντα ἐκεῖνα ἐπέφλεγεν, ἥτοι τὰ τῶν Ἑλλήνων ἐξέκαιεν καὶ ἀνήγειρεν ἡ σάλπιγξ ἡ πάντα τὰ ἐκεῖσε περίχωρα. Pauw. Dd. V.

book 399sq εὐθύς δὲ κώπης: εὐθύς δὲ ἐν τῇ συγκινήσει τῆς κώπης τῆς ῥοθιάδος καὶ τῆς ἠχητικῆς ἐν τῷ κινεῖσθαι ἡ τῆς ἐν ὑγρῷ ἐλαυνομένης ἔπαισαν καὶ ἔτυψαν καὶ ἔκρουσαν τὴν ἄλμην καὶ τὴν θάλασσαν τὴν βρύχιον καὶ βαθεῖαν. τὸ δὲ βρύχιον ἀντὶ τοῦ νείοθεν καὶ ἀπὸ τοῦ βυθοῦ. OP(Dd.) VH.

book 401 ἦσαν δὲ καὶ ὥρμησαν πάντες ταχυτάτως καὶ εὐκινήτως ὥς ἰδεῖν αὐτοὺς ἐμφανεῖς καὶ ἄγαν φανερούς, ἡ ἦσαν καὶ ὑπῆρχον εἰς τὸ θεαθῆναι τοῖς Πέρσαις λίαν ἐμφανεῖς. OP(Dd.) V.

book 402sq τὸ δεξιὸν μὲν: τὸ δεξιὸν μὲν κέρας καὶ μέρος τὸ τοῦ Θεμιστοκλέους πρῶτον μετ' εὐταξίας προηγεμόνευε τῶν ἄλλων καὶ προήρχετο, δεύτερον δὲ ἐπεξεχώρει καὶ ἐξήρχετο ὁ πᾶς στόλος καὶ παρῆν ἀκούειν ὁμοῦ πολλὴν βοήν, ἥτις ἦν τοῦτο· ἔλθετε, ὦ Ἕλληνες, ἐλευθεροῦτε ἀπὸ τῶν βαρβάρων τὴν πατρίδα ὑμῶν καὶ τὰς γυναῖκας καὶ τοὺς παῖδας καὶ πάντα τὰ ὑμέτερα.

book 409 καὶ μὴν παρ' ἡμῶν: καὶ δὴ παρ' ἡμῶν ὑπηντίαζε καὶ ἐναντίως τούτοις ἐφέρετο ὁ ῥόθος καὶ ἦχος καὶ ἡ κραυγὴ τῆς Περσικῆς γλώσσης, τουτέστιν ἀντεφωνοῦμεν ἐκείνοις καὶ οὐκ ἔτι ἦν ἀκμὴ καὶ καιρὸς τοῦ μέλλειν καὶ βραδύνειν.

book 411 εὐθύς δὲ ναῦς: τηνικαῦτα δὲ ναῦς Ἀθηναϊκὴ ἔπαισε καὶ ἔτυψε τὸν χαλκήρη στόλον, ἥτοι τὸ ἔμβολον, ἐν νηϊ Περσικῇ δηλονότι. στόλος δὲ λέγεται τὸ ἔμβολον παρὰ τὸ εἰς ὅξυν συνεστάλθαι· <ἡ οὕτως> στόλον δὲ λέγει παρ' ὅσον εἰς ὅξυν συνεσταλμέναι ἦσαν. οὕτως γὰρ ἔλεγον στόλον τὰ ἀπωξυμμένα. λέγει δὲ χαλκήρη τὸν χαλκῷ περιβεβλημένον.

book 412 ἦρξε δ' ἐμβολῆς: ἀρχὴν δὲ ἐποίησε τοῦ πρώτου πολέμου ναῦς Ἀθηναϊκὴ (ἤγουν ὁ Λυκομήδης ὁ Αἰσχυρείου παῖς) καὶ διακόπτει τηνικαῦτα πάντα τὰ κόρυμβα καὶ τὰ ἀκροστόλια τῆς Φοινίσσης

ἤγουν τῆς Περσικῆς νηός. οἱ γὰρ Φοίνικες τῶν Περσῶν εἰσιν. ἄλλος δ' ἐπ' ἄλλην νῆα Περσικὴν ἠϋθυνε καὶ ἠτοίμαζε καὶ ἐπιτηδεύειν ἤγε τὸ δόρυ· τὴν ναῦν δὲ λέγει δόρυ.

book 415sq ἃ πρώτα μὲν: κατὰ τὴν ἀρχὴν μὲν φησι τὸ συγκίνημα τοῦ Περσικοῦ στρατοῦ ἀντίστατο καὶ ἀντεμάχετο τοῖς Ἀθηναίοις. ἐπεὶ δὲ ἐν στενῷ συνηθροίσθη τὸ πλῆθος τῶν νεῶν (μεταξὺ δὲ Σαλαμῖνος καὶ Αἰγίνης ἦν τὸ στενόν) καὶ οὐδαμοῦ τις βοήθεια ἀλλήλοις παρῆν—οὐ γὰρ ἠδύνατο ἕτερος ἐτέρῳ συμμαχεῖσθαι διὰ τὴν στενότητα τοῦ τόπου—αὐτοὶ δέ, οἱ Πέρσαι, ὑφ' αὐτῶν ἐτύπτοντο ταῖς συγκρούσεσι καὶ προσεράξεσι τῶν νηῶν· συνέθλαττον πάντα κωπήρη στόλον. οἱ Ἕλληνες δὲ οὐκ ἀβούλως καὶ ἀδιδάκτως κύκλωθεν ἔτυπτον τοὺς Πέρσας. ἔπιπτον δὲ αἱ νῆες. θάλασσα δὲ οὐκ ἔτι ἦν ὥστε ἰδεῖν αὐτήν, ἥτοι οὐκ ἐφαίνετο ἡ θάλασσα γέμουσα τῶν νεκρῶν. οἱ αἰγιαλοὶ δὲ καὶ αἱ ὕφαλοι καὶ θαλάσσαι πέτραι ἔγεμον τῶν πτωμάτων. πᾶσα δὲ ναῦς Περσικὴ ἠρέσσετο καὶ ἐκωπηλατεῖτο ἐν φυγῇ ἀκόσμως καὶ ἀτάκτως. οἱ γὰρ

book 415sq φεύγοντες οὐκ εὐτάκτως πορεύονται.

book 423 ναυαγία αὐτὸ τὸ πάθος, ναυάγιον δὲ αὐτὸ τὸ ναυαγήσαν σκάφος. ναυαγίων δὲ ἐνταῦθα τῶν πτωμάτων. vulgo Dd.

book 427 τοὶ δ' ὥστε θύννους: οὗτοι δὲ (οἱ Ἕλληνες) ἔπαιον καὶ ἔκοπτον ὥσπερ θύννους ἢ τινα βόλον καὶ ἄγραν τῶν ἰχθύων ἐν ἀγαῖσι καὶ ἐν κλάσμασι κωπῶν.

book 428 θραύσμασιν τ' ἐρειπίων: ἐρείπια κυρίως τὰ πτώματα τῶν οἴκων λέγεται ἢ καὶ τὰ σώματα τὰ θνησιμαῖα τὰ πτώσει ὑποπεσόντα. καταχρηστικῶς δὲ ἐνταῦθα ἐρείπια φησι θραύσματα τῶν νεῶν τῶν ἀφανισθεισῶν.

book 431 ἕως κελαινῆς νυκτός: λείπει τὴν μάχην, ἵν' ἢ οὕτως· ἕως τὸ ὄμμα τῆς κελαινῆς καὶ σκοτεινῆς νυκτός ἥτοι αὐτὴ ἡ νύξ ἐπιγινομένη ἀφείλετο τὴν μάχην, τουτέστιν ἔπαυσεν αὐτοὺς τῆς μάχης.

book 432 κακῶν δὲ πλῆθος: τὸ πλῆθος δὲ τῶν κακῶν οὐκ ἂν ἐκπλήσαιμί σοι καὶ ἐκπληρώσαιμι, οὐδ' ἂν εἰ δέκα ἡμέρας στοιχηγοροίην, ἥτοι μετὰ σπουδῆς καὶ ἐφεξῆς καὶ κατὰ τάξιν λέγοιμι, στοιχομυθοίην.

book 434sq εὖ γὰρ τόδ' ἴσθι: καλῶς γὰρ γίνωσκε, ὅτι οὐς εἶπον θανεῖν οὐδὲ μιᾶς ἡμέρας εἰσί. γράφεται δὲ καὶ τοσουτάριθμον· ἀντὶ τοῦ πλῆθος ἀνθρώπων τοσοῦτον κατὰ τὸν ἀριθμόν. Pauw. Dd. VH.

book 436sq αἱ αἱ: φεῦ φεῦ, μέγα πέλαγος τῶν κακῶν ἐρράγη τοῖς Πέρσαις καὶ πᾶσι τοῖς βαρβάροις. εὐκαιρος δὲ ἡ τροπὴ ἀπὸ τῶν ἐν πελάγει δυστυχησάντων.

book 438 εὖ νῦν τόδ' ἴσθι: καλῶς γίνωσκε μηδέπω ἐμὲ τὸ κακὸν τοῦτο μεσάσαι. ὥστε τρία ἃ εἶπόν εἰσιν. οὕτω γὰρ ταῦτα ἐμέσασα. OP(Dd.) VH.

book 440 γίνωσκε γάρ, ὅτι ὅσα εἶπον δίμοιρά εἰσιν, ἃ ὑπέμειναν κατὰ ἀντισήκωσιν καὶ ἀντιστάθμῃσιν δις τόσα ὦν εἶπον vulgo Dd.

book 441 καὶ τίς ἂν τύχη γένοιτο ἐχθίων καὶ χείρων καὶ περισσοτέρως μεμισημένη ταύτης; λέξον. τίν' αὖ λέγεις ταύτην τὴν συμφορὰν ἐλθεῖν ὀρμῶσαν <εἰς τὰ> μείζονα τῶν κακῶν. vulgo Dd.

book 446 καὶ αὐτῷ τῷ ἄνακτι ἥτοι βασιλεῖ, τῷ Ξέρξῃ, εἰς πίστιν ἐν πρώτοις ἥτοι πιστότατοι αὐτῷ ἦσαν. ληπτέον γὰρ τὸ ἦσαν πάλιν ἀπὸ κοινοῦ. vulgo Dd.

book 450 νησός τις ἐστὶ: τὴν Ψυττάλειαν φησιν, ἥτις ἀπέχει τῆς Σαλαμῖνος πρὸς σταδίου ρε', ὅπου φυγόντες οἱ ἡγεμόνες τῶν Περσῶν ὑπὸ τῶν Ἀθηναίων ἀπώλοντο.

book 451sq φιλόχορος: τὸν Πᾶνα τὸν θεὸν λέγει τὸν αὐλητήν. ἐμβατεύειν δὲ ταύτην τὴν νῆσον τοῦτόν φησιν ἢ ὡς ἱερᾶς Πανὸς οὔσης τῆς νήσου ἢ ὡς ἐρήμου. ἐρήμοις γὰρ [τόποις] οὗτος ὁ θεὸς ἐνδιατρίβειν εἰώθει.

book 453sq

ένταῦθα πέμπει τούσδε: ένταῦθα, φησί, πρὸς τὴν εἰρημένην νῆσον τὴν Ψυττάλειαν, πέμπει τούτους ὁ Ξέρξης, ὅπως, ὅταν οἱ ἐχθροὶ τῶν Περσικῶν νεῶν φθαρέντες νῆσον ἐκσωζοίαιτο ἀντὶ τοῦ μετὰ φθορᾶς καὶ βλάβης ἐκσωθῶσι καὶ ἐξέλθωσι πρὸς τὴν νῆσον, κτείνοιεν καὶ φονεύσειαν ῥαδίως κρατηθέντα τὸν στρατὸν τῶν Ἑλλήνων, τοὺς φίλους δὲ Πέρσας ὑπεκώζοιεν ὑπὸ τῶν θαλασσίων πόρων· κακῶς ἱστορῶν <καὶ> προβλέπων καὶ νοῶν καὶ σκοπῶν τὸ μέλλον.

book 453sq ἄλλως· ἐκεῖ γὰρ ἔπεμψε τοὺς ἡγεμόνας ὁ Ξέρξης, ἵνα, ἐὰν φεύγοντες οἱ Ἀθηναῖοι ἔλθωσιν ἐκεῖσε, ἀποκτανθῶσι παρ' αὐτῶν. συνέβη δὲ τούναντίον. τὸ δὲ ἱστορῶν σημείωσαι ἀντὶ τοῦ προβλέπων.

book 457sq ὥς γὰρ θεός· ἐπεὶ γάρ, φησὶν, ὁ θεὸς ἔδωκε τοῖς Ἑλλήσι κῦδος καὶ δόξαν τῆς μάχης τῶν νεῶν ἦτοι ἐν τῇ ναυμαχίᾳ ἐτίμησεν, αὐθημερὸν καὶ ἐν αὐτῇ ἐκείνῃ τῇ ἡμέρᾳ ἐξέθρωσκον καὶ ἐπήδων ἀπὸ τῶν νεῶν φράξαντες τὸ σῶμα ἑαυτῶν ὅπλοις καλῶς <χαλκῶ> κατεσκευασμένοις. περιεκκυκλοῦντο δὲ καὶ συνεῖχον γύρωθεν πᾶσαν τὴν νῆσον, ὥστε ἀμυχανεῖν τοὺς Πέρσας ὅποι φύγοιεν.

book 462sq πολλὰ μὲν γὰρ ἐκ χερῶν: πολλὰ μὲν γὰρ ἐκ χερῶν ἡράσσαντο πέτροισιν ἤγουν λίθοις ἐβάλλοντο καὶ συνετρίβοντο λιθολευστούμενοι, ἀπὸ τῆς τοξικῆς τε θώμιγγος ἰοὶ καὶ βέλη προσπίπτοντες ὥλυσαν καὶ ἔφθειραν τοὺς Πέρσας. θώμιγξ δὲ ἐστὶν ὁ λεπτότατος σχοῖνος. καταχρηστικῶς δὲ ένταῦθα λέγει τὴν νευρὰν τοῦ τόξου.

book 465sq τέλος δ' ἐφορμηθέντες: ὕστερον δὲ κινηθέντες ὁμοῦ πάντες οἱ Ἕλληνες ἐξ ἑνὸς ῥόθου καὶ ἐκ μιᾶς ῥοπῆς κρεοκοποῦσι τὰς σάρκας τῶν ἀθλίων Περσῶν, ἕως ἐθανάτωσαν ἅπαντας, ὁ Ξέρξης δὲ ἐθρήνησεν ὁρῶν βάθος κακῶν. ἡ μεταφορὰ ἀπὸ τῶν ὑδάτων.

book 469sq ἔδραν γὰρ εἶχεν: ἐκάθητο ἐν ὑψηλῷ, φησί, τόπῳ καὶ διὰ τοῦτο ἐώρα τὸν στρατὸν ὁ Ξέρξης καὶ τὰ αὐτῷ συμβάντα. <ἄλλως> ἔδραν γὰρ εἶχε πλησίον τῆς πελαγιζούσης θαλάσσης, ὅθεν ἐδύνατο καλῶς ἄγειν τὸν ὀφθαλμὸν πανταχοῦ καὶ βλέπειν· ὑψηλὸς γὰρ ἦν. τὸ δὲ εὐαγὴ παντὸς στρατοῦ ἀντὶ τοῦ καθαρὰν κεχωρισμένην εὖ ἔχουσιν οἶον τὴν ἄποψιν καὶ ἐπιτηροῦσαν τὸν λεῶν ἅπαντα ἢ αὐγάζοντα καὶ ὀρῶντα. λέγει δὲ τὸ ἀντικρὺ Σαλαμῖνος ὄρος τῶν Αἰγάλεων, ὡς φησιν Ἡρόδοτος.

book 471sq ῥήξας δὲ πέπλους: σχίσας δὲ τὰ ἱμάτια ἑαυτοῦ καὶ ἀνοιμώξας ὁξὺ καὶ μέγα ὥρμα σὺν φυγῇ ἦτοι ἔφευγε ταχέως, ἄφαρ καὶ εὐθέως παραγγείλας καὶ συμβουλευσάμενος τῷ πεζῷ στρατεύματι, φυγεῖν δηλονότι.

book 475 ὦ στυγνὲ δαῖμον ὡς ἄρ' ἔψευσας φρενῶν: ὦ τύχη ἢ στυγνάζειν καὶ ἀνιᾶσθαι ποιοῦσα, ἡμᾶς ψευσθῆναι ἐποίησας τῶν φρενῶν τοὺς Πέρσας καὶ ἀποτυχεῖν, ὧν ἥλιπον.

book 478 οὓς πρόσθε Μαραθῶν: Μαραθῶν ὄρος, ὅπου πολλοὶ τῶν βαρβάρων ἀπώλοντο, οὓς ὁ Δαρεῖος πολεμῆσαι τοῖς Ἀθηναίοις ἀπέστειλε, τῷ ἀριθμῷ ὡσεὶ μυριάδας λ'. ἐφ' ᾧ Ξέρξης μανεῖς καὶ τοὺς Πέρσας πάντας καὶ τοὺς ἀπὸ τῶν πέριξ πόλεων συναγαγὼν καὶ χρόνους ὡσεὶ δέκα παρασκευασάμενος ταῖς Ἀθήναις ἐπεχωρίαζεν.

book 483sq ναῶν δὲ ταγοὶ: οἱ ταγοὶ δὲ καὶ οἱ ἡγεμόνες τῶν λελειμμένων νεῶν σύδην καὶ ὀρμητικῶς αἰροῦνται φυγὴν κατ' οὖρον οὐκ εὐκοσμον, ἦτοι οὐκ ἐν ἐπιτηδείῳ καιρῷ φυγῆς ἐδράξαντο· τροπικῶς ἀπὸ τῶν ἐν χειμῶνι πλεόντων, ὅτε φυσῶσιν ὀλέθριοι ἄνεμοι. τινὲς δὲ τοῦτό φασιν οὕτως, ὅτι ἐκεῖ, φησὶν, ἀπίασιν ὅπου αὐτοὺς ὁ ἄνεμος φέρει.

book 486 οἱ μὲν ἀμφὶ κρηναῖον γάνος: τόπος Βοιωτίας ἢ Κρήνη. οἱ μὲν οὖν, φησὶν, ἐς τὴν Βοιωτῶν χθόνα τῷ δίψῃ φθειρόμενοι καὶ ἀποθνήσκοντες, οἱ δὲ ἀπολειφθέντες, παρειμένοι καὶ οἶον μικρὸν ἀσθμαίνοντες, ἐκπερῶμεν πρὸς τὴν Φωκίδα καὶ τὴν Δωρίδα γῆν καὶ τὸν Μηλιᾶ κόλπον,

ὅπου ῥέει ὁ Σπερχειὸς ποταμός. οὗτος γὰρ ἐξ Ἀνιάνων ῥέων εἰς τὸν Μηλιακὸν ἐμβάλλει κόλπον.

book 491 κἀντεῦθεν ἡμᾶς: ἀπὸ δὲ τῆς γῆς τῶν Φωκέων ἐδέξατο ἡμᾶς ἡ γῆ τῶν Ἀχαιῶν καὶ ἡ πόλις τῶν Θετταλῶν ἐνδεεῖς ὄντας καὶ χρήζοντας τροφῆς. ὅπου <λίαν> πολλοὶ ἀπέθανον ἀπὸ τε δίψης καὶ πείνης. ταῦτα γὰρ ἦν τότε.

book 497 Βόλβης θ' ἔλειον δόνακα: Βόλβη ὄνομα λίμνης Θρακικῆς ἣτις ὑλώδης καὶ τελματώδης οὔσα καὶ κάθυγρος δόνακας πολλοὺς ἀναδίδωσιν.

book 500sqg ἄγνου Στρυμόνος: ἄγνου διὰ τὸ καθαρὸν καὶ διειδὲς φυλάττειν τὸ ὕδωρ αὐτοῦ. ἔστι δὲ οὗτος ποταμὸς Θράκης. τὸ θεοὺς δέ τις: ὅστις δὲ τῶν Περσῶν πρὶν οὐκ ἐγίνωσκε τοὺς θεοὺς, τότε προσεκύνει τὸν οὐρανὸν καὶ τὴν γῆν μετὰ λιτῶν καὶ παρακλήσεων. ἐπεὶ δὲ πολλὰ παρακαλῶν καὶ γονυπετῶν ὁ στρατὸς ἐπαύσατο, διαπερᾷ τὸν πόρον καὶ τὸν ποταμὸν τὸν κρυστάλλῳ πεπηγότα. λέγει δὲ τὸν Στρυμόνα. ἄλλως· καὶ ὁ πάνυ ἀσεβὴς τότε προσεκύνει τὸν οὐρανὸν καὶ τὴν γῆν.

book 505sq χῶστις μὲν ἡμῶν: καὶ ὅστις μὲν ἡμῶν ὠρμήθη καὶ ὠρμησε περᾶσαι τὸν πεπηγότα ποταμὸν, πρὶν σκεδασθῆναι καὶ σκορπισθῆναι πανταχοῦ τὰς ἀκτῖνας τοῦ ἡλίου, ἤγουν πρὸ τοῦ τὸν ἥλιον ἀνατεῖλαι καὶ τὸ πεπηγὸς θερμᾶναι, κυρεῖ καὶ ὑπάρχει σεσωσμένος, ἀντὶ τοῦ ἐσώθῃ. κυρίως δὲ σκεδασθῆναι τὸ ἀφανισθῆναι καὶ παυθῆναί ἐστι.

book 507sq φλέγων γὰρ αὐγαῖς: ὁ γὰρ λαμπρὸς κύκλος τοῦ ἡλίου (περιφραστικῶς ὁ ἥλιος) φλέγων καὶ λάμπων ἐν ταῖς αὐγαῖς καὶ ταῖς οἰκείαις ἀκτῖσι διῆκε καὶ διῆλθε τὸν ποταμὸν μέσον, ἤγουν διελθεῖν καὶ ῥεῦσαι καὶ λυθῆναι τὸ πεπηγὸς ἐποίησε θερμαίνων ἐκείνον. ἔπιπτον δὲ καὶ ἐπνίγοντο ἐν τῷ ποταμῷ συνεχεῖς εὐτυχῆς δὲ ἦν ὅστις ταχινώτερον τῶν ἄλλων ἀπέθανεν.

book 511sq ὅσοι δὲ ἐπίλοιποι καὶ ἔτυχον σωτηρίας, ἥτοι οὐκ ἐπνίγησαν, τὴν Θράκην διελθόντες μόλις ἤκουσιν ἐπὶ τὴν Περσίδα γῆν τὴν ἐστιοῦχον καὶ τὴν ἔχουσιν αὐτῶν τὴν ἐστίαν· ὥστε στένειν μετὰ τοσαῦτα κακὰ καὶ τὴν πόλιν τῶν Περσῶν τὴν φιλοῦσαν τοὺς αὐτῆς πολίτας οὓς ἀνεθρέψατο. τινὲς δὲ τὸ ὥστε στένειν ἐπὶ τῆς πόλεως ἀποδιδόασιν καὶ φασιν· ἤκουσιν οὗτοι πρὸς τὴν αὐτῶν πατρίδα, ὥστε τὴν πόλιν τούτους στενάζειν. vulgo Dd. V.

book 516 ταῦτα ὅσα εἶπον ἀληθῆ ἐστι. πολλὰ δὲ καὶ ἄλλα παρήμι τῶν κακῶν, ἃ ὁ θεὸς ἐπελθεῖν ἐποίησε τοῖς Πέρσαις. vulgo Dd. V.

book 518sq ὦ δυσπρόνητε δαῖμον: ὦ δαῖμον δυσπρόνητε καὶ χαλεποὺς πόνους ἡμῖν ἐμποιήσας, ὡς λίαν βαρὺς ἐνήλλου καὶ ἐπεπῆδησας πᾶσι τοῖς Πέρσαις, ἤγουν ὦ χαλεπὴ τύχη, ὡς ἄγαν βαρεῖα ἐπῆλθες τοῖς Πέρσαις.

book 520 οἷ ἐγὼ τάλαινα: φεῦ ἐγὼ ἡ τάλαινα καὶ ἀθλία ἔνεκα τοῦ ἀπολομένου καὶ ἀφανισθέντος στρατοῦ.

book 523 ὑμεῖς δὲ φαύλως: πρὸς τὸν χορὸν ἡ Ἄτοσσά φησιν· ὑμεῖς δὲ οὐκ ἀληθῶς αὐτά, τὰ ὀνειράτα, ἐκρίνατε. ὀνειράτα δὲ φησιν, ἃ εἴρηκεν ἐν τῇ ἀρχῇ λέγουσα· πολλοῖς μὲν αἰεὶ νυκτέροις ὀνειράσι· καὶ τὸ ὀρῶ δὲ φεύγοντ' αἰετὸν πρὸς ἐσχάραν Φοίβου'.

book 524sq ὅμως δ' ἐπειδὴ ἡ ὑμετέρα, τοῦ χοροῦ, φάτις καὶ κρίσις οὕτως ἐκύρωσε, δηλαδὴ λέγουσά μοι εὐχασθαι θεοῖς καὶ Δαρείῳ, θέλω τοῦτο ποιῆσαι πρῶτον, ἔπειτα ἤξω καὶ ἔλθω λαβοῦσα ἀπὸ τῶν ἐμῶν οἴκων δωρήματα τῇ γῇ τε καὶ τοῖς νεκροῖς πέλανον. πέλανος δὲ ἐστὶν ὁ ἐζυμωμένος καὶ πεπηγὼς πλακοῦς. λέγεται δὲ καὶ ὁ ῥύπος.

book 527 [ἐπάξω· ἢ στικτέον εἰς τὸ ἤξω· ἡ δὲ σύνταξις τοιαύτη· ἔπειτα ἤξω καὶ ἐπάξω δωρήματα γῇ τε καὶ ἔνεκα τῶν φθιτῶν ἤγουν τῶν νεκρῶν, λαβοῦσα ἀπὸ τῶν ἐμῶν οἴκων πέλανον καὶ θῦμα. P.]

- book 528 ἐπίσταμαι μὲν: οἶδα μὲν, φησὶν, ἐγὼ ὅτι ἐπὶ ἐξεργασμένοις καὶ ἤδη φθάσασι γενέσθαι πράγμασι καὶ φόνοις τῶν Περσῶν μέλλω θύειν αὐτῇ. τὸ κακὸν γὰρ ἤδη ἐγένετο. ἀλλ' ὅμως κἂν ἐπὶ τοῖς ζῶσιν ἀνδράσιν εὖξομαι, εἴ πως τὸ μέλλον καλῶς ἀποβήσεται.
- book 529 ἀλλὰ διὰ τοὺς ζῶντας χρὴ θυσίας ποιεῖν, εἴ πού τινες εἶεν ζωοὶ ἤτοι ζῶντες. vulgo Dd.
- book 531 [συνεισφέρειν πιστὰς βουλὰς ἡμῖν πιστοῖς οὖσιν εἰς ὑμᾶς. εἰ δὲ γράφεται πιστούς, λέγει· ὑμᾶς δὲ χρὴ πιστοὺς ὄντας πιστὰ βουλευέσθαι. vulgo (Dd. e textu vulg.).]
- book 537 [γρ. καὶ ὤλεσας, ἴν' ἢ στικτέον ἐν τούτῳ· ἡ δὲ σύνταξις τοιαύτη ᾧ Ζεῦ βασιλεῦ, νῦν ὤλεσας τὴν στρατιὰν τῶν Περσῶν τῶν μεγαλάρχων καὶ πολυάνδρων. ἐλλειπτικῶς δὲ τὸ καί· καὶ τὸ ἄστν τῶν Σούσων καὶ τῶν Ἑκβατάνων κατέκρυψας ἐν δνοφερῷ πένθει. P.]
- book 540 πολλὰ δ' ἀπαλαῖς χερσὶ: πολλὰ δὲ γυναῖκες κατερεικόμεναι καὶ σχίζουσαι τὰς καλύπτρας καὶ τοὺς ἰδίους χιτῶνας τέγγουσι καὶ βρέχουσι τοὺς κόλπους ἐν δάκρυσιν μυδαλέοις καὶ διύργοις θλιβόμεναι. οὕτως δὲ ἔμελλεν εἰπεῖν, ὅτι πολλὰ νέαι γυναῖκες καὶ ἀπαλόχροοι νύμφαι καὶ νῦν ἔτι ἀνδράσι συζευχθεῖσαι ποιοῦσι τάδε καὶ τάδε. εἰπὼν δὲ ἀπαλαῖς χερσὶν τὸ ὅλον ἀπὸ μέρους ἐδήλωσεν.
- book 541 [κατασχίζουσαι, ἐνεργητικῶς ἐρείκη δὲ ἐστὶν εἶδος φυτοῦ εὐσχίστου. P.]
- book 544sqg αἱ δ' ἀβρόγοι Περσίδες: αἱ δὲ Περσίδες αἱ ἀβρόγοι καὶ αἱ τοῖς γόοις ἐναβρυνόμεναι ποθοῦσαι ἰδεῖν τὴν ἀρτιζυγίαν ἥτοι τὴν πρὸ μικροῦ γενομένην αὐτοῖς σύζευξιν καὶ συνάφειαν μετὰ τῶν ἀνδρῶν, ἡ ἀρτιζυγίαν τὴν ὑγιοζυγίαν τῶν ἀνδρῶν, ἀφεῖσαι καὶ καταλείψασαι τὰς ἐν τοῖς λέκτροις εὐνὰς τὰς ἀβροχίτωνας, τὴν τέρψιν καὶ τὴν ἡδονὴν τῆς αὐτῶν τρυφεράς καὶ διακεχυμένης ἡλικίας, πενθοῦσιν ἐν θρήνοις ἀπληρώτοις καὶ ἀκαταπαύστοις.
- book 549 καὶ γὰρ δὲ διὰ τὸν μόνον τῶν οἰχομένων αἴρω καὶ κινῶ πολυπενθῆ δηλονότι γόνον. λείπει δὲ τοῦτο.
- book 550 [δοκίμως] ὀξέως καὶ μεγάλως. P.]
- book 553 Ξέρξης μὲν ἤγαγεν, ποποῖ: πόποι καὶ τότοι ἐπιρρήματα σχετλιαστικὰ ἀντὶ τοῦ φεῦ λεγόμενα, ποποῖ δὲ καὶ τοτοῖ ἐπιρρήματα δηλοῦντα τὸ ποῖ καὶ τὸ ἐκεῖσε. εἰ μὲν οὖν ἀναγνώσεις πόποι, εἴπης ἀντὶ τοῦ φεῦ, εἰ δὲ ποποῖ, ἀντὶ τοῦ ποῖ, ἀορίστως καὶ ἐκεῖσε, ἐν ταῖς Ἀθήναις δηλαδή. ὁμοίως δὲ καὶ τὸ τοτοῖ: εἰ μὲν τότοι, ἀντὶ τοῦ φεῦ, εἰ δὲ τοτοῖ, ὡς εἴπομεν.
- book 554sqg Ξέρξης δὲ: ὁ Ξέρξης δὲ πάντα, τὰ κακὰ δηλονότι, ἐπέσπε καὶ ἐπεσπάσατο ταῖς βαρίδεσσι ναυσὶ (ταῖς ἀπὸ τῆς Βάρεως οὖσαις, ἥτις ἐστὶ πόλις Περσίδος, ἐξ ἧς καὶ αἱ νῆες βαρίδες). πάσας γὰρ κατέθραυσεν ἐκεῖσε. ὁ γοῦν πατὴρ αὐτοῦ Δαρεῖος ἀβλαβῆς ἦν τόξαρχος καὶ ἡγεμὼν μὴ βλάβῃν ἐπενεγκὼν τῷ αὐτοῦ στρατεύματι τότε, ἤγουν ὅτε ἔζη καὶ ἐβασίλευεν, ὁ φίλος ἄκτωρ καὶ βασιλεὺς τοῖς Σουσίδαις.
- book 556 [γρ. καὶ βάριδές θ' αἱ πόντιαι. βαρίδεσσι τοῖς ἀπὸ Βάρεως πόλεως οὖσι πλοίοις· ἡ βάριδες λέγονται αἱ νῆες παρὰ τὸ βάρη καὶ φορτία φέρειν· ἀφ' οὗ καὶ φορταγωγοὶ καὶ φορτὶς ἡ αὐτή. OP(Dd.).]
- book 561sqg πεζοὺς τε καὶ θαλασσίους: πεζοὺς τε γὰρ καὶ θαλασσίους καὶ θαλασσεμπόρους αἱ κυανώπιδες καὶ αἱ μέλαιναι νῆες αἱ ὁμόπτεροι καὶ αἱ τοῖς αὐτοῖς πτεροῖς κουφιζόμεναι ἢ αἱ ὁμοίως πτεροῖς θέουσαι ἤγαγον ποποῖ, ἤγουν ἐκεῖ ἐν τῇ Ἑλλάδι καὶ αὐτοὺς ἀπώλεσαν ἐκεῖ ἤγουν διὰ τῶν Ἀθηναίων.
- book 566sqg διὰ δ' Ἰαόνων χέρας: περισσοὶ οἱ δύο δὲ σύνδεσμοι καὶ τὸ ὥς. τὸ δὲ ἐξῆς οὕτως· μόγις καὶ μικρόν τι (τοῦτο γὰρ δηλοῖ τὸ τυτθά) ἀκούομεν αὐτὸν τὸν ἄνακτα καὶ τὸν βασιλέα διεκφυγεῖν τὰς χεῖρας τῶν Ἰαόνων καὶ τῶν Ἀθηναίων ἀνὰ τὰς πεδιήρεις κελεύθους καὶ ὁδοὺς τῆς Θράκης τὰς δυσχειμέρους.

book 571 οὔτοι δὲ (οἱ Πέρσαι) ἄρα πρωτόμοροι, πρῶτοι ληφθέντες πρὸς ἀνάγκην, τοῦ μόρου καὶ τοῦ θανάτου δηλαδή, περὶ τὰς Κυχρείας ἀκτὰς, ἤγουν τὰς Ἀττικὰς ἢ τὰς τῆς Σαλαμῖνος ἢ τὸ λειφθέντες διὰ διφθόγγου ἀντὶ τοῦ ἐναπομείναντες καὶ κείμενοι τεθνεῶτες περὶ τὰς ἀκτὰς τῆς Κυχρείας καὶ τῆς Σαλαμῖνος διὰ τὴν ἀνάγκην τοῦ θανάτου. τὸ δὲ ἢ καὶ τὸ ὅα ἀντὶ τοῦ φεῦ. ἄλλως τοῖ δ' ἄρα πρωτόμοροι περὶ τῶν τεθνηκότων ἐν Σαλαμῖνι, ἦτοι οἱ πρῶτοι ἀποθανόντες. τὸ δὲ ἐξῆς τούτου ἐστὶ· σκύλλονται παρ' ἀναύδων.

book 574sqg στένε· πρὸς ἑαυτὸν τοῦτο λέγει ὁ χορὸς· στένε καὶ στέναζε καὶ δακνάζου (παραγώγως ἀντὶ τοῦ δάκνου), βαρὺ δ' ἀναβόησον οὐράνια ἄχῃ· ἀντὶ τοῦ ὀξέως κώκυσον οὐράνια ἄχῃ, ἤγουν μέχρι τοῦ οὐρανοῦ διηκέτω τὸ βόημα ἐπὶ τὰ νῦν καταλαβόντα ἡμᾶς ἄχῃ. τεῖνε δὲ καὶ ἐξάπλου αὐδᾶν καὶ φωνὴν δυσβάϋκτον καὶ θρηνητικὴν, τάλαιναν καὶ τληπαθῇ, βοᾷτιν καὶ βοητικὴν.

book 579sqg γναμπτόμενοι δὲ καὶ συντριβόμενοι οἱ Πέρσαι τῇ δεινῇ θαλάσῃ σκύλλονται καὶ σύρονται καὶ ἐσθίονται πρὸς τῶν ἀναύδων καὶ ἀφώνων παίδων τῆς ἀμιάντου, δηλαδή θαλάσσης. οὐ γὰρ μιαίνεται πώποτε καὶ πολλῶν μολυσμάτων ἐπιχυθέντων αὐτῇ. ἀναύδων δὲ παίδων τῆς θαλάσσης τῶν ἰχθύων λέγει.

book ante 583 [εὐχομαί σε, ἐπεύχομαί σοι, κατεύχομαί σου. H.]

book 583sqg τοκῆες δ' ἄπαιδες· οἱ τοκῆες δὲ καὶ οἱ γονεῖς οἱ γέροντες ἔρρανται καὶ βρέχονται καὶ βέβληνται τοῖς δάκρυσιν ὀδυρόμενοι τὰ ἐκ τοῦ δαίμονος καὶ τῆς τύχης αὐτοῖς ἐπελθόντα ἄχῃ. τὸ πᾶν δὴ κλύουσι καὶ μανθάνουσιν ἄλγος. οἱ δὲ οὐκέτι περσονομοῦνται καὶ κατὰ τοὺς τῶν Περσῶν νόμους πολιτεύονται καὶ ὑπὸ τῶν Περσῶν ἄρχονται καὶ διιθύνονται οὐδὲ δασμοὶ φοροῦσι καὶ τοῖς τέλεσιν ὑπόκεινται, ἃ ἔθος ἦν αὐτοῖς διδόναι τοῖς ἄρχουσιν. ἐφθάρησαν γάρ.

book 591 οὗτ' ἐς γᾶν· οὔτε εἰς τὴν γῆν προσπίπτοντες ἤγουν προσκυνοῦντες τὸν βασιλέα ἄρξονται καὶ ὑποκλιθήσονται. ἢ γὰρ βασιλικὴ ἰσχὺς ὤλετο. ἰστέον δέ, ὅτι τὸ βασιλεία καὶ τὰ τοιαῦτα πάντα κτητικὰ μακρὸν ἔχει τὸ α.

book 594sqg οὐδ' ἔτι γλῶσσα· οὐδ' ἔτι ἡ τῶν Περσῶν γλῶσσα ἐν φυλακαῖς. ἡλευθέρωται γὰρ αὐτῶν ἡ γλῶσσα πρὸς τὸ κακηγορεῖν βασιλέα. οὐδένα γὰρ νῦν δεδίασιν οἱ ὑπήκοοι, ὅτι ὁ λαὸς ἐλύθη καὶ ἔλυσεν ὑπὸ τῆς αὐτοῦ δυνάμεως τὸν ζυγόν, ὅφ' οὗ συνέιχετο τὰ πλεῖστα καὶ ὑπεκλίνετο· ἢ ἔλυσεν τὸν ζυγὸν τῆς ἀλκῆς ἦτοι τῆς βασιλικῆς δυνάμεως· ἢ γὰρ βασιλικὴ διόλωλεν ἰσχὺς, τῶν ἡγεμόνων καὶ τῶν ἀρχόντων δηλαδή. vulgo Dd. V.

book 598sqg αἵμαχθεῖσα δ' ἄρουρα· ἡ ἄρουρα δὲ καὶ ἡ γῆ καὶ ἡ χώρα τοῦ Αἴαντος ἡ περικλύστα καὶ περικλυζομένη, τῇ θαλάσῃ δηλαδή, νῆσος, ἤγουν ἡ Σαλαμῖν, ἔχει τὰ σώματα τῶν Περσῶν.

book 601sqg φίλοι· ὦ φίλοι, ὅστις κυρεῖ καὶ ὑπάρχει ἔμπορος τῶν κακῶν, ἤγουν ἐμπλέων τοῖς κακοῖς, γινώσκει, ὅτι, ὅταν ἐπέλθῃ κλύδων καὶ ζάλη τῶν κακῶν τοῖς ἀνθρώποις, φιλεῖ καὶ ἔθος ἔχει φοβεῖσθαι εἰς πάντα, ἤγουν καὶ εἰς τὰ μετὰ ταῦτα· ὅταν δὲ ὁ δαίμων καὶ ἡ τύχη εὐροῇ καὶ καλῶς καὶ εὐτυχῶς ῥέῃ καὶ ἐπέρχεται, ἔθος ἔχει (ἀπὸ κοινοῦ ἅλιν) θαρρεῖν τὴν αὐτὴν εὐτυχίαν οὐριοδρομεῖν καὶ εἰς τὸ μετέπειτα. ἔθος γὰρ ἔχουσιν οἱ δυστυχοῦντες δυστυχίαν φαντάζεσθαι, οἱ δὲ εὐτυχοῦντες εὐτυχίαν.

book 606sqg ἔμοι γὰρ ἦδη· ἔμοι γάρ, φησί, φόβου γέμοντα τὰ πάντα φαίνεται ἐν τοῖς ἔμοις ὄμμασιν ἀνταῖα καὶ ἐμφανῇ καὶ ἄντην (οἶον καὶ κατὰ πρόσωπον) ἀπὸ τῶν θεῶν. τινὲς δὲ εἰς τὸ πλέα στίζοντες ὥς ἐξ ἄλλης ἀρχῆς τοῦτο συντάσσουσιν· ἐν ὄμμασί τ' ἀνταῖα λέγοντες οἰονεῖ ἐν τοῖς ὄμμασι τὰ τῶν θεῶν ἐναντία φαίνεται, τουτέστιν ἀντικειμένους ἡμῖν ὁρῶ τοὺς θεοὺς.

book 614 ἀγνὴν τὴν βοῦν καλεῖ ἢ διὰ τὸ τοῖς θεοῖς ἀεὶ τὰς βοῦς θύεσθαι, ἢ διὰ τὸ ταύτην εἶναι λευκὴν (τὰ γὰρ λευκὰ καὶ καθαρὰ καὶ φωτεινὰ καὶ ἀρρύπαντα), ἢ διὰ τὸ ἀγελαίαν εἶναι (τὰ γὰρ ἐν τοῖς ὄρεσι διατρίβοντα καθαρώτερα καὶ ὑγιεινότερα τῶν ἄλλων, μάλιστα οἷα τροφῆς καθαρᾶς καὶ

ποτίμων ὑδάτων καὶ ἀέρος εὐκραοῦς καὶ ἐλευθερίας ἐπαπολαύοντα), ἢ ἀγνῆς· τῆς ἀσινοῦς καὶ μηδέ τινα βλάβην ἔχουσης ἢ ποδὸς στερηθείσης ἢ ὀφθαλμοῦ.

book 617 ἀκήρατόν τε ποτόν· γάνος τόδε ἀπὸ τῆς μητρὸς τῆς παλαιᾶς ἀμπέλου, ἀκήρατον ποτόν, τὸν οἶνον λέγει τὸν ἔχοντα μητέρα τὴν ἄμπελον. ἀγρίας δὲ τῆς ἀγριοποιοῦ διὰ τὴν μέθην ἤγουν τῆς ἀγρίου ποιούσης τοὺς μεθύοντας ἢ τῆς ἐν τῷ ἀγρῷ οὔσης. καὶ γὰρ ἐν τοῖς ἀγροῖς αἱ ἄμπελοι.

book 619sq παρέστι γοῦν ταῖς ἐμαῖς χερσὶ καὶ καρπὸς ἐλαίας ξανθῆς τῆς αἰὲν θαλλούσης τοῖς φύλλοις. αἰὶ γὰρ ἔχει τὰ φύλλα. διὸ προσέθηκεν ‘ἐν φύλλοισι θαλλούσης’ πρὸς τὸν καρπὸν. οὐ γὰρ διηνεκῆς ὁ καρπός. ξανθῆς δὲ διὰ τὸ τὸ ὀπισθεν μέρος τοῦ φύλλου ὡς πρασινίζον ἐμφαίνεσθαι.

book 627sq ὁ χορός φησι πρὸς τὴν Ἄτοσσαν, ὅτι σύ τε θυσίαζε τοῖς καταχθονίοις θεοῖς, ἡμεῖς τε αἰτησόμεθα ἐν ὕμνοις τοὺς πομποὺς τῶν φθιμένων, ἤγουν τοὺς θεοὺς τοὺς κάτω τοὺς πέμποντας ἄνω τοὺς νεκρούς, εἶναι κάτω τῆς γῆς πραεῖς πρὸς τὸν Δαρεῖον, ὥστε συγχωρῆσαι αὐτὸν πρὸς ἡμᾶς ἐλθεῖν.

book 631sq ἀλλ’, ὦ χθόνιοι θεοί, γῇ τε καὶ Ἑρμῇ καὶ ὦ Πλούτων, βασιλεῦ τῶν νεκρῶν, πέμψατε ἐς φῶς, ἤγουν ἐνταῦθα, πρὸς ἡμᾶς, ἀπὸ τῶν κάτω τὴν ψυχὴν τοῦ Δαρείου. εἰ γὰρ τι ἄκος τῶν ἡμετέρων κακῶν πλεόν καὶ ἐπέκεινα οἶδεν, ἤγουν νικῆσον τὰ ἡμῶν κακά, μόνος ἂν οὗτος ἀπὸ τῶν ἀνθρώπων εἴποι τὸ πέρας καὶ πῶς αὐτὰ καὶ πότε καὶ τίνι τρόπῳ ἐκφύγωμεν.

book 636sq ἢ ῥ’ αἶψι μου μακαρίτας· ἄρα ἀκούει μου ὁ μακαρίτης Δαρεῖος, ὁ ἰσόθεος βασιλεὺς, ἰέντος καὶ πέμποντος τὰ βάρβαρα λόγια σαφηνῇ καὶ σαφῇ· οὐ γὰρ δυσνόητα ταῦτά φημι τὰ ποικίλα βάγματα καὶ φωνήματα, τὰ αἰανῇ καὶ σκοτεινὰ καὶ θλίψιν καὶ ἀχλὺν ἐμποιοῦντα τοῖς κλαίουσιν. ἰστέον δέ, ὅτι μακαρίτης ὁ τεθνεώς, μακάριος ὁ ζῶν.

book 643sq ἀλλὰ σύ μοι, Γᾶ τε· ἀλλὰ σύ μοι, ὦ γῇ καὶ ἄλλοι ἡγεμόνες τῶν χθονίων καὶ τῶν νεκρῶν, τὸν μεγαλαυχῇ δαίμονα Δαρεῖον ἐρχόμενον ἐκ τῶν τοῦ Ἄιδου δόμων αἰνέσατε ἤγουν συναινέσατε καὶ συναρῆξατε αὐτῷ ποιῆσαι τοῦτο. τὸν καταχθόνιον οὖν Δαρεῖον αἰνέσατε ἐξ Ἄιδου δόμων μολεῖν, τὸν Σουσιγενῆ θεὸν τῶν Περσῶν, ἤγουν τὸν Δαρεῖον.

book 650 ἢ φίλος· ὄντως φίλος ἀνὴρ ἦν ἐμοὶ ὁ Δαρεῖος, ὄντως φίλος καὶ ὁ τάφος, ὃς κρύπτει τὰ φίλα ἦθη, τουτέστι τοὺς προσφιλεῖς ἐμοὶ τρόπους τοῦ Δαρείου. ὄχθον δὲ τὸν τάφον καλεῖ διὰ τὸν ἀναχωματισμόν.

book 652sq Αἰδωνεὺς δ’ ἀναπομπός· ὁ Αἰδωνεὺς δὲ ὁ ἀναπομπὸς τῶν νεκρῶν ἀνίει καὶ ἀναπέμψει καὶ ἀναδώσει τῆς γῆς τὸν Δαρεῖον βασιλέα οἶον, τὸν καὶ Δαρειὰν κεκλημένον. ἢ τὴν Δαρειὰν ψυχὴν ἀναπέμψει ὁ Ἄιδης τοῦ τάφου ἔξωθεν.

book 657sq θεομήστωρ δὲ κικλήσκετο· θεομήστωρ δὲ καὶ τὰ θεῖα βουλευόμενος ἐκαλεῖτο τοῖς Πέρσαις, οὐ μόνον δὲ ἐκαλεῖτο τοῦτο, ἀλλὰ καὶ θεομήστωρ ὑπῆρχεν, ἐπεὶ εὖ καὶ καλῶς ἐποδώκει καὶ ἴθυνε καὶ ὑπὸ τὸν ἑαυτοῦ πόδα ἡνιόχει τὸν στρατόν.

book 660sq βαλλὴν βαρβαρικῶς ὁ βασιλεὺς λέγεται. Εὐφορίων δὲ φησι Θουρίων εἶναι τὴν διάλεκτον. φησὶν οὖν· ὦ ἀρχαῖε βασιλεῦ, ἰκοῦ καὶ παραγενοῦ καὶ ἐλθὲ ἐπ’ ἄκρον κόρυμβον ὄχθου, ἤγουν ἐπὶ τὴν ἄκραν ἐξοχὴν καὶ περιωπὴν τοῦ τάφου, αἰείρων καὶ ἐπαίρων καὶ κινῶν τὴν εὐμαριν καὶ τὸ ὑπόδημα τοῦ ποδὸς κροκόβαπτον καὶ ἐρυθρὸν καὶ βασιλικόν—ἔστι δὲ τοῦτο περίφρασις—, πιφαύσκων καὶ δεικνύων καὶ ἀναφαίνων τὸ φάλαρον καὶ τὸν λόφον τῆς βασιλικῆς τῆρας καὶ περικεφαλαίας. περιφραστικῶς δὲ τὸ βασιλικὸν στέμμα φησὶν.

book 667sq βάσκε πάτερ· βάσκε καὶ πορεύθητι, ὦ Δαρεῖε δέσποτα, ὅπως κλύης καὶ ἀκούσης καὶ μάθης καινὰ καὶ ἀλλόκοτα καὶ νέα ἄχρη τοῦ Ξέρξου. ὡς ἐπωδῇ δὲ κέχρηται τῷ ‘βάσκε πάτερ Δαρειάν’.

book 671sq

ἐπιτετάνυσται γὰρ καὶ ἐξήπλωται στυγερὰ καὶ μισητὴ τις ἀχλὺς καὶ θλίψις. πᾶσα γὰρ νεολαία καὶ ἡ τῶν Περσῶν ἡλικία καὶ νεότης ἐξαπόλωλε καὶ παρώχето. vulgo Dd. V.

book 678sqg τί τάδε, δυνάστα: τί, ὦ δυνάστα, τάδε τὰ δίδυμα καὶ διπλᾶ ἀμάρτια καὶ ἀμαρτήματα διάγοιεν καὶ διάγουσι περὶ τῇ σῇ γῇ τῇδε; δίδυμα δὲ ἢ διὰ τὸ ἐπὶ τοῦ Δαρείου μὲν λ' φονευθῆναι χιλιάδας, νῦν δὲ ἐπὶ τοῦ Ξέρξου λ' μυριάδας; ἢ ὅτι Πέρσου καὶ Ξέρξου τινὲς εἰσιν ἀμαρτίαι καὶ ἀτυχίαι ἡρμοσμένοι ὁμοῦ. ἢ τὰ δίδυμα τὰ ἐν Πλαταιαῖς γεγενημένα καὶ ἐν Σαλαμῖνι κακὰ. τὸ δὲ δυνάτα ἀντὶ τοῦ δυνάστα.

book 683sqg ὦ πιστὰ πιστῶν: τὸ τοῦ Δαρείου εἶδωλον ἐξ Ἄιδου ἀνελθόν φησι πρὸς τοὺς Πέρσας ὦ πιστὰ γεννήματα καὶ ἀνατροφὰι πατέρων πιστῶν ἐμοί, ὦ ἐκ πιστῶν πατέρων πιστὰ ἐμοὶ τέκνα, πιστοὶ υἱοί, ἡλικίαι τε καὶ ἰσηλικίαι τῆς ἐμῆς ἡλικίας, τίνα πόνον καὶ κακοπάθειαν πάσχει ἡ πόλις; καὶ στενάζει καὶ οἶον ἐκ τῶν ὀδυρμῶν κέκοπται καὶ χαράσσεται ἡ γῇ κάτωθεν. τοῦτο δὲ εἴρηκεν, ὅτι ἐκ τῶν πολλῶν ὑμῶν στεναγμῶν ἡ γῇ ῥαγεῖσα ἀνέδωκέ με.

book 686sq λεύσσω δ' ἄκοιτιν: ἐγὼ δὲ βλέπων ἐγγὺς τοῦ ἐμοῦ τάφου παρακαθημένην τὴν ἐμὴν ὁμόκοιτον γυναῖκα καὶ σύζυγον φοβοῦμαι μὴ τι κακὸν αὐτῇ ἐπιγέγονε. τὰς χοὰς δέ, ἤτοι τὰς θυσίας ἃς ἐμοὶ ἔθυσεν ἱλαστηρίους, ἀπεδεξάμην.

book 688sqg ὑμεῖς δὲ θρηνεῖτ' ἐγγὺς ἐστῶτες τάφου: ὑμεῖς δὲ ἐγγὺς ἐστῶτες τοῦ ἐμοῦ τάφου θρηνεῖτε καὶ καλεῖσθε καὶ ἀνακράζετέ με ἐξελθεῖν ἐκ τοῦ Ἄιδου ῥοθιάζοντες καὶ μεγάλως ἠχοῦντες καὶ θρηνοῦντες ἐν γόοις ψυχαγωγοῖς, ἡγουν τοῖς τὰς ψυχὰς ἐκ τοῦ Ἄιδου ἀνακομίζουσιν. οὐκ ἔστι δὲ ῥάδιον τὸ ἐξελθεῖν με ἀπὸ τοῦ Ἄιδου οὐδὲ δυνατόν <ταχέως ἐξιέναι>. ἀπολογεῖται δὲ ὡς βραδύνας.

book 691sq ἄλλως τε πάντως: καὶ ἄλλως δέ, φησὶν, οἱ κάτωθεν τῆς γῆς θεοί, οἶον ὁ Πλούτων καὶ ἡ Περσεφόνη, οἱ τῶν νεκρῶν ἀπλῶς κυριεύοντες, ἀμείνους καὶ βελτίονες καὶ ἐτοιμότεροί εἰσιν εἰς τὸ λαβεῖν παρ' ἑαυτοῖς τοὺς ἀνθρώπους καὶ κατέχειν ἐν τῷ Ἄιδῃ παρὸ μεθιέναι καὶ καταλεῖψαι καὶ ἔασαι αὐτοὺς ἀνελθεῖν εἰς τὴν γῆν ἄνωθεν.

book 693 ὅμως δ' ἐκείνοις: ἤτοι μέγα κἀγὼ δυνηθεὶς ἐν τοῖς κάτω θεοῖς, οἷα βασιλεύς, καὶ παρ' ἐκείνων τιμώμενος καὶ μὴ λογιζόμενος ὡς οἱ λοιποὶ τῶν τεθνεώτων ἦκω.

book 694 ἐτάχυνα δέ, ὡς μὴ μεμφθῶ τοῦ χρόνου καὶ τῆς βραδυτῆτος ἔνεκα. vulgo Dd. V.

book 702sqg δεῖομαι μὲν χαρίσασθαι: τοῦτ' οὖν φησι· δέδια μὲν τὰ κατὰ χάριν εἰπεῖν σοι, ἐφ' ᾧ θέλξει τὴν σὴν ψυχὴν, δέδοικα δὲ καὶ ἀληθεῦσαι· λυπηθήσῃ γάρ.

book 705sqg ἀλλ' ἐπεὶ δέος: εἰπόντος τοῦ χοροῦ πρὸς τὸν Δαρεῖον ὅτι φοβοῦμαι μὲν τὰ κατὰ χάριν εἰπεῖν σοι, ἵνα μὴ ψευδόμενος ἐλεγχθῶ, φοβοῦμαι δὲ καὶ τὸ ἀληθές σοι εἰπεῖν, ἵνα μὴ λυπηθῇς, φησὶ πρὸς αὐτὸν ὁ Δαρεῖος· ἀλλ' ἐπεὶ φοβῇ, ἔασον τοῦτο. εἶτα στρέφει τὸν λόγον πρὸς τὴν Ἄτοσσαν καὶ φησιν· ὦ εὐγενὲς γύναι ζύννομε καὶ ξυμμερίστρια τῶν ἐμῶν λέκτρων, παυσάμενη τῶνδε τῶν θρήνων φανερόν τι μοι εἰπέ, ἵνα μάθω ὃ πάσχετε.

book 708 ἀνθρώπεια: ὁ Δαρεῖος παραμυθούμενος τῇ αὐτοῦ γυναικὶ φησιν ὅτι ἀνθρώπεια <ἄν> πῆματα τύχοι καὶ ἐπέλθοι πολλάκις ἐν τοῖς βροτοῖς· ἢ οὕτως· ἀνθρώπεια δὲ καὶ ἀνθρώπινα καὶ οὐ καινὰ ἄν τοῖς βροτοῖς τύχοι καὶ ἐπέλθοι ἐν πῆματι καὶ ἐν βλάβῃ. ὡς γὰρ ἄνθρωποι πάσχουσι καὶ τὰ αὐτῶν πῆματα, οὐ θεῖά τινα, ἀλλ' ἀνθρώπινα κέκληνται.

book 709 πολλὰ μὲν γὰρ κακὰ ἐκ τῆς θαλάσσης, πολλὰ δὲ ἐκ τῆς γῆς τοῖς ἀνθρώποις ἐπέρχονται, ἣν ὁ μᾶσσων καὶ ὁ μεῖζων βίοςτος ἐκταθῇ πρόσω, ἡγουν ἐν τῷ μακρῷ τοῦ βίου χρόνῳ. vulgo Dd. V.

book 716 ὡς ἐν συντόμῳ λόγῳ περιλαβεῖν καὶ εἰπεῖν συλλήβδην πάντα. ὡς καὶ παρὰ τῷ Εὐριπίδῃ (Orest. v. 1): 'οὐκ ἔστιν οὐδὲν δεινὸν ὧδ' εἰπεῖν ἔπος'.

book 717

〈στάσις〉 ταραχή, ἐμφύλιος πόλεμος. ἀντὶ 〈δὲ〉 τοῦ φθορὰ εἶπε σκηπτόν· ὡς γὰρ ἐκεῖνος, εἴ τινος ἐπιδράττεται, καίει καὶ φθείρει καὶ ἀφανίζει, οὕτω καὶ ὁ λοιμός. vulgo Dd.

book 719 Ἡρόδοτος ζ' φησι Δαρεῖω εἶναι παῖδας, Ἑλλάνικος δὲ ια'. V.

book 719bis [λέγουσι τὸν Δαρεῖον ἐσχέκεναι παῖδας ζ', Σμέρδιν καὶ ἄλλους διαφόρους ἀπὸ διαφόρων παλλακῶν, τὸν Ξέρξην δὲ μὴ σχεῖν παῖδα ἐν τῇ βασιλικῇ ἀρχῇ, ὃς καὶ βασιλεὺς ἀνηγορεύθη· νόμος μὲν γὰρ τοῖς Πέρσαις τὸν πρῶτον υἱὸν τοῦ βασιλέως ἀναγορεύεσθαι βασιλέα. προετιμήθη δὲ ὁ Ξέρξης, εἰ καὶ ὕστερος ἦν, διὰ τὸ ἐν τῇ βασιλείᾳ γεννηθῆναι. ἐπτὰ οὖν ὄντων τῶν υἱῶν Δαρείου καὶ οὐ 〈μόνου〉 τοῦ Ξέρξου, ἀλλὰ τινος προτέρου ὑπάρχοντος τῶν ὄλων, διὰ τοῦτο καὶ ὁ Δαρεῖος ἠρώτησε· τίς τῶν ἐμῶν υἱῶν ἐστρατηλάτει; OP(Dd.).]

book 720 [Ξέρξης ἐρμηνεύεται στρατηγικώτατος διὸ καὶ θούριον αὐτὸν εἶπεν. P.]

book 720bis τῆς γῆς τὸ ἅπλωμα, περιφραστικῶς δὲ τὴν γῆν τῶν Περσῶν φησι πᾶσαν. vulgo OP(Dd.).

book 721 ἦτοι διὰ ξηρᾶς ἢ διὰ θαλάσσης τήνδε τὴν πείραν ἐμώρανεν, ἀντὶ τοῦ μωρία τινὶ καὶ ἀβούλως καὶ ἀπερισκέπτως ταύτην τὴν πείραν παρήγαγε; τὴν πρὸς τοὺς Ἀθηναίους δὲ φησιν ἐκστρατεῖαν. vulgo Dd. V.

book 722 διπλοῦν μέτωπον· καὶ τάγμα δὲ ἦν διπλοῦν, ἦτοι καὶ πεζὸν καὶ ναυτικὸν καὶ διπλοῖ στρατηγοὶ καὶ ἡγεμόνες καὶ βασιλεῖς ἦσαν, καὶ τὰ ἀμφοτέρωτερά τε γῆν καὶ θάλασσαν. vulgo Dd. V.

book 724 ὥστε συνέχειν τὸν πόρον καὶ ἐπέχειν τὸ ὕδωρ. vulgo Dd.

book 726 ἀντὶ τοῦ ἴσως καὶ συνήργησεν αὐτῷ τις δαίμων καὶ συνεβοήθησε. Βόσπορον δὲ λέγει τὸν Ἑλλήσποντον. vulgo Dd.

book 728 ὡς ἰδεῖν τέλος· ὡς ἰδεῖν πάρεστι τὸ ἐξ αὐτοῦ τέλος, ὁποῖον 〈ἐποίει〉 καὶ εἰς τέλος παρήγαγε, δεινόν τι τῷ ὄντι καὶ ὀλέθριον.

book 730 ναυτικὸς στρατὸς κακωθεῖς· τοῦτό φησιν, ὅτι ὁ τῶν Περσῶν ναυτικὸς στρατὸς ἀφανισθεὶς ἐν τῇ θαλάσῃ παρὰ τῶν Ἑλλήνων γέγονεν ἀπωλείας καὶ φθορᾶς αἴτιος καὶ τῷ πεζῷ στρατεύματι. οἱ γὰρ Ἀθηναῖοι πρῶτον μὲν τοὺς ἐν τῇ θαλάσῃ ἀνείλον Πέρσας, εἴθ' οὕτως πρὸς τοὺς πεζοὺς ἐφορμήσαντες τούτους ἀπέκτειναν. τῶν ναυτικῶν γὰρ φθαρέντων οἱ ἐν τῇ Ψυτταλείᾳ Πέρσαι (ἣτις ἐστὶ νῆσος τῇ Σαλαμῖνι παρακειμένη) εὐάλωτοι γεγόνασιν.

book 734 τῶν Βακτρίων δὲ ἔρρει καὶ ἐφθάρη πᾶς δῆμος πανώλης καὶ ἀνδρείος καὶ πολεμικός, οὐδέ τις γέρων ἀπώλετο, τουτέστι πάντες οἱ νέοι ἐφθάρησαν, γέρων δὲ οὐδεὶς. τοὺς γὰρ νέους μόνους ὁ Ξέρξης ἐστρατολόγησεν.

book 736 μονάδα δὲ Ξέρξην· μεμονωμένον δὲ φασὶ τὸν Ξέρξην ἀπομεῖναι καὶ ἔρημον οὐ μετὰ πολλῶν ἀνδρῶν διαπερᾶσαι τὸν Ἑλλήσποντον. —τὴν ζευκτηρίαν· δηλαδὴ τὴν ἐν δυοῖν μέρεσι κειμένην καὶ συζευγνῦσαν αὐτά. λέγει δὲ τὴν Ἀσίαν καὶ τὴν Εὐρώπην.

book 738 τὸν Ἑλλήσποντον, ὃς ζεύγνυσιν Ἀσίαν καὶ Εὐρώπην. ζυγὸς γὰρ οἶον ἐγένετο ταῖς δυσὶν ἡπείροις. vulgo Dd.

book 741 φεῦ, ταχεῖά γ' ἦλθεν· ὡς τοῦ Δαρείου εἰπόντος καὶ οἶον προμαντευσαμένου τὸν Ξέρξην ἀποβαλεῖν πολὺν λαόν.

book 744 ἀλλ' ὅταν σπεύδῃ τις· ὅταν σπεύδῃ τις εἰς καλὰ ἢ εἰς κακά, ὁ θεὸς αὐτῷ συνεπιλαμβάνεται. ἢ ὅταν ἐπὶ τὰ χεῖρω ἐπείγεται, τότε συνεφάπτεται καὶ συνεπείγεται αὐτῷ καὶ ἡ Ἐρινὺς ἡ τιμωρητικὴ καὶ ἡ ἔφορος τῶν κακῶν θεός.

book 745 ἔοικεν εὐρεθῆναι καὶ ἀνοιχθῆναι τοῖς φίλοις ἅπασιν ἐμοῦ ἢ τῶν κακῶν πηγῇ. ἄλλως· ὡς ἡ πηγὴ τὸ μὲν τοῦ ὕδατος ἀναδίδωσιν, ἄλλο δὲ μετ' αὐτὸ ἀναβλύζει, οὕτω καὶ ἐνταῦθα. vulgo Dd.

book 747

ὅστις Ἑλλήσποντον· ὅστις (ὁ Ξέρξης) ἤλπισε σχῆσιν καὶ κρατήσιν ὡς δοῦλον ἐν δεσμοῖς τὸν ἱερὸν Ἑλλήσποντον (ἱερὸν δὲ τοῦτόν φησι διὰ τὸ ἰδρῦσθαι αὐτόθι Διὸς ἱερὸν, ὡς Μνασέας· ἢ τὸν ἀνειμένον, ἀκώλυτον ὡς τὸν ἱερὸν ἰχθὺν φέρεσθαι) καὶ τὸν τῆς θαλάσσης τόπον μετέπλαττε καὶ εἰς ξηρὰν μετέβαλλε καὶ τὸν Ἑλλήσποντον δεσμοῖς σιδηροῖς περιβαλὼν ἤτοι γέφυραν ἐν αὐτῷ διὰ σιδήρου ἐργασάμενος πολλὴν καὶ μακρὰν κέλευθον καὶ ὁδὸν ἐπλήρωσε καὶ ἐποίησε τῷ στρατεύματι ἄνθρωπος ὦν· ὥετο δὲ καὶ ὑπελάμβανε καὶ ἐνόμιζεν οὐκ ἐν εὐβουλίᾳ, ἀλλ' ἀβούλως καὶ μωρῶς κρατήσιν πάντων τῶν θεῶν καὶ τοῦ Ποσειδῶνος αὐτοῦ, ὃς κύριος τῆς θαλάσσης ἐστί.

book 753sq δέδοικα· φοβοῦμαι, φησί, μὴ ὁ πολὺς πλοῦτος ὁ ἀπὸ τοῦ ἐμοῦ πόνου κατορθωθείς ἀρπαγῇ ὑπὸ τοῦ φθάσαντος ἦτοι καταλαβόντος.

book 755 ταῦτα τοῖς κακοῖς· ταῦτα διδάσκεται ὁ θούριος καὶ ὁ ὀρμητικὸς πρὸς τὸν πόλεμον Ξέρξης ὁμιλῶν τοῖς κακοῖς ἀνδράσι. λέγουσι γὰρ αὐτῷ (τὸ γὰρ δὲ ἀντὶ τοῦ γάρ ἢ περισσὸς ὁ δὲ σύνδεσμος) ὅτι σὺ μὲν ὄλβον ἐκτήσω μέγαν τέκνοις <σὺν αἰχμῇ> καὶ ἐν ἀνδραγαθίαις, τοῦτον δὲ ὑπ' ἀνανδρίας ἔνδον τῆς οἰκίας κινεῖν τὸ δόρυ, τὸν ὄλβον δὲ τὸν πατρικὸν μὴ αὐξάνειν.

book 761 τοιγάρ σφιν· τοιγαροῦν σφιν καὶ αὐτοῖς τοῖς τῷ Ξέρξει συμβουλεύσασιν ταῦτα καὶ προτρέψασιν ἔργον ἐστὶν ἐξειργασμένον, εἰς φθορὰν χωρήσαν.

book 762 ἐξεκένωσε πεσόν· ἔργον οἷον οὐδέπω πεσόν (δίκην κύβου· τὰ πράγματα γὰρ κατὰ κύβον πίπτουσιν) ἐξεκένωσε τόδε τὸ ἄστυ. ἔργον δέ, οἷον οὐδέπω γέγονεν, ἐξ οὔτε καὶ ἀφ' οὗ καιροῦ ὁ Ζεὺς ὥπασε καὶ παρέσχε καὶ ἔδωκε ταύτην τὴν τιμὴν, τουτέστι τὸ ταγεῖν καὶ ἡγεμονεύειν καὶ βασιλεύειν ἓνα ἄνδρα πάσης τῆς Ἀσίας.

book 768 ἄλλος δ' ἐκείνου παῖς· τὸν Ἀρταφρένην φησί, περὶ οὗ παρακατιῶν λέγει· 'φρένες γὰρ αὐτοῦ θυμὸν οἰακοστροφούν'. ἐτυμολογῶν αὐτοῦ τὸ ὄνομα. Ἀρταφρένης γὰρ ἐξ ἐτυμολογίας λέγεται ὁ τὰς φρένας ἔχων ἀρτίας καὶ ὑγιεῖς καὶ ἀκεραῖους.

book 770 [ἰστέον ὅτι Κύρος ἐκαλεῖτο παρὰ Πέρσαις πατήρ ὡς προνοούμενος καὶ φροντίζων ἐκείνων· ὁ δὲ Δαρεῖος κάπηλος ὡς φιλοχρήματος. P.]

book 775 Κύρου δὲ παῖς· Κύρου υἱὸς ὁ Καμβύσης, ἀδελφὸς δὲ κατὰ Ἑλλάνικον Μαρφίου καὶ Μέμφιδος.

book 776 πέμπτος δὲ Μάρδος ἦρξεν· ἡ γραφὴ ἡμάρτηται. τὸν γὰρ ἐπιθέμενον τῇ Καμβύσου ἀρχῇ μάγον ὄντα οὐδεὶς Μάρδον εἶπεν οὔτε γένος οὔτε ὄνομα. μήποτε οὖν γραπτέον· 'Μάρδης αἰσχύνῃ πάτρᾳ'. μάγος γὰρ ἦν ὁ τῆς ἀρχῆς ἐπιλαβόμενος. ἢ ἴσως ὁμώνυμος ὑπεκρίνετο εἶναι Μερδία τῷ τοῦ Κύρου παιδί ἀδελφῷ τε Καμβύσου. αἰσχύνῃ δὲ πάτρᾳ εἶπεν, ὅτι μάγος ὢν περιέσπασε τὴν τῶν Περσῶν ἀρχὴν εἰς μάγους. ἐπειδὴ γὰρ οἱ Πέρσαις πάντα τῇ βουλῇ τῶν μάγων διεπράττοντο, ὁ Καμβύσης ἤδη πρὸς ἐκστρατείαν ἀπαίρων τοὺς αὐτοῦ μάγους δύο ὄντας ἐν τοῖς βασιλείοις κατέλιπεν, οἱ τῇ ἐρημώσει τῶν τῆς πόλεως ἀνδρῶν ἦρξαν τῆς βασιλείας, Ἀρταφρένης δὲ καὶ Δαρεῖος (οὐχ ὁ τοῦ Ξέρξου πατήρ, ἀλλ' ἕτερος), καὶ ἄλλοι τινὲς φίλοι αὐτῶν τῆς ἀρχῆς αὐτοὺς καταβιάσαι συνεβουλεύσαντο. καταγαγόντες δὲ αὐτοὺς ἤριζον περὶ τῆς βασιλείας. οἱ μὲν οὖν ἄλλοι πάντες ταύτην λαβεῖν ἀπέπειναντο φήσαντες ἐλευθέρους ἑαυτοὺς εἶναι βούλεσθαι καὶ μήτ' ἄρχειν μήτ' ἄρχεσθαι καὶ ἀπολαύειν

book 776 τῶν τῆς ἀρχῆς δεινῶν. Ἀρταφρένης δὲ καὶ Δαρεῖος ἄθλον ἔθεντο τὸ μεθ' ἵππων δραμεῖν. οὔτινος δ' ἵππος πρὸς τὴν νύσσαν ἐλθὼν χρεμετίσειε, πάντως αὐτὸς καὶ τῆς ἀρχῆς ἐπιλάβηται. ὁ οὖν Δαρεῖος τῷ ἱποκόμῳ αὐτοῦ περὶ τούτου ἀνεκοινώσατο. οὗτος δὲ χιτῶνα λαβὼν καὶ τῷ τῆς θηλείας προστρίψας μορίῳ δέδωκεν αὐτῷ ἐπειπῶν· 'ἦν δ' ἂν ὥραν ὁ ἵππος τῇ νύσσει προσεγγίσει, τηνικαῦτα στήσας αὐτὸν τῷ μυκτῆρι αὐτοῦ τὸν χιτῶνα προσάγαγε. καὶ οὗτος τῆς ὁδμῆς τῆς θηλείας αἰσθανθεὶς χρεμετίσει'. ὃ καὶ πεποίηκε καὶ κατὰ κράτος νικήσας τῆς ἀρχῆς

ἐπελάβετο. τινὲς δὲ οὕτω φασὶ γενέσθαι, ὅτι κατὰ τὸν καιρὸν τῆς νυκτὸς ὁ ἵπποκόμος ἐν τῷ καμπῷ φορβάδιον στήσας διῆγε τὸν ἵππον καὶ συνουσιάζετο. οὗτος δὲ καὶ κατὰ τὴν ἡμέραν ἐν τῷ καιρῷ τοῦ ἄθλου ἐκεῖσε γεγωνῶς

book 776 τῆς θηλείας ἐμνήσθη καὶ οὕτως ἐχρεμέτισεν.

book 781 κακῶς τοῦτο εἶπε· μετὰ γὰρ τὴν τῶν μάγων καθαίρεσιν Δαρειῖος ὁ μέγας ἤρξεν, ὅτε οἱ ἐπτὰ στρατηγοὶ τοῦ Καμβύσου ὤμοσαν ἀναιρεθῆναι τὸν μάγον τὸν ὑποκρινόμενον τῷ ὀνόματι Μάρδου. vulgo Dd.

book 786 καλῶς γὰρ γινώσκετε τοῦτο, ὧ ἐμοὶ ξυνήλικες Πέρσαι, ὅτι ἅπαντες ἡμεῖς οἱ κράτη τάδ' ἔσχομεν ἤγουν οἱ πρὸ τοῦ βασιλεύσαντες οὐκ ἂν ἐφάνημεν πράξαντες τοσαύτην βλάβην τῶν Περσῶν, ὅσῃν νῦν μόνος ὁ Ξέρξης ἐποίησεν. vulgo Dd. V.

book 794 αὐτὴ γάρ, ἡ Ἑλλάς, ἡ Ἀτθίς, συμμαχεῖ ἐκείνοις, τοῖς Ἑλλησι, διὰ τὸ μὴ ἔχειν καρπούς αὐτάρκεις, ὥστε τοὺς ἐναντίους ἀποτρέφεσθαι· ἡ γῆ, φησί, κτείνουσα ἐν λιμῷ τοὺς πολυῖππους Πέρσας. vulgo Dd. V.

book 798 ἀλλ' οὐδ' ὁ καταλειφθεὶς στρατὸς τῷ Μαρδονίῳ καὶ αἱ λ' μυριάδες ὑποστρέψουσιν εἰς τὴν πατρίδα. καὶ πῶς λέγουσιν ἀποστεῖλαι πάλιν ἕτερον στρατόν; τοῦτο δὲ εἶπε τὴν πάντων σημαίνων ἀπώλειαν τῶν Περσῶν. ὁ γὰρ Μαρδόνιος ἐπελέξατο λ' μυριάδας, τὸ ἔκκριτον μέρος τοῦ στρατοῦ, ἃς ἐπ' ἐλπίσι κεναῖς ὁ Ξέρξης κατέλειψεν. vulgo Dd. V.

book 803 εἰς τὰ νῦν πεπραγμένα· ἀφ' ὧν ταῦτα ἐτελέσθη, κάκεῖνα συμβῆσθαι στοχάζομαι. vulgo Dd. V.

book 804 οὐ γὰρ τὰ μὲν τοῖς ἀνθρώποις συμβαίνει, τὰ δ' οὐ, ἀλλὰ πάντα, ὅσα τοῖς βροτοῖς παθεῖν πέπρωται, ἐπισυμβαίνει αὐτοῖς. ἄλλως· εἰ γὰρ τὰ μὲν συμβαίνει, ἀφ' ὧν ταῦτα ἐτελέσθη, κάκεῖνα συμβῆσεται. οὐχὶ τινὰ μὲν συμβαίνει ἐκ θελήματος τῶν θεῶν, τινὰ δὲ οὐ· ἀλλ' ὅσα ὑπὸ τῶν θεῶν διιθύνονται βουλευμάτων τῶν ἀνθρώπων, τελειοῦνται, ὅσα δὲ οὐ, οὐ τελειοῦνται. τοῦτο δὲ εἶπε διὰ τοὺς χρησμούς τοὺς κειμένους μὴ ἀπελθεῖν εἰς Ἑλλάδα (Pers. v. 741). vulgo Dd. V.

book 805sq καὶ ἐάνπερ τάδε τὰ πεπρωμένα ἀληθῆ τυγχάνῃ, λείπει καὶ τὸ ἔκκριτον πλῆθος τοῦ βαρβάρου στρατοῦ· ἀντὶ τοῦ οἵχεται καὶ θνήσκει. εἴτα ἐξ οὐδετέρου πρὸς ἀρσενικὸν τὸν λόγον ἔστρεψεν εἰπὼν· πεπεισμένος οὗτος ὁ στρατὸς ἐν κεναῖς ἐλπίσι. πέπρωται γὰρ αὐτὸν ἐκεῖ θανεῖν. ἢ λείπει καὶ ἀφίησιν ὁ Ξέρξης ἐν Ψυτταλείᾳ τὸ τοῦ στρατοῦ ἔκκριτον πλῆθος πεπεισμένος ματαίαις ἐλπίσι. vulgo Dd. V.

book 807 μίνουσι δέ, ἔνθα ὁ φίλος Ἀσωπὸς τὸ πίασμα καὶ λίπασμα ἢ πότισμα προσφιλὲς τῇ Βοιωτῶν χθονὶ καὶ τῇ γῇ, ἤγουν τὸ λίπασμα τὸ πιαῖνον καὶ τρέφον αὐτήν, ἄρδει τὸ πεδῖον καὶ τὴν γῆν· ἀντὶ τοῦ ἔνθα ὁ Ἀσωπὸς λιπαίνει τὴν Βοιωτίαν. vulgo Dd. V.

book 809 ὅπου σφιν καὶ αὐτοῖς τοῖς βαρβάροις ἀναμένει παθεῖν τὰ μέγιστα τῶν κακῶν ὧν ἔπαθον. V (in in-feriore marg. p. v. 795—809 continentis).

book 809bis τὴν ἐν Πλαταιαῖς πεζομαχίαν φησίν, ἣν πρὸς τοὺς Λάκωνας συγκροτήσαντες οἱ βάρβαροι κατὰ κράτος ἡσσήθησαν. PV.

book 816 ἡ τῶν κακῶν οὖν κρηπὶς καὶ ὑποβάθρα καὶ θεμέλιον καὶ ἐσμός οὐδέπω ὑπέστη καὶ εἰς τέλος κατήνησεν, ἀλλ' ἔτι ἐκπαιδεύεται καὶ αὖξεται τὰ δεινά. vulgo Dd. V.

book 820sq οἱ θῖνες δὲ καὶ οἱ σωροὶ τῶν νεκρῶν καίπερ φωνὴν μὴ ἀφιέντες δείξουσιν καὶ τῇ τρίτῃ τῶν μεταγενεστέρων γενεᾷ τὰ τῶν Περσῶν πτώματα (τουτέστιν ὅτι καὶ ἂν τρεῖς γενεαὶ παρέλθωσιν). τὰ δὲ τῶν νεκρῶν καὶ ἔτι παραμενοῦσι πτώματα διὰ τὸ ἄπειρα εἶναι μὴ ἰσχύσαντος τοῦ χρόνου ἀφανίσαι αὐτά. vulgo Dd. V.

book 822

ὥς οὐχ ὑπέρφεν καὶ σοβαρῶς χρή φρονεῖν ἄνθρωπον ὄντα τινά. ἢ γὰρ κενοδοξία καὶ ἡ τῶν θεῶν καταφρόνησις ἐξανθοῦσα γεννᾷ στάχυν βλάβης, ὅθεν θρήνου ἄξιον θέρος θερίζει ὁ τὴν τῶν θεῶν ἐνδεικνύμενος ὕβριν καὶ καταφρόνησιν. vulgo Dd. V.

book 826 μηδέ τις ὑπερφρονήσας καὶ παραβλεψάμενος τὴν προσοῦσαν αὐτῷ εὐτυχίαν, ὥς μεῖζονος ἔρασθεὶς δόξης ἐκχέη καὶ φθείρη καὶ ἀπολέσῃ ὃν τὸ πρὶν εἶχεν ὄλβον μέγιστον. vulgo Dd. V.

book 831sqg πρὸς ταῦτα ὑμεῖς οἱ κεχρημένοι τῇ σωφροσύνῃ, ἢ οἱ χρήζοντες καὶ οἱ θέλοντες σωφρονεῖν, πινύσκετε καὶ συνετίζετε καὶ σωφρονίζετε ἐκεῖνον, τὸν Ξέρξην, ἐν συνετοῖς νουθετήμασιν, ὥστε λῆξαι καὶ παύσασθαι θεοβλαβοῦντα καὶ τὴν ἐκ τῶν θεῶν βλάβην πάσχοντα διὰ τῆς κενοδοξίας. ἢ κεχρημένον ἀντὶ τοῦ χρεῖαν ἔχοντα καὶ ἄξιον ὄντα σωφρονεῖν. vulgo Dd. V.

book 836sqg ὑπὸ γὰρ τοῦ ἄλγους τῶν ἐπελθόντων τῷ Ξέρξῃ κακῶν πάντα τὰ μέρη τῶν ποικίλων ἐσθημάτων αὐτοῦ στημορραγοῦσι καὶ μετὰ τῶν στημόνων αὐτῶν διαρρέουσιν ἐν τῷ σώματι, αἱ λακίδες καὶ αἱ διασχίσεις· τουτέστιν ὑπὸ τῆς θλίψεως διέρρηξε τὰ ἱμάτια αὐτοῦ ὁ Ξέρξης. vulgo Dd. V.

book 842sqg πρὸς τὸν χορόν φησιν ὁ Δαρεῖος, ὅτι ἐγὼ μὲν ἄπειμι κάτω εἰς τὸν Ἄϊδην, ὑμεῖς δέ, ὦ γεραιοί, χαίρετε ἐν κακοῖς μὲν ὄντες, ὅμως δὲ χαίρετε ψυχῇ διδόντες ἡδονήν, ἥγουν θύοντες ἑμοὶ καὶ τὴν ἐμὴν ψυχὴν ἡδύνοντες διὰ τῶν θυσιῶν. τοῖς γὰρ θανούσι θυσία μόνῃ ἐστὶ προσδεκτέα, πλοῦτος δὲ οὐδὲν ὠφελεῖ. vulgo Dd. V.

book 845sq ὁ χορὸς ἀκούσας ἀπὸ τοῦ Δαρείου, ἃ μέλλουσι καὶ ἔτι παθεῖν οἱ Πέρσαι κακὰ, φησὶν· ὄντως ἤλγησα ἀκούσας τοῖς Πέρσαις πολλὰ πῆματα καὶ παρόντα καὶ μέλλοντ' ἔτι· ἦτοι ἃ νῦν πάσχουσι καὶ ἃ μέλλουσιν ἔτι αὐτοῖς ἐπελθεῖν vulgo Dd. V.

book 853 οὐ γὰρ τοὺς ἑμοὶ φιλάτους ἐν ταῖς αὐτῶν ἀνάγκαις προδώσω καὶ παραβλέψομαι. vulgo Dd.

book 854sqg θαυμαστικῶς σύγκρισιν ποιεῖται τῶν ἐπὶ Δαρείου εὐτυχημάτων πρὸς τὰ νῦν κακὰ καὶ φησιν· ὄντως μεγάλης βιοτῆς ἀγαθῆς τε πολισσονόμου καὶ τὴν πόλιν καλῶς νεμούσης καὶ διευθετούσης ἐτύχομεν ἐπὶ τοῦ Δαρείου. vulgo Dd. V.

book 856sqg εὐτε καὶ ὀπηνίκα ἦρχε καὶ ἐβασίλευε τῆς ἡμετέρας χώρας ὁ Δαρεῖος, ὁ ἄμαχος βασιλεὺς, ὁ ἰσόθεος, ὁ πανταρκὴς καὶ εἰς πάντας ἀρκῶν καὶ εὐεργετῶν καὶ διέπων καλῶς καὶ παντάπασι δίκαιος γενόμενος. vulgo Dd. V.

book 860sqg πρῶτα μὲν καὶ πρωτοτύπως ἀπεφαινόμεθα στρατιᾶς εὐδοκίμου ἦτοι περιβοήτου καὶ τροπαιοφορούσης, τουτέστι διὰ στρατιᾶς κατὰ πόλεμον εὐδοκιμοῦμεν, καὶ ἐπεύθυνον ἥγουν κατὰ τὸ εὐθὺ ἐξήγοντο καὶ ἐπλατύνοντο πάντα τὰ νόμιμα καὶ ἔθιμα τῶν πυργουμένων καὶ τετειχισμένων πόλεων· καὶ ὀρμῶμεν κατὰ τὰ νενομισμένα ἔθνη ταῖς πόλεσι ταῖς πορθουμέναις, οὐ τεμένῃ πορθοῦντες, οὐ τάφους ἀνασπῶντες, ὥς Ξέρξης τολμήσας ἐποίησε. λέγεται δὲ καὶ πύργινα νόμιμα τὰ πυργοῦντα καὶ συνιστῶντα τὰς πόλεις. ἄλλως· περιβοήτοι ἦμεν ἐκ πολέμου πανταχοῦ τροπαιοχούοντες. οἱ δὲ δημωφελεῖς δῆμοι πάντα τὰ νόμιμα ἐπολιτεύοντο. vulgo Dd. V.

book 866 ὅσας δ' εἶλε πόλεις· τοῦτο θαυμαστικῶς φησιν, ὅτι τῇ ἀρετῇ Ἑλλήνας ὑπέταξεν, ἀλλ' οὐκ ἀνάγκῃ ὁ Δαρεῖος. vulgo Dd. V.

book 869 σκληροτέρα ἢ συναλοιφή ποταμοῦδ' ἀφ' ἐστίας, οἷόν ἐστι τὸ τοῦ ἔνεκα τοῦνεκα. vulgo Dd.

book 870 οἶαι Στρυμονίου πελάγους· οἶαί εἰσιν αἱ Ἀχελωΐδες νῆσοι τοῦ Στρυμονίου πελάγους αἱ πάροιχοι τῶν Θρηκίων ἐπαύλων ἥγουν τῆς Θράκης. V.

book 874sqg λίμνης ἔκτοθεν ἥγουν αἱ ἔξωθεν θαλάσσης. εἶτα παρακατιῶν ἐφερμηνεύων φησὶν, ὅτι ἐκείνας λέγω, αἱ κατὰ τὴν χέρσον ἐλαύνουσαι τὸν πύργον καὶ τὴν οἰκοδομήν, ἥγουν ὥς ἐπὶ τὸ πλεῖστον καὶ μάλιστα τῇ χέρσῳ πλησιάζουσαι, τούτου τοῦ ἄνακτος ὑπήκουον, ἥγουν τοῦ

Δαρείου, αὐχόμεναι ἦτοι αὐχὸς αὐτὸν καὶ καύχημα ἔχουσαι περὶ τὸν πλατὺν καὶ εὐρὺν πόρον τῆς Ἑλλης· ὡς μέχρι Ὑπερβορέων παρατεινούσης τῆς τῶν Περσῶν ἀρχῆς. OP(Dd.) V.

book 880 μυχία τε Προποντίς· ἀπὸ κοινοῦ τὸ οἶαί εἰσιν αἱ περὶ τὸν Ἑλλήσποντον τὴν οἴκησιν ἔχουσαι. ἡ Προποντίς τε, ἦτοι τοῦ Εὐξείνου πελάγους, ἡ μυχία καὶ ἡ ἐν μυχοῖς τοῦ Ἑλλησπόντου κειμένη, καὶ τὸ στόμα τοῦ πόντου, ἦγουν ὁ Βόσπορος. οὗτος γὰρ στόμα πόντου λέγεται. vulgo Dd. V.

book 882sqq νῆσοί τε (ἀπὸ κοινοῦ τὸ οἶαί εἰσιν), αἵτινες περικλυστοὶ καὶ ὑπὸ τῆς θαλάσσης περικλυζόμεναι κατὰ τὸν Ἑλλήσποντον (τοῦτον γὰρ πρῶνα ἄλιον λέγει) ὑποτασσόμεναι καὶ προσκαθήμεναι τῇ ἡμετέρᾳ γῇ. vulgo Dd. V.

book 885 οἶα Λέσβος· μεταβέβηκεν εἰς τὸ Αἰγαῖον πέλαγος. ἡ γὰρ Λέσβος ἐν τῷ Αἰγαίῳ πελάγει ἐστίν. ὁμοίως καὶ ἡ Σάμος. vulgo Dd. V.

book 885bis [Λέσβος πόλις Αἰολικὴ, μητρόπολις δὲ τῶν Αἰολικῶν πόλεων, περίμετρον ἔχουσα θ' σταδίων, μεταποιουμένη τῆς Ὀρφέως κεφαλῆς. ἐκεῖ γὰρ φασιν μετὰ θάνατον αὐτὴν λαλοῦσαν προσενεχθῆναι· τοῦτο δὲ ἐμυτεύθη διὰ τὸ ἀρίστους ἐκεῖ καὶ μετὰ Ὀρφέα γενέσθαι ἄνδρας λογίους, ὧν ἦν καὶ Ἀρίων ὁ Μηθυμναῖος καὶ Πιττακὸς καὶ ὁ ποιητὴς Ἀλκαῖος καὶ ἡ Σαπφώ, θαυμαστόν τι, φασί, γυναικὸς σχῆμα· πρὸς ἣν οὐδεμία γυνὴ ἐφάμιλλος εἰς ποίησιν ἦν. ἦν δὲ πεντάπολις ἡ Λέσβος ἔχουσα τῶν ε' τὴν Λέσβον, ἅψ' ἥς ἡ νῆσος Λέσβος ἐλέγετο, ἐκ τοῦ μέρους λαχοῦσα τὸ ὄνομα, ὥσπερ καὶ νῦν Μιτυλήνη λέγεται ἡ αὐτὴ ἀπὸ πόλεως ὁμωνύμου μιᾶς ἐκείνων τῶν ε' τῷ δὲ αὐτῷ λόγῳ καὶ Λυκόφρων (v. 220) αὐτὴν Ἰσσαν ἐκάλεσε· μία γὰρ καὶ ἡ Ἰσσα τῆς αὐτῆς πενταπόλεως. O.]

book 889 καὶ ἡ Ἄνδρος νῆσος ἡ συνάπτουσα τῇ νήσῳ Τήνῳ ἦγουν ἡ συνημμένη αὐτῇ καὶ ἀγχιγείτων ταύτης τυγχάνουσα. vulgo Dd. V.

book 891sq καὶ τὰς ἀγχιάλους μεσάκτους· ἦτοι παραθαλασσίους τὰς ἄγχι καὶ πλησίον τῆς θαλάσσης κειμένας καὶ πρὸς τὸν αἰγιαλόν. vulgo Dd. V.

book 897 Σαλαμίνα· τὴν ἐν Κύπρῳ φησίν, ἥς ἡ μητρόπολις (ἡ ἐν τῇ Ἀττικῇ, δηλαδὴ νῆσος Σαλαμῖν) αἰτία ἐστὶ τῶνδε τῶν στεναγμάτων. ἄποικοι γὰρ εἰσιν οἱ ἐν Κύπρῳ Σαλαμῖνιοι τῶν ἐν τῇ Ἀττικῇ. φασὶ γὰρ ὅτι τοῦ Αἴαντος αὐτόχειρος γεγονότος ὁ Τεῦκρος ὁ αὐτοῦ ἀδελφὸς ἐν τῇ Σαλαμῖνι τῇ αὐτοῦ πατρίδι κατελθὼν οὐκ ἐδέχθη τῷ πατρὶ αὐτῶν Τελαμῶνι, ἀλλ' ἐδίωχθη ἀπὸ τῆς Σαλαμῖνος, ὡς μὴ τὸν ἀδελφὸν αὐτοῦ κωλύσας σφαγιασθῆσόμενον ὑφ' αὐτοῦ. κατελθὼν οὖν ἐν τῇ Κύπρῳ ἀνεδείματο πόλιν καὶ ταύτην ἐκάλεσε Σαλαμῖνα ἐπ' ὀνόματι τῆς ἐν τῇ Ἀττικῇ. vulgo Dd. V.

book 900sqq καὶ τὰς εὐκτεάνους καὶ πλουσίας νήσους τῶν Ἑλλήνων, τὰς πολυάνδρους, τὰς κατὰ κλῆρον τὸν Ἰόνιον, ἦτοι τὰς <κατὰ> κλῆρον καὶ λάχος εὐρούσας τὸν Ἰόνιον κόλπον, ἐκράτυνε καὶ ὑπὸ τὸ ἴδιον κράτος εἶχε. τινὲς δὲ τὸ εὐκτεάνους κατὰ κλῆρον τὸν Ἰόνιον ἀντὶ τοῦ κατὰ τὸν πλοῦτόν φασιν. V.

book 906sqq νῦν δὲ πάλιν οὐκ ἀμφιβόλως, ἀλλ' ἀληθῶς ταῦτα φέρομεν ἐν τοῖς πολέμοις, δηλαδὴ τὰς ἐπελθούσας ἡμῖν συμφορὰς τὰς ἐκ θεοῦ τραπείσας πρὸς ἡμᾶς ἢ θεόθρεπτα τὰ ἐκ θεῶν τρεφόμενα καὶ αὐξανόμενα πρὸς ἡμᾶς ἢ ὑπὸ θεῶν ἐνεχθέντα καὶ θεοῖς δόξαντα. vulgo Dd. V.

book 911sq ὁ Ξέρξης ὑπομιμνησκόμενος τῶν ὅλων Περσῶν ὀλωλότων αἰσχύνῃ καὶ ἐλέῳ πιεζόμενος θρηνεῖ λέγων· φεῦ τῆς στυγεραῆς καὶ μισητῆς ταύτης μοίρας κυρήσας καὶ ἐπιτυχὼν κακοτελευτήτου καὶ εἰς κακὰ καταντησάσης. vulgo Dd. V.

book 917sqq ὑπομνησθεῖς ὁ Ξέρξης τῶν νέων ἀνδρῶν τῶν οἰχομένων ἐν Ἑλλάδι φησὶ ταῦτα· εἶθε ὥφελεν ὁ Ζεὺς κάμει μετὰ τῶν φθαρέντων ἀνδρῶν κατακαλύψαι τῇ μοίρᾳ τοῦ θανάτου. vulgo Dd. V.

book 920sqq

ὁ χορὸς ἰδὼν τὸν Ξέρξην ὀδυρόμενόν φησι πρὸς αὐτόν· φεῦ, ὦ βασιλεῦ, τῆς ἀγαθῆς στρατιᾶς καὶ τῆς μεγάλης τιμῆς τῆς τοῖς Πέρσαις νεμηθείσης καὶ τὰ Περσῶν διοικούσης καὶ διεπούσης καὶ διευθετούσης ἅπαντα, τοῦ κόσμου τε τῶν ἀνδρῶν, ἥτοι τῆς τε παρατάξεως καὶ τῆς στρατηγίας καὶ τῆς κατὰ λόγον κοσμήσεως καὶ εὐταξίας τῶν Περσῶν, οὓς νῦν ὁ δαίμων καὶ ἡ τύχη ἠφάνισεν. ἢ τὸ κόσμου ἀντὶ τοῦ νεότητος· περιφραστικῶς τῶν νέων ἀνδρῶν καὶ γενναίων. vulgo Dd. V.

book 924 γαῖα δ'· ἡ γῆ δὲ αἰάζει καὶ θρηνεῖ τὴν ἥβην καὶ τὴν ἡλικίαν τῶν Περσῶν τὴν ἐγγαίαν καὶ τὴν ἐγχώριον. ἢ οὕτως· ἡ γῆ ἡμῶν τὴν ἕξω τῆς γῆς ἥβην σεσαγμένην ὑπὸ τοῦ Ἄιδου καὶ διὰ τὸν Ξέρξην κταμένην αἰάζει. ἢ τὴν ἀποκτανθεῖσαν ἐν τῷ Ξέρξῃ, τῷ σάκτορι καὶ τῷ πληρωτῇ τοῦ Ἄιδου (παρὰ τὸ σάσσω, τὸ ἐπιφορτίζω καὶ γεμίζω). δι' αὐτὸν γὰρ ἀπέθανον οἱ Πέρσαι καὶ αὐτὸς αἴτιος γέγονε τοῦ θανεῖν αὐτοὺς καὶ ὑπὸ τὸν Ἄϊδην γενέσθαι. vulgo Dd. V.

book 928 φύστις· ἡ πεφυρμένη καὶ ἐπὶ γῆς πεσοῦσα. λέγεται καὶ φύστις ἡ ἔκφυσις, γονή. τοῦτο δὲ διὰ μέσου. Ἀγδαβάται γάρ, ὃ ἐστὶν ἔθνος Περσῶν, ἐξέφθινται καὶ ἐφθάρησαν, πολλοὶ φῶτες, ἄνθος καὶ καλλώπισμα τῆς χώρας, τοξοδάμαντες καὶ τοῖς τόξοις τοὺς ἐναντίους δαμάζοντες, πάνυ φύστις καὶ ἔκφυσις καὶ γονή μυριάς ἀνδρῶν ἥτοι πολὺ γένος τῶν Περσῶν. τὸ δὲ γάρ παρέλκον. vulgo Dd. V.

book 931sq ἡ Ἀσία δὲ χθὼν καὶ γῆ, ὦ βασιλεῦ, ἥτοι οἱ Πέρσαι πάντες ἐπὶ γόνυ κέκλινται, ἀντὶ τοῦ ὑπέκυψαν καὶ ἐφθάρησαν. ἢ ἐπὶ γόνυ ἡ Ἀσίας γῆ πέπτωκεν ὀλοφυρομένη οὓς ἀπώλεσε. λέγει δὲ τοὺς πολίτας. τινὲς δὲ φασιν ἐπὶ γόνυ αἴας ἥτοι κατὰ πρόσωπον τῆς γῆς. vulgo Dd. V.

book 931 [γράφεται δὲ καὶ γαῖαν καὶ συντάσσεται οὕτω· κέκλιται καὶ ἔκκλινον τὸ γόνυ ἐπὶ τὴν γαῖαν. P.]

book 934sq ὅδε ἐγὼν ὁ αἰακτὸς καὶ ὁ θρήνων ἄξιος καὶ ὁ ἄθλιος τῇ γέννῃ, ἀντὶ τοῦ ἑμαυτῷ καὶ τοῖς συγγενέσιν μου καὶ τῇ πατρὶ γῇ κακὸν γενόμενος. V.

book 937 πρὸ τοῦ σοῦ φθόγγου πέμψω αὐτὸς ἰαχὴν πολὺδακρυν διὰ τὴν κακοφάτιδα βοὴν τῆς σῆς ὑποστροφῆς. εἴτα ἐρμηνεύων τὸ ἰαχὴν πολὺδακρύν φησιν· ἰὰν καὶ φωνὴν κακὸν μέλος ἔχουσιν θρηνητῆρος Μαρριανδυνοῦ ὡς τῶν Μαρριανδυνῶν θρηνωδῶν ὄντων. καὶ αὐλοὶ δὲ τινες λέγονται Μαρριανδυνοὶ ἐπιτηδειότητα ἔχοντες πρὸς θρήνους. τινὲς δὲ φασιν ὅτι πρὸ τοῦ φθόγγου καὶ τῆς ἀγγελίας τοῦ σοῦ νόστου ἢ πρὸ τῆς θρηνωδίας τῆς περὶ σοῦ μελλούσης γενέσθαι θρηνήσω αὐτός. OP(Dd.) V.

book 940 Καλλίστρατος ἐν δευτέρῳ περὶ Ἡρακλείας Τιτυοῦ παῖδας εἶναί φησι δύο, Πριόλαν καὶ Μαρριανδυνόν, ὃν κυνηγετοῦντα ἀπολέσθαι. καὶ μέχρι τοῦ νῦν Μαρριανδυνοὺς ἐν ἀκμῇ θέρους θρηνεῖν αὐτόν. τὸν δὲ Μαρριανδυνὸν αὐξῆσαι μάλιστα τὴν θρηνητικὴν αὐλωδίαν καὶ διδάξαι ταύτην Ὑαγνιν τὸν Μαρσίου πατέρα. καὶ αὐλοὶ γάρ εἰσι Μαρριανδυνοὶ ἐπιτηδειοτάτως ἔχοντες εἰς τὰς θρηνωδίας. ὅθεν καὶ τὸ περιφερόμενον ἄνλεϊ Μαρριανδυνοῖς καλάμοις κρούων Ἰαστί'. vulgo Dd. V.

book 946sq ἦσω καὶ πέμψω θρῆνον καὶ λίαν πανόδυρτον σεβίζων καὶ σεβάζων τὰ λαοπαθῆ καὶ τὰ τῶν λαῶν πάθη τῆς γέννας καὶ τῆς ἀνατροφῆς, δηλαδὴ τῆς πόλεως, τῆς πενθητῆρος καὶ τῆς ἀξίας πένθους· τὰ βάρη καὶ τὰ δυστυχήματα τὰ ἀλίτυπα τὰ τῇ θαλάσῃ τυφθέντα. λέγει δὲ τὰ σώματα τῶν Περσῶν. vulgo Dd. V.

book 952sq Ἰάνων γὰρ ἀπηύρα· ὁ Ἄρης γὰρ τῶν Ἰώνων ὁ ναύφρακτος ὁ ἑτεραλκὴς ὁ ἑτέροις ἤγουν τοῖς Ἑλλήσιν ἀλκὴν καὶ βοήθειαν καὶ νίκην δούς ἀπηύρα καὶ ἀφείλετο τὴν ἰσχὺν τῶν Περσῶν κερσάμενος καὶ κατακόψας αὐτοὺς εἰς πλάκα νυχίαν, ἥτοι νύκτα καὶ θάνατον γεγονυῖαν αὐτοῖς, κατὰ τὴν δυσδαίμονά τε ἀκτὴν, ἤγουν τὴν Σαλαμῖνα. vulgo Dd. V.

book 965sq

όλοους καὶ ὀλεθρίους ἀπέλιπον ἔρροντας καὶ φθειρομένους ἐκ ναδὸς Τυρίας καὶ Φοινίσσης ἐπὶ ταῖς τῆς Σαλαμῖνος ἀκταῖς vulgo Dd. V.

book 967 [ἀντὶ τοῦ φθαρέντας, τὸ ἐνεργητικὸν ἀντὶ <τοῦ> παθητικοῦ. τοιοῦτόν ἐστι καὶ τὸ ‘ὦ κλεινὰ Σαλαμῖς, σὺ μὲν που ναίεισ’ (Soph. Ai. 596) ἀντὶ τοῦ κατοικῆ, καὶ τὸ ‘πόλις ναιετάουσα’ ἀντὶ τοῦ κατοικουμένη. P.]

book 978sqg φεῦ ἐμοί, τὰς στυγνὰς καὶ λύπης αἰτίας ἡμῖν γενομένας Ἀθήνας κατιδόντες οἱ Πέρσαι πάντες, οἱ τλήμονες, ἀπαίρουσι καὶ ὑποχωροῦσι καὶ θνήσκουσιν ἐνὶ πιτύλῳ, ἡγουν τῷ θορύβῳ τῆς μάχης καὶ τῇ κραυγῇ. vulgo Dd. V.

book 982sqg ἄρα καὶ τὸν ὀφθαλμὸν τὸν σὸν τὸν κατὰ πάντα πιστὸν, τὸν πεμπαστὴν καὶ ἀριθμητὴν τῶν Περσῶν μυρία μυρία αὐτοῦ ἔλιπες, ἔνθα καὶ οἱ λοιποί; τινὲς δὲ καὶ τὸν ὀφθαλμὸν τῶν Περσῶν φασι. πεμπαστὴν δὲ ὀφθαλμὸν λέγει, διότι ὁ βασιλέως ὀφθαλμὸς ἀριθμεῖ τὰ στρατεύματα (πεμπάζω γὰρ τὸ ἀριθμῶ, κυρίως δὲ τὸ κατὰ πέντε πέντε μετρεῖν μυρία μυρία)· ἦτοι μετρητὴν στρατοπέδου οἰονεῖ μυριάδας ἀριθμοῦντα ὅλας καὶ ἡγεμονείας <καὶ> κατὰ πεντάδα <ἀνὰ> μυρίους ἔχοντας τοὺς ἀρχομένους. οἱ Περσῶν δὲ βασιλεῖς εἶχον δύο τινὰς οἷς ἐπέτρεπον τὴν τῶν κοινῶν ἐπιτήρησιν, οὓς βασιλέως ἐκάλουν ὀφθαλμούς. vulgo Dd. V.

book 991sqg ἴσσυγγά μοι: τοῦτό φησιν ὁ Ξέρξης πρὸς τὸν χορόν, ὅτι ἴσσυγα καὶ φιλίαν καὶ ἡδονὴν τῶν ἀγαθῶν ἐταίρων μοι Περσῶν ὑπομιμνήσκεις λέγων ἐμοὶ πρόκακα ἦτοι τὰ προγεγονότα κακά. ἢ πρόκακα ἀντὶ τοῦ ἀπλῶς κακὰ μηδὲν τι τῆς πρό προθέσεως σημαίνουσης. τὸ δὲ ἅλαστα στυγνὰ ἀντὶ τοῦ λυπηρὰ καὶ κατηφείας αἴτια κακὰ ἀνεπίληστα καὶ ἀεὶ μνημονευόμενα. vulgo O(Dd.) VH. Scholia 991—1027 exci- derunt ex P.

book 995sqg καὶ μὴν ἄλλο γε ποθοῦμεν: καὶ μὴν ποθοῦμεν ἕτερόν τι μαθεῖν τὸν μυριόνταρχον τῶν Μάρδων ἀνδρῶν. οὗτοι δὲ ἔθνος Περσικόν. vulgo Dd. VH. (De cod. P vide anteced. schol.)

book 1002 ἔταφον ἔταφον: ἀπέθανον οὐκ ἐπὶ ὀχημάτων ὄντες, ἀλλὰ γυμνοὶ καθεστηκότες. ἄλλως· οὐχὶ ἐπόμενοι ὀπισθεν ἐν σκηναῖς τροχηλάτοις, οἷον ἔθανον, οὐκ εὐσχημόνως δὲ ἐτάφησαν. ἔθος γὰρ ἦν τοῖς Πέρσαις σκηναὶς τῶν ἀμαξῶν ἄνωθεν ποιουμένοις ἐπιφέρειν ἐκεῖσε τοὺς νεκροὺς καὶ οὕτως αὐτοὺς προπομπεύοντες ἔθαπτον. vulgo Dd. VH. (De P v. l. l.)

book 1005 οἱ ἄρχοντες. εἰ δὲ ἀκρόται· οἱ ἄκροι. ἐξ οὗ ἔσται ἀπὸ τοῦ ἄκρου. εἰ δὲ ἀγρόται ἀπὸ τοῦ ἄγειν καὶ ἀγεῖρειν. vulgo Dd. (De P v. l. l.)

book 1016 δυσπόλεμον δὴ γένος: δυσπόλεμον ἄρα καὶ κακοτυχὲς καὶ ἄθλιον τὸ γένος τῶν Περσῶν, ἀτυχήσαν ἐν τῷ τῶν Ἀθηναίων πολέμῳ. vulgo Dd. VH. (De P v. l. l.)

book 1017 πῶς δ’ οὐ; στρατὸν μὲν τοσοῦτον: πῶς δὲ οὐχὶ πέπληγμαι καὶ κόπτομαι καὶ θρηνῶν τοσοῦτον στρατὸν ὀλέσας; vulgo Dd. VH. (De P v. l. l.)

book 1019 εἰ μὲν εἰς τὸ τί δὲ στίξεις, συντακτέον οὕτως τί δέ; οὐκ ὄλωλε τὰ μεγάλα τῶν Περσῶν; εἰ δὲ καὶ εἰς τὸ οὐκ ὄλωλε, λείπει τὰ κακά, ἵνα ἦ· τί δ’ οὐκ ὄλωλεν ὁ στρατός; μεγάλα τὰ τῶν Περσῶν κακά· ἢ οὕτως τί δ’ οὐκ ὄλωλεν; στικτέον ἐν τῷ τί δέ; εἴτα οὐχὶ τὰ μεγάλα τῶν Περσῶν ὄλωλεν; vulgo Dd. VH. (De P v. l. l.)

book 1020 ὁρᾷς τὸ λοιπὸν τόδε τῆς ἐμῆς στολῆς, ἡγουν θεωρεῖς τὸ ἐπίλοιπον λείψανον τοῦ ἐμοῦ στόλου ἡγουν τῆς ἐμῆς στρατιᾶς. τινὲς δὲ φασιν, ὅτι θεωρεῖς τόδε τῆς ἐμῆς στολῆς ἦτοι τὴν φαρέτραν τὴν ἀπολειφθεῖσαν ἀπὸ τῶν ἐμῶν ὅπλων. vulgo Dd. VH. (De P v. l. l.)

book 1025 βαιὰ γ’ ὥς ἀπὸ πολλῶν: ἦτοι τὰ ἔσθθεν ἐγκεκρυμμένα ὀλίγα εἰσὶν ὥς ἀπὸ πολλῆς πανοπλίας. καὶ εἴθ’ οὕτως ἐπιφέρει ὁ Ξέρξης ὁδυρόμενος καὶ λέγων ὥς ἀπὸ πολλῶν ἐσπανίσμεθα βοηθῶν. vulgo Dd. VH. (De P v. l. l.)

book 1027

Ἰαόνων λαός· ὁ χορὸς ἐρωτηματικῶς φησι πρὸς τὸν Ξέρξην· ὁ λαὸς τῶν Ἰαόνων καὶ τῶν Ἀθηναίων οὐ φυγαίχμας ἐστίν; ἦτοι οὐ φεύγων τὴν αἰχμήν; τουτέστι πτοούμενος τὸν πόλεμον. ὁ δὲ Ξέρξης φησὶ πρὸς τὸν χορόν· ἀγανόρειός ἐστιν ὁ λαὸς τῶν Ἰαόνων, ἦγουν θαυμαστὸς εἰς τὸ ὀραῖσθαι καὶ ἐπιτήδειος εἰς ἀνδρείαν. κατεῖδον δὲ βλάβην ἀνέλπιστον. vulgo Dd. VH. (De P v. l. l.)

book 1030sq. τραπέντα ναύφρακτον· τοῦ Ξέρξου εἰπόντος ὅτι κατεῖδον πῆμα ἄελπτόν φησι πρὸς αὐτόν ὁ χορὸς· τὸν ναυτικὸν ἡμῶν λαὸν τὸν ἡττηθέντα παρὰ τῶν Ἰαόνων λέγεις παθεῖν πῆμα ἄελπτον; ὁ δὲ φησι πρὸς αὐτόν, ὅτι τοσοῦτον ἔδοξέ μοι τοῦτο χαλεπόν, ὥστε καὶ τὸν ἱματισμόν μου διέρρηξα ἐπὶ τῇ συμφορᾷ τούτου τοῦ κακοῦ. τοῦτο δὲ καὶ ὁ ἄγγελος προεῖπε.

book 1042 ἦτοι δίδου δόσιν κακὴν ἦγουν δάκρυα τοῖς κακοῖς τῶν ἐμῶν κακῶν ἦτοι τῶν συμφορῶν καὶ τῶν δυστυχιῶν τῶν ἐμῶν. vulgo Dd.

book 1043 ἴυζε μέλος ὁμοῦ τιθεῖς· μέλος ὁμοῦ συντιθεῖς ἦτοι συνηρμοσμένον καὶ ἀρμόζον τῇ ἐμῇ συμφορᾷ ἴυζε καὶ θρήνει.

book 1049 ἦτοι ἐναντία τῇ ἐμῇ βοῇ, τουτέστι φώνει μοι φωνὰς ἀντηχούσας ταῖς ἐμαῖς φωναῖς. vulgo Dd.

book 1055 [τὸ Μῦσιον μέλος, τουτέστι τὸ θρηνητικόν. οἱ γὰρ Μυσοὶ καὶ οἱ Φρύγες μάλιστα εἰσι θρηνητικοί. P.]

book 1057 καὶ μοι γενεῖου· ληπτέον ἔξωθεν τὸ κόπτε ἢ τίλλε· ἦγουν τίλλε καὶ τὴν λευκήρη καὶ γηραιὰν καὶ πεπολιωμένην τρίχα τοῦ σοῦ γενεῖου δι' ἐμὴν χάριν. ἄλλως· πέρθε. οἱ δὲ γράφοντες ὑπερθε ἀμαθεῖς τοῦ μέτρου.

book 1058 ὁ χορὸς εἰπόντος τοῦ Ξέρξου· τίλλε καὶ τὴν σὴν γενειάδα φησὶν· ἀπρίξ καὶ διόλου μάλα γόεδνα καὶ λίαν λυπηρῶς καὶ γοερῶς τίλλω καὶ κόπτω τὰς τρίχας τοῦ γενεῖου μου.

book 1058bis ἀπριγδα· τοῦτο ἐπιφώνημα καὶ ἐπίφθεγμα ἐπὶ τῶν μετὰ σφοδρότητος τιλλόντων τὰς τρίχας· ἀντὶ τοῦ ἐπιτεταμένως καὶ ἀπρίξ καὶ οἷον ἐμμανῶς τίλλε τὰς τρίχας. vulgo Dd. V.

book 1058ter μάλα γόεδνα· ἦτοι ἔδνα καὶ δῶρα τοῖς γόοις καὶ τοῖς θρήνοις διδόμενα. σύννηθες γὰρ τοῖς θρηνοῦσι τίλλειν τὰς ἑαυτῶν τρίχας. vulgo Dd. V.

book 1061 [ἦτοι τὸν σὸν κόλπον διαρρήγνυε ἐν τῇ ἀκμῇ καὶ τῇ δυνάμει τῆς χειρός. τὸ δὲ ἐρείκω τὸ σχίζω παρήκται ἀπὸ τοῦ ἐρείκη, ὅπερ ἐστὶ φυτὸν εὐσχιστον. P.]

book 1063 ἀπὸ τοῦ ψάλλειν τοῦ σημαίνοντος τὸ κόπτειν <καὶ τίλλειν> λέγεται καὶ χοιροψάλας Διόνυσος ὁ τίλλων τὰ μόρια τῶν γυναικῶν. vulgo Dd. V.

book 1073 ἦτοι <οἱ> Πέρσαι τρυφηλοὶ καὶ ἀβρῶς καὶ τεθρυμμένως βαίνοντες ὀδύρεσθε. vulgo Dd.

book 1074 δύσβατόν φησι τὴν Περσίδα οὐχ ὥς σκληρὰν καὶ δύσκολον εἰς ἔμβασιν, ἀλλ' ὥς ἐπὶ κακῷ καὶ δυστυχίᾳ βαινομένην τῷ Ξέρξῃ. vulgo Dd.

book 1076 φεῦ, ὦ ὀλόμενοι ἐν ταῖς ἀπὸ Βάρεως ναυσὶ ταῖς τρισκάλμοις. vulgo Dd. V.